

مەشئەل كۆتۈرگەن كىشىلەر

(پۇۋېست)

خالىدە ئىسرائىل



يازغۇچى خالىدە خانىم

<http://paraset.net>

1857-يىلى ئەنگلیيە ئىشچىلىرى دۇنيا بويىچە تۇنجى پۇتبول كۇلۇبىنى قۇردى.

1863-يىلى ئەنگلیيىدىكى 11 پۇتبول كوماندىسى بىرلىشىپ تۇنجى پۇتبول

جەمئىيىتى قۇردى،

1870-يىلى ئەنگلەيە پۇتبول جەمئىيەتى ئەنگلەيە ھەم دۇنيا بويىچە تۇنجى پۇتبول مۇسابقىسى - « يەڭگۈچى » پۇتبول مۇسابقىسىنى كۆردى. شۇنىڭدىن كىيىن ئەنگلەيىدە پۇتبول ھەرىكتى كەڭ قانات يېيىپ، ئاۋسەتىرىيە، ئاۋسەتىرىيە، ئىسپانىيە، ئىتالىيە، فرانسييە، بېلگىيە، گوللاندىيە قاتارلىق ئەللەرگە تارقالدى.

1896-يىلى پۇتبول ھەرىكتى خەلقئارا ئولىمپىك تەنھەر كەت مۇسابقىسىنىڭ بىر تۈرى قىلىپ قوشۇلدى.

1904-يىلى مايدا پارىژدا خەلقئارا پۇتبولچىلار بىرلەشمىسى «FIFA» قۇرۇلدى.

1928-يىلى خەلقئارا پۇتبولچىلار بىرلەشمىسى 1930-يىلىدىن تارتىپ توت يىلدا بىر قېتىم دۇниا پۇتبول لوڭقىسىنى تالىشىش مۇسابقىسى ئۆتكۈزۈشنى قارار قىلدى....

1870-يىللەرى ئەنگلەيىنىڭ مانچىستېر شەھىرىدىكى باغچە، مەيدانلاردا توب تېپىپ يۈرگەن پېرسىستان ئىشچىلىرى ئارىسىدا بىر ئۇيغۇر يىگىتىمۇ بار ئىدى. بەستلىك، چاققان، ئىنتايىن زېرەك بۇ يىگىت يىڭىلا ئۆگىنىۋالغان بىر نەچە ئېغىز ئىنگلەزچە سۆزىگە تايىنىپ بۇ يەردىكى ئىشچىلار بىلەن چىقىشىۋالغان ۋە پۇتبول ئويناشنى ناھايىتى ئوبدان ئۆگەنگەنتى. كىشىلەر ئۇنىڭدىن: « سەن قەيمەرلىك؟ » دەپ سورىسا، ئۇ ئوپلىنىپ تۇرۇپ كېتىپ:

- مەن ئۈستۈنئاتۇشلىق، ئۈستۈن ئاتۇشنىڭ ئېكساقدىكى دېگەن يېرىدىن، - دەپ جاۋاب بېرەتتى. ھەممە ئىشقا قىزىقىدىغان ئەنگلەيىلىكلىرى دۇنيا خەرتىسىدىن ئۈستۈن ئاتۇش، ئېكساقدىكى دېگەن شەھەرلەرنى ئىزدەپ ئاۋارە بولۇشاتتى.

ئۇچاغلاردا ئۈستۈنئاتۇش قەشقەر كونىشەھەر ناھىيىسىگە قاراشلىق كىچىككىنە بازار ئىدى. ئۇنى دۇنيا خەرتىسىدىن ھەقىقەتەن تاپقىلى بولمايتتى.

بۇ يىگىت ئاشۇ ئۈستۈنئاتۇشنىڭ ئېكساقدىكى دېگەن يېتىم

ئوغۇل ئىدى.

ئاتا - ئانسىدىن كىچىك قالغان ھاشىم بالىخان ھاممىسىنىڭ قولىدا چوڭ بولدى. ئۇ، ھاممىسىنىڭ كۆڭۈل قويۇپ تەربىيەلىشى بىلەن « قۇرئان » ساۋاتىنى چىقارغاندىن باشقا، كۆچەت ئۇلاقچىلىقىغا ئۇستا بولۇپ يېتىلدى. ئايىغى چاققان، پاكىز، چىرايلىق كىينىپ يۈرۈشنى ياقتۇرىدىغان، ھەر قانداق ئىشنى ئىپىگە كەلتۈرۈپ قىلىدىغان ھاشىم بالىخانىغا ھاممىسلا ئەمەس، قۇلۇم - خوشنىلىرىمۇ ئاماراق ئىدى. سۆزمەن - قىزىقچىلىقى، چىقىشقاقلىقى ئۈچۈن ئۇنىڭ كۆرگەنلا ئىشنى قىلىپ باققۇسى كېلىدىغان ھەر دەم خىيال مىجەزىنىمۇ ئەيىبىكە بۇيرىمايتتى. ئۇ ھەقتە سۆز ئىچىلسا بۇۋايىلار كۈلۈشۈپ: « ئوغۇل بالا شوخ بولسا، شوخ بولمسا يوق بولسا »، دەپتىكەن، ھاشىم بالىزە شوخ، كىلىشىملىك ئادەم بولدى، ئۇ ئاشۇ مىجەزى بىلەن ھەر قانداق يەرگە بارسا نىنى تېپىپ يېيەلەيدۇ ». دېيشەتتى.

ھاشىم بالىخان 17-18 ياش ۋاقتىلىرىدا ياشىنىپ قالغان ھاممىسى بىلەن ئىلىغا چىقىپ كەتتى. ھاممىسى ئىلىدا ئۆلۈپ كەتكەندىن كىين كارۋانلارغا ئەگىشىپ ئەنجانغا، ئۇ يەردىن تۈركىيەگە باردى. ئىزىمەدا مۇساقىلىق ۋە يوقسۇزلىقنىڭ دەردىنى تارتىپ يۈرگەن چاغلىرىدا زەرىق باي دەيدىغان كىشىنىڭ ياردىمىگە ئېرىشىپ، خەلقئارا يۈك پاراخۇتنىڭ ياردەمچى يۈك تىزىملەغۇچىسى بولدى ۋە پاراخوت بىلەن ئەنگىلىيەنىڭ مانچىستېر شەھىرىگە بېرىپ ئۇ يەرده بىرىيەل تۇرۇپ قالدى. ئىككىنچى يىلى تۈركىيەگە قايتىپ مويىنا(ياۋايى ھايۋان تېرىسى) ساتىدىغان بىر دۇكاندا ئىشلەپ بىر مەزگىل ئۆتكەندە، خوجايىنىڭ تاپشۇرۇقى بىلەن مال سېتىۋالغۇچىلارغا يول باشلاپ سىبرىيەنىڭ بىر قىسىم جايىغا، ئوتتۇرا ئاسىيادىكى ئالمۇتا، رۇسىيەنىڭ شەھەرلىرىگە، كىين يەنە قازانغا باردى.

قازان ئەينى دەۋىرە غەرب ۋە شەرق ئوتتۇرسىدىكى مۇھىم ئىقتىسادى تۈگۈن بولۇپلا

قالماي، مەدەنئىيەت-مائارىپ ۋە ئىلىم-پەن ئۇچقاندەك تەرەققىي قىلىۋاتقان، غەرب دۇنياسى بىلەن شەرق دۇنياسىغا تەۋە خىلمۇ-خىلدىن ۋە مەدەنئىيەت ھادىسىللىرى، پىكىر ئېقىمىلىرى ئۆزئارا ئۇچرىشىپ توقۇنۇشۇدىغان ھەم بىر-بىرىگە تەسىر كۆرسىتىدىغان، گۈللەنگەن زامانىۋى شەھەر ئىدى. رىقاپەت تۈسى قويۇق، قىزقارلىق تەننەربىيە تۈرى بولغان پۇتبول بۇ يەردىكى مەكتەپلەرde يىڭىدىن قوبۇل قىلىنىۋاتاتتى.

هاشىم بالخان قازاندىكى بۇ يىڭىلىقنىڭ ئاكتىپ تەشەببۇسچىسى ۋە قاتناشقۇچىسى بولدى. ئۇ بۇ يەردىكىلەرگە ئەنگلىيە ئويناش قائىدىللىرىنى ئۆگەتتى، مۇسابىقىلەرگە قاتناشتى ۋە ناھايىتى تىزلا بۇ يەردىكى داڭلىق تۈپچىلاردىن بويقالدى. شۇ مەزىلە ئۇ سودا ئىشى بىلەن قازانغا كەلگەن بىر يۇرتلۇقى، ئوتتۇرا ئاسىيادىكى داڭلىق باي-باهاۋۇدۇن ھاجى بىلەن كۆرۈشتى. ئۇلارياش- قۇرامى تەڭ، زېھنى كۈچى، پىكىر-ھىسياتى ئۇرغۇپ تۇرغان يىگىتلەر ئىدى، ئىككىسلا يۇرتىنى، ئىككىساقنى قىزغىن سۆيەتتى، نامراتلىق، نادانلىق ئىلىكىدە ياشاؤاتقان يۇرتداش، قان-قىرىنداشلىرىنى، بۇلارنىڭ تەقدىرىنى كۆپ ئويلايتتى. شۇڭا، ئوي- پىكىرى كۆپىنچە بىر يەردىن چىقاتتى. هاشىم بالخان ئۇزاق يىل مۇساپىرلىق دەرىدىنى تارتىپ يۇرتىنى سىخىنغانلىغىنى، يۇرتقا كەتكۈسى بارلىقىنى، مۇشۇ يەردىكى باللارغا پۇتبول ئويناشنى ئۆگەتكەندەك، يۇرتىدىكى ئوشۇق ئويناپ يۇرگەن باللارغىمۇ پۇتبول ئويناشنى ئۆگەتكۈسى بارلىقىنى ئىيتقاند، باۋدۇنباي كۆزلىرىگە ياش ئالدى. ئۇمۇ يۇرتىدىكى قاراڭخۇ مەدرىسىلەرنى ئىسلاھ قىلىش، ئوقوتۇش مەزمۇنغا پەننى دەرسلىرنى كىرگۈزۈش، شارائىت يارىتىپ، بۇ يەردىكىدەك يېڭىچە مەكتەپلەرنى قۇرۇش، تەن تەربىيەسىنى يولغا قويۇش قاتارلىق خېلىدىن بىرى ئوي - خىيالىنى چىرمىپ، يۇركىدىن چىقماي كېلىۋاتقان ئارزو - ئارمانلىرىنى سۆزلىدى. ئۇلار كۆپ قېتىم ئەنە شۇنداق سىرىدىشىپ، ئارزو-ئارمانلىرىنى ئەمەلگە ئاشۇرۇشنىڭ پىلانلىرىنى تۈزۈشتى. باهاۋۇدۇنباي هاشىم بالخاننى يولغا قايتىدىغان كارۋانلار بىلەن يولغا

سالىدىغان چاغدا ئۇنىڭغا ئۈچ پۇتبول تۈپى بىلەن بىر ناسوس يوللۇق تۇتتى. بۇ توپلار پامىر تاغلىرى ئارسىدىكى تىك. خەتمەرلىك مۇز-داۋانلاردىن ساق-سالامەت ئۆتۈپ ھاشىم بالىخان بىلەن بىلە ئىكساقدا يېتىپ كەلدى. تەۋەككۈلچىلىك روھىغا باي ئىكساقدا دەقانلىرى پۇتبولنى ياقتۇرۇپ قالدى.

1880-يىللاردا ئىكساقدانىڭ ئەڭ دەسلەپكى پۇتبول كوماندىسى بارلىققا كەلدى. ئۇلار دەسلەپتە تۆت ئادەم بىر گۇرۇپقا بولۇپ ئوينايىتتى. ھاشىم بالىخان، تاياخۇن، نامانكام، خەلەمکام، نەسپاخۇن، سوپىكام، نۇدۇكкам، نەبىكام قاتارلىق تۆپچىلار ئىكساقدا پۇتبولچىلىق تارىخىنىڭ تۇنجى قۇرلىرىنى يازدى. يىللارنىڭ ئۆتۈشى، تارىخىنىڭ بوران-چاپقۇنلۇق ئۆزگىرىشلىرىگە ئەگىشىپ پۇتبول ھەركىتى يېڭىلىق-تەرقىياتنىڭ سىمۇلى سۈپىتىدە ئىكساقلىقلارنىڭ تەقدىرى بىلەن چەمبەرچەس بىرلىشىپ كەتتى.

1927-يىلننىڭ ئاپرېل ئايلىرى. قەدىمىي شەھەر قەشقەرنىڭ نوبىشى دەرۋازىسىدىن ھېتىگاھقا قاراپ سوزۇلغان ئۇڭغۇل-دوڭغۇل يولدا ئەنگلىيەننىڭ كىچىك بايرىقى قادالغان تۆت چاقلىق ئىنگلىزچە پەيتۇن ئىرغاڭلاپ تېز كېتىۋاتاتتى. ئانچە كەڭ بولىغان بۇ كۆچىدا ئات-ئۇلاق ۋە يولۇچىلارنىڭ كۆپلىكىگە قارىماي ئۇچقانداق كېتىۋاتقان پەيتۇن ئالدىدىن پات - پاتلا دوڭغاڭلاپ مېڭىپ ياشانغان بۇۋايىلار، ئىشتانسىز كىچىك بالىلار ياكى پەرنىجىلىك ئاياللار ھودۇقۇپ يۈگۈرۈپ ئۆتىشەتتى. كۆچىدىكى ئادەملەر چاڭ تۈزىتىپ يىراقلاب كېتىۋاتقان بۇ ئالىپتە پەيتۇنغا ھەيرانلىق، قىزىقسىنىش، ئەيمىنىش ۋە نەپەرت ئارىلىشىپ كەتكەن مۇرەككەپ ھېسسىيات ئىچىدە قارىشىپ قالاتتى.

تار كۆچىدىن ئۇزۇن پەرنىجىگە يۈگەنگەن ياش، نازۇك بىر قىز يەرگە قارىغىنىچە ئاستا مېڭىپ چىقىپ كەلدى. قارىغاندا ئۇ چوڭقۇر خىيالغا پاتقاندەك قىلاتتى، بولىمسا ئارقىسىدا كۆچىنى بىر ئىلىپ تاراقلاب باستۇرۇپ كېلىۋاتقان ئۈچ ئاتلىق پەيتۇننى بايقىغان بولاتتى. ئەممائۇ ھېچ نەرسىنى سەزمەيلا قالماستىن، پەرنىجىسىنىڭ گىرۋەكلىرىنى نازۇك

بارماقلىرىغا يۈگەپ تۇتقىنىچە يولنىڭ قارشى تەرىپىگە قاراپ قەدەم تاشلىدى. كىشىلەر ۋارقىرىشىپ كەتتى. شۇ چاغدىلا قىز ئارقىسىغا قاراپ ئۈستىگە باستۇرۇپ كېلىۋاتقان يوغان ھارۋىنى، ئۆزىنىڭ يوغان قارا ئاتنىڭ ئېگىز پۇتلرى ئارىسىغا كىرىپ قالغانلىقنى بايقدى. ئاشۇ ئاخىرقى دەقىقىلەر دە ئۆكىمدوْر ئىزدىگەندەك كەينىگە قارىدى. ئۇنىڭ تاتارغان ئەمما تەڭداشسىز گۈزەل چىرايىنى، ئۆمىتىسىزلىكتىن خىرەلمىشكەن قارا كۆزلىرىنى كۆرگەنلەر « ۋاي ئىسىت! » دەپ قلىشتى.

دەل شۇ پەيتتە مۆجىزىدەك بىر ئىش يۈز بەردى. نەدىندۇر بۇر كۆتتەك ئېتىلىپ كەلگەن ياشقىنا بىر يىگىت قىزنى ئارقىسىدىن قۇچاقلىغىنىچە يولنىڭ چېتىگە قاراپ يۇمىلىدى. ئاتلار ھۆركۈپ، پەيتۇنى تاراقشىتىپ سۆرەپ كەتتى. ھەيران قالغان ھەم ھاياجانلانغان كىشىلەر قىز بىلەن يىگىتنىڭ ئەتراپىغا ئولاشتى. بۇ كۆچىدىكى كىشىلەر قىزنىڭ چوڭ بىر باينىڭ يالغۇز قىزى ئىكەنلىكىنى بىلەتتى. شۇڭا ئۇلار يىگىتنى « سەن كىم؟ قەيرلىك سەن؟ »، « سەن ئۆزۈلچ قۇتۇلدۇرغان بۇ كىشىنىڭ كىملىكىنى بىلەمتىڭ؟ » دېگەندەك سوئاللارغا كۆمۈپلىۋەتتى.

مەن بىر يولۇچى، - دېدى يىگىت ۋە كىشىلەرنىڭ تېخىمۇ كۆپ سۇئالىنى جاۋابسىز قويۇپ يولىغا راۋان بولدى. قىز بولسا ئالقاچان بايا چىققان تار كۆچىغا قېچىپ كىرىپ كەتكەندى.

پەيتۇندا ئولتۇرغان ئەنگلىيە كولسۇلىنىڭ خانىمىمۇ بۇ كۆرنۈشتىن ھاياجانلانغانىدى. بولۇپمۇ يىگىتنىڭ چەبىدەسلىكى ئۇنىڭغا ياراپ كەتتى. ئۇنىڭ ئوقتەك كېلىپ قىزنى قۇچاقلاپ يۇمۇلىغان ھالىتى خانىمغا ئەنگلىيەدە پات-پات ئۆتكۈزۈلۈپ تۇرىدىغان پۇتبول مۇسابقىلىرىنى، داڭلىق پۇتبولچىلارنىڭ چەبىدەسلىك بىلەن ئېتىلىپ كېلىپ توپنى ئېلىپ مېڭىشلىرىنى ئەسلىتتى. بۇ ئەنگلىيەدە ئەمەس، بۇ يەردە پۇتبول مۇسابقىسىنىڭ بولۇشىمۇ مۇمكىن ئەمەس، بۇ بىر خەتەرلىك ھادىسە، بايلا بۇيىرده ياش بىر قىز ھاياتىدىن

ئايىلغىلى تاس قالدى. شۇنداق چىرايلىق بىر قىز....

گېللەئان خانىم خونزارلىق پەيتۇنكەشكە نارازىلىق ئارىلاشقان ئەندىشە ئىچىدە قاراپ قويدى. قارا چاچ تېرسى سارغۇچ قارامتۇل كەلگەن، ياكاڭ سۆڭەكلىرى بورتۇپ چىقىپ تۇرىدىغان 30 نەچچە ياشلاردىكى بۇ ئادەم تىپىك ئاسىيالىق ئىدى. ئەمما ئۇ ئۇزاقتنى بۇيان ئاق تەنلىكلەر بىلەن ئارىلىشىپ ئۆتكەنلىكتىن بولسا كېرەك، ئاسىيالىقلارنى، بولۇپمىز قەشقەرلىكلەرنى پەس كۆرەتتى. پەيتۇنى ئۇچقاندەك تىز ھېيدەپ، بۇ غەلتە هارۋىغا ھاڭۋاققىنىچە قاراپ قىلىپ، ئۆزىنى چەتكە ئىلىشنى ئۇنۇتقان كىشىلەرنى بولۇپمىز سەھرالىقلارنى «چۆچۈتۈپ» قويۇشنى ياخشى كۆرەتتى. ئۇ، قۇرقۇنىچتىن ئالاق - جالاق بوبىتكەن كىشىلەرنىڭ يېنىدىن تېز سۈرئەتتە، سۈركىشىپ دېگۈدەك ئۆتۈپ كېتەتتى ۋە ئۆزىنىڭ ماھارىتىدى سۆيۈنۈپ نەچچە كۈنگىچە كۆرەڭلەپ يۈرەتتى. ئەمما بۇ سىناق داۋاملىق مۇۋەپپەقىيەتلەك بولۇۋەرمەيتتى. بىر قېتىم ئېشەكلىك بىر بۇۋاي ئېشىكى بىلەن پەيتۇن تېگىدە قالدى. يەنە بىر قېتىم بالا كۆتۈرۈغان بىر ئايال يىقىلىپ، بالىسى نەچچە مېتىر يىراقلققا ئۇچۇپ چۈشكەندى. ھەر قېتىم ھادىسىگە ئۇچرىغۇچىنىڭ تۇغقانلىرى بۇ ئىشنى خۇدادىن كۆرۈپ، كىشىنى ھەيران قالدۇرغىدەك سەۋىر- تاقەتچانلىقىنى ئىپادىلەيتتى. ھەتتا كونسۇل گېللەئان ئەپەندى ھال سوراش يۈزىسىدىن بەرگەن پۇللارنىڭمۇ قايىسى بەگ، قايىسى قازىنىڭ يانچۇقىغا چۈشۈپ كەتكىنىنىمۇ بىلمەيتتى. گېللەئان خانىم قىزىل جىيەكلىك فورما كىيىپ، پەيتۇندا گىدىيىپ ئولتۇرىدىغان پەيتۇنكەشنىڭ مۇنداق ئىشلىرىدىن نارازى ئىدى. ئۇنىڭ پەيتۇنى پاكسىز تۇتىدىغانلىقى، ئاتلارغا ياخشى قارايدىغانلىقى ئۇچۇنلا ئىشتىن بوشىتىۋىتىشكە قىيمىغانلىدى. شۇڭا داۋاملىق ئۇنىڭغا پەيتۇنى ئېھتىيات بىلەن ھەيدەشنى جىكىلەپ تۇراتتى: - بۇلارمۇ ئادەمغۇ، تۇرمۇشنىڭ قىينلىقى، تېرىكچىلىك شارائىتىنىڭ ناچارلىقى بۇ ئادەملەرنى مۇشۇ ھالغا چۈشۈرۈپ قويغان. ئىنچىكىلەپ قارايدىغان بولسىڭىز بۇلاردا بىر خىل ئېسىل سۈپەت بار. ئاۋۇ ئاپئاڭ ساقاللىق بۇۋاينىڭ

سالاپىتىگە قارالىق، ئۇنىڭ پىشانىسى خۇددى سوقراتنىڭكىگە ئوخشايدىكەن ئاۋۇ ئىشەكتە تۇرغان ئايالنى كۆردىڭىزىمۇ. لوندۇندا بولىدىغان بولسا چوقۇم داڭلىق گۈزەللەردىن ھېسابلانغان بولاتتى. باللىرىنى دېمەيسىز، نېمىدىگەن سۆيۈملۈك، نېمىدىگەن چېچەن - ھە. مەن ئۇيغۇر باللىرىنى بەك ياخشى كۆرمەن.....

خانىم شۇنداق سۆزلەپ كېتەتتى. ئوچۇق زەڭگەر كۆزلىرىنى سىرتقا تىكىپ، « مىڭ بىر كېچە » چۆچەكلىرىنى ئەسلىتىدىغان بۇ ئاجايىپ يۇرت ۋە ئۇنىڭدا ياشайдىغان كىشىلەر توغرىسىدا تىنماي مۇلاھىزە قىلاتتى.

پەيتۇن قەشقەرنىڭ ئوڭغۇل - دوڭغۇل كوچىللىرىدا بىر پەس ماڭخاندىن كىيىن ھېيتىگاھ جامەسىنىڭ ئەنجان رەستىسى تەرەپتىكى بۇرجىڭىگە كېلىپ توختىدى. ھېيتىگاھ جامەسىنىڭ ئالدىدىكى كەڭرى مەيدان ھەر قاچانقىدەك يېمەك - ئىچمەك، يەل - يىمىش، كىيىم - كىچەك ساتىدىغان ئۇششاق تىجارەتچىلەر، خېرىدارلار، ئىش كۆتۈپ تۇرۇشقان ھاممال - مەدىكارلار، چۆرىدىشىپ ئولتۇرۇپ جېمىي جاھاننىڭ پارىڭىنى سوقىدىغان بىكارچىلار، ساپايى چېلىپ تىلەمچىلىك قىلىدىغان قەلەندەرلەر بىلەن تولغانىدى. جامەنىڭ ئىككى تەرىپىدىكى ئېگىز تېرەكلىرىنىڭ سايىسى چۆچۈپ تۇرىدىغان سۇپىلاردا يوغان سەللىلىك، ئاپئاق ساقاللىق موللىلار قاتار ئولتۇرۇشۇپ قىزىق سۆھبەتكە چۈشكەندى. دوپپىلىق، تۇماقلىق، بەقەسەم ياكى چەكمەن تون كىيىپ بەللىرىنى باغلىغان ئەر كىشىلەرنىڭ ئارىسىدا كەڭ، ئۇزۇن پەرىجە كىيىپ، يۈزىنى ياپقان، باللىرىنى ئەگەشتۈرۈۋالغان ئاياللار ئاندا - ساندا كۆرۈنۈپ تۇراتتى. لىق گىرده تۇلدۇرۇلغان يۇمىلاق، يوغان تەۋەڭنى بېشىغا ئېلىپ ئۇستا سېركىچىدەك مىغ - مىغ ئادەملەر ئارىسىدا خىرامان ئايلىنىپ يۈرگەن شاگىرت بالا، ھېلىلا بازاردىن سېتىۋالغان قىزىل خوربىزىنى قولتۇقىغا قىستۇرۇۋالغان تاغلىق دېھقان ئالاھىدە كۆزگە تاشلىناتتى. قاما تۇماق، تاۋار تون كىيىگەن چىرايى پارقىراپ تۇرىدىغان، كەينىدە چاپارمەنلىرى ئەگىشىپ يۈرگەن بايۋەچچىلەر ئالامان

ئىچىدە سوقۇشقاق خورازلاردەك گىدىيىشىپ يۈرىشەتتى. ھېيتىگاھنىڭ ئىككى تەرىپىدىكى چوڭ يولدىن ئېسىل ئاتلار قوشۇلغان ياسىداق مەپىلەر قۇڭغۇراقلىرىنى جىرىڭلىتىپ توختىماي ئۆتۈپ تۇراتتى. كاتتىراق بىرەر مەپە ئۆتكەن چاغدا، بىكارچىلاردىن بىرەرسى: كۆردوڭلارمۇ پالانچى ھاجىمنىڭ ياكى پالانچى بەگىنىڭ مەپىسى دەيتتى. قالغانلار بويۇنلىرىنى سوزۇشۇپ تاكى مەپىنىڭ قارىسى يىتكىچە قارشاتتى. ئارقىدىن تىلىنى چاكلىدىتىپ ئاتنى ياكى مەپىنىڭ بېزەكلىرىنى بىر ھازا ماختىشاتتى. تېخىمۇ ئىچكىرىلەپ مەپىنىڭ ئۇجۇر - بۇجۇرلىرىغىچە سۆزلىشىپ كۆڭلىنى خوش قىلىشاتتى. ئەجنبىيچە پەيتۇن ئەلۋەتتە بۇ يەردە ھەممىدىن زور قىزىقىش قوزغىدى. بىردهمەدە پەيتۇن ئەتراپىدا بىر مۇنچە بىكار تەلەپ بىلەن تىلەمچى پەيدا بولدى. پاكار، دوغىلاق، قىزىل يۈزلىك قاسساب ئۆزىدىن گوش ئالىدىغان پەيتۇنكەشنى كۆرۈپ يۈگۈرۈپ يېتىپ كەلدى ۋە تەزمىم قىلىپ، ئۇنىڭغا شەرت ئارىلاش بىر نەرسىلەرنى دېگلى تۇردى. چىraiي ئاپتايپتا كۆيۈپ قارىداپ كەتكەن ئەر كىشىلە باشلىرىنى ئېگىپ پەيتۇن ئىچىدە ئولتۇرغان ياش خانىمغا قىزىقىپ قارشاتتى ۋە كۈلۈشۇپ بىر-بىرىگە بىر نەرسىلەرنى دەيتتى. بەزىللەرى پەيتۇنىنىڭ ئۇ يەر، بۇ يىرىنى تۇتۇپ سىلاپ بىقىشاتتى. خانىم ئەنگىلىيىدىن يىڭى كەلگەندە كىشىلەرنىڭ ئۆزىگە قاراپ كۈلۈشكىنى كۆرۈپ ئۇيغۇرچە سۆزلىشنى بىلىدىغان كاتىپتن: « ئۇلار نېمە دەيدۇ؟ » دەپ سورىغىنىدا كاتىپ ئۇنىڭغا: « كەچۈرسىز خانىم، ئۇلار سىزنى مايمۇنغا ئوخشايدىكەن دەۋاتىدۇ » دەپ جاۋاب بەرگەندى.

پەيتۇنكەش قاپقىنى تۇرۇپ ئەتراپتىكىلەرنى قوغلاشقا باشلىدى. دېمىسىمۇ بۇ كىشىلەرنىڭ ئارسىدا ئاجايىپ چېۋەر ئوغربىلار بار ئىدى. ئۇلار پۇرسەت تاپسلا پەيتۇندىن قولىغا چىققان نەرسىنى ئوغربىلاب كېتىشەتتى. ئۇلارنىڭ ئادەمنى قارىتىپ تۇرۇپ ئاشۇ نەرسىلەرنى قانداقلارچە شۇنچە تىز ئوغربىلاب كەتكىنىگە ئادەملىنىڭ ئەقىل يەتمەيتتى. كوچا ئاغزىدىن تىقلىشىپ تۇرغان بىر نەچچە مەپە جايىدىن قوزغىلىپ ئەنجان

رەستىسىگە ئۆتىدىغان يول ئىچىلىدى، پەيتۇنكەش ئەتراپتىكىلەرنى « ھارامتاماق ئوغىرلار، يالقاۋلار » دەپ تىللاپ، پەيتۇنى ئەنجان رەستىسىگە ھەيدىدى. ئەنجان رەستىسى قەشقەرىدىكى كەڭرەك، رەتلەركەك كوچىلاردىن بىرى ئىدى. كوچا ئۈستى ياغاچ، بورىلار ياكى ئىككى ياقتىكى ئۆيلىرگە ئارتىلدۇرۇپ سىلىنغان بالىخانا ئۆيلىر بىلەن يىپىلغان بولۇپ، ئۇ يەر - بۇ يەردىن چۈشۈپ تۇرغان كۈن نۇرى كوچىنى خىرە يورۇتۇپ تۇراتتى. كوچىنىڭ ئىككى يېنىدا ئۆزبېك، ھىندى ۋە يەرلىك باي سودىگەرلەر، جازانىخورلارنىڭ ئىككى قەۋەتلەك خىش ئۆيلىرى ۋە دۇكانلىرى، بىر - بىرىگە ئۇلۇشۇپ كەتكەن زەرگەر بازىرى بار ئىدى. بۇ دۇكانلاردا چەت ئەللەرنىڭ ئېسىل رەخت، مويينا، كىيىم - كىچەكلىرىدىن تارتىپ ئىران گىلەملىرى، خاڭجۇ ۋە خوتەننىڭ يىپەك رەخت، ئەتلەسلىرى سىتىلاتتى. يەرلىك زەرگەرلەر ياسىغان ئالتۇن - كۆمۈش، زېبۇ - زىننەتلەرىمۇ خىلى سىپتا ئىدى. گىللېئان خانىم پەيتۇنى بازارنىڭ ئىچكىرسىدىكى بىر تار كوچىنىڭ ئاغزىغا توختاتتى. ئاشۇ تار كوچىدا خىلى چوڭ بىر يىپەك مال دۇككىنى بار ئىدى. دۇككان خوجايىنى ئەزەلدىن چەت ئەللىكلىر بىلەن سودا قىلىپ كەلگەن ئوقۇمۇشلىق يەرلىك سودىگەر ئىدى. دوQMۇشتا قىزىل سىرلانغان ئېگىز چاقلىق، ئىشىكىگە چىلتەكلىك تاۋار پەرەد تۇتۇلغان مەپە توختىدى.

مەپە ئالدىدا قوراللىق ئىككى ئەسکەر تۇراتتى. سەل نىرىدا يەرلىك كىشىلەردىن بىر توب ياش ئەر بىلەن ئۇششاق بالىلار تاماشا كۆرۈپ تۇراتتى. تار كوچىغا پىيادە كىرمەكچى بولۇپ تۇرغان خانىم، ئەسکەرلەرنىڭ رەتلەك قەددەم تىۋىشى، ئوفىتىسراپلىرىنىڭ بۇيرۇق ئاۋازى، مىلتىقىنىڭ شاراق - شۇرۇق قىلغىنىنى ئاڭلاپ جايىدا تۇرۇپ قالدى. تار كوچىدىن يەتتە - سەككىز ئەسکەر يۈگۈرۈشۈپ چىقىپ مەپىنىڭ ئەتراپىدا ئىككى قاتار بولۇپ ھۆرمەتتە تۇردى. ئارقىدىنلا بىر نەچچە ياش ئوفىتىسراپلىڭ ھەمىرالغىدا قىزىل، ھاۋارەڭ كۆڭلەك، زەرلىك تاۋار كەمزۇل، كىچىك پۇتلەرىغا گۈل بىسىلغان خەي كىيىگەن ئالتۇن - كۆمۈش، قاشتېشى زېبۇ - زىننەتلەرىنى بولۇشىغا تاقاپ، قىنىق گىرىم قىلغان ئىككى ياش خىنىم ئەركىلىپ،

تولغانغىنىچە چىقىپ كەلدى. تاماشا كۆرۈپ تۇرغان ئەرلەر بىلەن ئۇششاق بالىلارنى كۆرۈپلا يۇپۇرلۇپ كەلدى. ئەرلەرنىڭ چىرايىدا ئاشكارا بىر ھەۋەس، ئېچىرقاش ئىپادىلىنەتتى. بولۇپمۇ توپنىڭ ئەڭ ئالدىدا تۇرغان كىيمىلىرى جۇل - جۇل، يۈز كۆزىنى قاسماق باسقان گومۇش چىراي بىر ئەر ياش خىنملارغا قاراپ ھىڭگىيپ كۈلۈۋىدى، قىلىن لەۋلىرىنىڭ بۇرجىگىدىن سىرغىغان شۆلگىيى يىپتەك ئۇزۇن سوزۇلۇپ، كىردىن پارقىراپ كەتكەن تونىنىڭ ياقىسىغا ئېقىشقا باشلىدى. ئەركە- نايناق خېنملاردىن بىرى ئۇنى كۆرۈپ: -ئەييۇ، جىگى، سىڭكۇ! ئېشىن سىلى،- دىيىشىگە، ئوفىتسىرلار بىلەن ئەسکەرلەر يۈگۈرۈشۈپ كېلىپ ھېلىقى گومۇشنى يەرگە يىقتىپ مۇشتىلاپ دەسسىپ كېتىشتى. بۇنىڭ بىلەن پۇخادىن چىقىمای ئەتراپتا تۇرغانلاردىن ئۆچ - تۆتنى تارتىپ ئەكېلىپ مىلتىقنىڭ پايىنىكى بىلەن ئۇرۇپ باش كۆزىنى قانغا بويىدى.....

بۇ ۋەقه كۆزنى يۇمۇپ ئاچقىچە يۈز بەردى. ئوفىتسىپر - ئەسکەرلەر ئىككى خىنمنى يۆلەپ مەپىگە چىقىرىپ، مەپىنىڭ ئارقىسىدىن يۈگۈرۈپ، بىردىمەدە كۆزدىن غايىپ بولدى. بۇ ۋەقەننىڭ ئىسىپاتى سۈپىتىدە ھېلىقى گومۇش تىخىچە يەرde ئىڭراپ ياتاتتى تاياق يېڭەن بىر نەچچىسى دەلدەڭشىگىنىچە « ۋايىجان - ۋايىيهى » دەپ نالە قىلىشاشتى. دۆككەن خوجايىنلىرى، خېرىدارلار، بايىقى بىر توپ تاماشە كۆرگۈچى بۇ يەرde ھېچ ئىش يۈز بەرمىگەندەك بىر خىل سوغۇق ئىپادىدە قاراپ تۇرۇشاشتى. بۇ سوغۇقلۇق نېمىشىقىدۇر ئادەمنىڭ تىنىنى شۇركۈندۈرەتتى.....

گىللېئان خانىم بىردىنلا كەينىگە ياندى. ئۇنىڭ كۆڭلى ئېلىشقاندەك بولدى. ئۇنىڭ بۇ يەردىن مال سىتىۋالغۇسى كەلمىدى. بۇ كۆچىدىن، بۇ كۆچىدىكى، بۇ شەھەردىكى ئادەملەردىن رايى يانغانىدى.

چىنباغ - ئەنگلىيىنىڭ قەشقەردىكى كونسۇلخانىسى جايلاشقان باغلىق قورۇنىڭ نامى. ئېيتىشلارغا قارىغاندا ئىسىم قويۇشقا ماھىر قەشقەرلىكلەر بۇ باغنىڭ پەلەمپەيسىمان يەر

شەكلنى ۋە جانا چىندەك چىرايلىق كۆركەملىگىنى سۈپەتلەش ئۈچۈن چىنباغ دەپ ئاتىغانىكەن.

چىنباغ ھەقىقەتەن گۈزەل بىر جاي. بۇكىكىدە دەل - دەرەخلمەر ئارىسىغا جايلاشقان ئېگىز پاسوندىكى ئىمارەتلەر ۋە راۋاق شەھەر سىپىلىغا ياندىشىپ پۇتكۈل قەشقەر شەھىرىگە ۋە شەھەر ئەتراپىدىكى چەكسىز ئېتىز - باغلارغا، ئەگىرى - بۇگرى كەتكەن دەريا - ئىقىنلارغا يىراقتا ھەيۋەت بىلەن قەد كۆتۈرۈپ تۇرغان پامىر تاغلىرىغا نەزەر سىلىۋاتقاندەك قىلاتتى. ئۇ جاھاننىڭ تەرەپ - تەرەپلىرىدىن قەشقەرگە كەلگۈچىلەر ئۈچۈن ئوتتۇرا ئەسلىنىڭ سۇت ئۇيقوسىدا ياتقان بۇ قەدىمكى شەھەردىكى زامانى ئىمىزلىكى زامانىيەتكە، بۇ شەھەرنى يىراققا تاشلاپ كېتىۋاتقان شاۋقۇن - سۈرەنلىك كەڭ دۇنياغا ۋە تەرەققىياتقا ۋە كىللەك قىلىدىغان كىچىككىنە ئارال، چۆل - جەزىرىدىكى خىيالى جەننەت ھېسابلىنىدۇ.

پەيتۇن ئەنگىلىينىڭ قالقان شەكىللەك دۆلەت گېربى قادالغا كونسۇلخانا دەرۋازىسىدىن كىرىپ كەلگەندە سوکنۇدىن فورما كىيىگەن، قىزىل سەكلىلىك، بومبۇر ساقاللىق ئىككى ھىندى ئەسکەر تىڭ تۇرۇپ كونسۇل خانىمغا سالام بەردى.

دەرۋازا ئىچىدىكى توپ مەيداندا ياللانما خادىملار بىلەن پۇتبول ئويناۋاتقان ياش ياردەمچى كونسۇل جورج. شىرىف ئەپەندى خانىمغا يىراقتنى ئېھتىرام بىلدۈردى. پەيتۇن يولنىڭ ئىككى يىقىدىكى رەتلەك سىلىنغان ياللانما خىزمەتچىلەر ئۆيى، ھىندىستان ئەمەلدارلىرىنىڭ، كونسۇلخانا دوختۇرىنىڭ ئۆيىدىن ئۆتۈپ دۆڭىدىكى ئىچىرىكى قورۇنىڭ ئالدىدا توختىدى. پەيتۇنكەش ئاۋۇال سەكىرەپ چۈشۈپ پەيتۇننىڭ ئېشىكىنى ئىچىپ خانىمنىڭ پەيتۇندىن چۈشۈشىگە ياردەملىشتى. گىللېئان خانىم دەرەخلمەر ئارىسىدىكى بالكونلۇق، يوغان دىرىزىللىرى كۈن نورىدا ۋاللىداب تۇرغان كونسۇلخانا بىناسىغا نەزەر سالغىنىدا ھەر قاچانقىدەك كۆڭلىدە مەمنۇنلۇق ۋە قانائەت تۈيغۈسى پەيدا بولدى. ئۇ، پەي قىستۇرۇلغان شىلەپىسىنى قولغا ئىلىپ ئاق تور پەلىيىنى يەشكەچ كەڭ پەلەمپەيگە

چىقىتى. قولىدىكى نەرسىلەرنى ئىشىكىنى ئىچىپ بەرگەن ھىندىستانلىق خىزىمەتكارغا بېرىپ:

- ئەپەندىم ئۆيىدە بارمۇ؟ دەپ سورىدى.

- ئەپەندىم ھازىرلا ئاتلىق چىقىپ كەتكەندى، - دېدى خىزىمەتكار ھۆرمەت بىلەن. ئۇ، خىزىمەتكارنىڭ سۆزىگە ئىشەنمىگەندەك تاملىرىغا ھايۋان مۇڭگۈزلىرى ۋە باش سۆكەكلىرى چوڭايتىلغان سۈرەتلەرى ئېسىلغان قۇبۇلخانىنى، تورۇسى ئېڭىز، تىپتىنچ، سۈرلۈك ئىشخانىلارنى، ئىككىنچى قەۋەتتىكى چىرايلىق بېزەلگەن، ئوتتۇرمسىغا بىلىارت شەھسى، پاتىفۇن، تام بويلاپ ئېڭىز ئەينەكلەك كىتاب ئىشكايپلىرى قويۇلغان چوڭ ئۆينى ئارىلىدى. ئۇ شۇ تاپتا گىللېئان ئەپەندىنى بۇ يەردە كۆرۈشنى، بۈگۈن بازاردا كۆرگەنلىرىنى، كاللىسىدىكى خىلمۇ - خىل ئوي - پىكىرىنى ئېيتىپ بېرىشنى، ئۇنىڭ تەسەللى سۆزلىرىنى ئاڭلاپ كۆڭلىدىكى غەشلىكەرنى ئۇنتۇپ كېتىشنى شۇ قەدەر خالايتتى - ھە. ھەر قاچان، ھەر قانداق ئىشتا بؤۈك بىرتانىيە ئىمرىيەسىنىڭ مەنپەئەتى نۇقتىسىدىن پىكىر يۈرگۈزىدىغان گىللېئان ئەپەندى ھەددىدىن ئارتۇق ھىسياتچان خانىمنى بىر نەچچە ئېغىز ماختاپ ئۇچۇرۇپ ۋە يىنىككىنە تەنبىھ بىلەنلا پەسكۈيغا چۈشۈرۈپ قوياتتى. خانىممۇ ئۇنىڭ سۆزلىرىگە قايىل بولاتتى ۋە ئۇنىڭدىن تەسەللى تاپاتتى.

ئۇ كىتاب ئىشكابىنىڭ ئالدىغا بېرىپ كىتابلارنىڭ يۇقىرىسىغا چاپلانغان « ئوتتۇر ئاسىياغا ئائىت قىممەتلەك ھۆججەتلەر ۋە ئەسەرلەر »، « ئۆچىلىق قامۇسى »، « رازۋېدىكا رومانلىرى » دەپ يىزىلغايى كىچىك باغانچىلارغا بىر دەم قاراپ تۇردى. ئارقىدىن ئۆينىڭ ئوتتۇرمسىغا كېلىپ كىچىك شىرەدىكى پاتىفۇن پلاستىلىرىنى ئاختۇرۇشقا باشلىدى. نېمىدىگەن قىزىق - ھە! قەشقەرلىكلىر پاتىفۇنى « شەيتان نەغمىسى » دەپ ئاتىشىدۇ. ئۇ پاتىفۇنى ئىچىپ كونا بىر پلاستىنىكىنى قويدى، ئۇ موزارتىنىڭ مۇزىكىسى ئىدى. ئۇ بۇ يەردە - قەشقەر دە موزارتىنىڭ مۇزىكىسىنى ئاڭلاش تولىمۇ غەلتە توپۇلدى.

ئۇ تەۋەرنىمە ئورۇندۇقتا مۇھەببەت كۈيلەنگەن يېقىمىلىق مۇزىكىنى ئاڭلاپ ئولتۇرۇپ نېمىشىدىرۇر نوبىشى كوچىسىدىكى ھىكىقى كىچىككىنە قىستۇرمىنى - نازۇك، لاتاپەتلەك، گۈزەل قىز بىلەن ئۇنى ئۆلۈمىدىن قۇتۇلدۇرغان بۇركۇتتەك چەبىدەس يىگىتنى كۆز ئالدىغا كەلتۈرۈپ ئىختىيارسىز كۆلۈمىسىرىدى.

ئۇ يىگىت شۇ تاپتا قەشقەردىن ئاتۇشقا قاراپ سوزۇلغان يولدا چاپىنىنى مۇرسىگە سېلىپ تىز قەدەملەر بىلەن كېتىۋاتاتتى. ئۇنىڭ بۇغداي ئۆڭ، يۇملاقاراق كەلگەن يۈزىگە يارىشىپ، ئەقىل ۋە ھېسسیيات بايلىقىنى ئىپادىلەپ تۇرىدىغان ئۇزۇن كىرىپىكلىك يوغان قارا كۆزلىرىگە چوڭقۇر خىيال ۋە مۇڭ چۆككەن، يۈرىكى ھاياجانغا تولغانىدى. سېھىرلەنگەندەك ئالدىدىكى نامەلۇم بوشلۇققا تىكىلگەن كۆزلىرى گويا قاندۇقتۇر خىيالى بىر ئىشنى كۆرۈپ تۇرغاندەك ياكى كىم بىلەندۇر سۆزلىشىۋاتقاندەك گاھ غەزەپتىن ئوتتەك چاقناپ كەتسە، گاھ مۇھەببەتتىن مۇلايم، خۇمارلىق جىلۇلىنىتتى. ھۆلىرى نېمىلەرنىدۇر پىچىرلاۋاتقاندەك بىلىنەر-بىلىنەس تىترەيتتى ئەجەب بىر ئىش بولدى - ھە. خۇددى بىرسى ئىتتىڭ بول دېگەندەك پىشىمدىن تارتقاندەك يۈگۈرۈپ كەلگەندىم. بىر قەدەم كىچىككەن بولسامزە كارامەتلەك خۇدا ئىككىمىزنىڭ دىلىغا بۇ ئوتتى ئۆزۈڭ سالغان بۈگۈن بۇ يەردە مېنى بىر سىنىماقچى بولغانمىدىڭ؟ سىنىقىڭىن ئۆتكەن بولسام ئىشىمنى ئۆزۈڭ ئاسان قىلغايىسەن، يېتىم بەندەڭنى مۇرادىمغا يەتكۈزگەيسەن، ئاھ، خۇدا!

ئۇ بۈگۈن قەشقەرگە ئاشۇ قىزنى بىر كۆرۈلىش ئۈچۈن كەلمىگەنمىدى، ئۇنىڭ كوچىسىنى ئۆيىنىڭ ئەتراپىنى نەچچە ئايلانمىغانمىدى. ئاخىر قىزنى كۆرۈش ئۈمىدىنى ئۆزۈپ ھىيتگاھنى بىر پەس ئايلىنىپ قايتىپ كەتمەكچى بولدى. ئاشۇ چاغدا كۆڭلى بىر نەرسىنى تۇيغاندەك، بىر نەرسە ئۇنى ئاشۇ مەھەللە تەرەپكە تارتقاندەك بولدى. ئۇ ئاشۇ يۈگۈرەك پۇتلۇرىغا تايىنىپ قىزنى ئەزرايىلىنىڭ چاڭگىلىدىن تارتىۋالدى. ئۇ قىز ئۈچۈن ئۆز ھاياتىنى قۇربان قىلىشىقىمۇ رازى ئىدى.

ئۇ قىزنىڭ يۇمران تېنىنىڭ ھارارتىنى، قاتتىق ھاسىراپ، ئوق تەككەن كىيىكتەك تىپرلاشلىرىنى سەزگىنىدە بىردىنلا قاتتىق ھودۇقۇپ نېمە قىلارنى بىلمەي قالدى. قىز ئۇنىڭ قولىدىن ئاجراپ ئۇنىڭغا لەپىدە بىر قاراپ قويىدى. دە تېزلىكتە ئۆزىنى ئوڭشاپ ئۆيى باز تار كوچىغا كىرىپ كەتتى.

ئۇ، قىزنىڭ قىزارغان يۈزىنى، ھاسىراشتىن نازۇك گەۋدىسىنىڭ تىترەشلىرىنى، كۆزلىرىدىكى ۋەھىمە ۋە ھاياجاننى، ئۇياتچانلىقنى شۇنچە يېقىندىن كۆردى. ئۇنىڭ ئاشۇ لەپىدە بىر قاراپ قويۇشى ئۇنىڭ يۈركىگە چوڭقۇر ئورناپ كەتتى. ئۇ ھېسابسىز مەنىنى ئۆز ئىچىگە ئالغان قاراش ئىدى. ئۇنى تىل تەسوېرلەش مۇمكىن ئەمەس ئىدى. پەقەت ئاشىق يۇرىكى ئارقىلىق سېزبۇلاتتى. شۇ تاپتا ئۇ خۇددى بېخىل پۇل پارچىلىغاندەك قىزنىڭ ئاشۇ قارىشىنى ئۆز خىالىدا پارچىلاپ ئۇنىڭ ھەر بىر بۆلۈكىدىن ئۆزگىچە زوق - لەززەت ئالاتتى. بۇ زوق ۋە لەززەت تەڭداشسىز كۈچ - قۇۋۇھتكە ئايلىنىپ ئۇنى قانائەتلەندۈرەتتى. ئۇنىڭ خوشلۇقى ئىچ - ئىچىگە سىغماي، كۆز ئالدىدىكى يېشىل دالىنى، يەر ۋە ئاسماننى قۇچاقلىماقچىدەك قوللىرىنى كىرىپ شامالغا قارشى يۈگۈرۈپ كېتەتتى. ئەگرى - توقاي يوللار، ئېگىز - پەس سارغۇچ دۆڭلەر، كۆكىرىشكە باشلىغان ئوت - چۆپ چاتقاللار، يولنىڭ ئىككى تەرىپىدىكى سۈرەتتەك رەڭدار تاغلار ھەززەت، ئاۋات بەشكىرەمنىڭ باغلەرى ئۇنىڭ ئۇچقۇر تاپانلىرى ئاستىدىن يېراقلاپ كەتتى. ئەمدى ئۇ ئۈستۈن ئاتۇشنىڭ تاغ باغرىنى بويلاپ بىر - بىرىگە تۇتىشىپ كەتكەن يۇرت - مەھەللەرى ئىچىدە كېتىپ باراتتى. ئەنە ھەمراھ باينىڭ خۇۋەينى ئۇرۇكلۇك باغلەرمۇ كۆرۈندى. بىر چاغلاردا بۇ باغنىڭ ئېگىز ئەنجان تاملىرى ئۈستىدىن ئۇ ياخشى كۆرىدىغان قىزنىڭ زىل ئاۋازدا ئىيتقان ناخشىلىرى ئاڭلىناتتى. قىز قەشقەرگە كەتكەندىن بىرى بۇ چولڭ باغ ئۇنىڭ كۆزىگە چۆلدهرەپ قالغاندەك كۆرۈنىدىغان بولدى.

يېراقتنىن ھەززىتى ھەبىب ئەجەم مازىرىنىڭ ئېگىز مۇنارى كۆرۈنگەندە ئۇ قەدىمىنى

تىزلمەتتى. ھەبب ئەجەم مازىرى يېنىدىكى ئادىبىي قەبرىدە ئاجايىپ بىر ئادەم مەڭگۈلۈك ئۇيقۇغا كەتكەندى، ياق، ئۇنىڭ جىسى ئۆلگەن بىلەن روھى ھاياتتۇر، ئوغۇللرى قىلىۋاتقان خاسىيەتلەك ئىشلارنى ئاشۇ روھ ئۇلارنىڭ دىلىغا سېلىپ تۇرىدىغاندۇ.....

مازارغا يانداب سىلىنغان بىر كورپۇس ئاپئاقدى بىنا، قاپقاقلرى ھاۋارەڭ سىرلانغان چوڭ دېرىزلىك سىنىپلار، ئوقۇتقۇچىلار ئىشخانىسى، يىڭىدىن سىلىنغان ئوقۇتقۇچىلار ياتاقلرى، تاش مۇنچا، تىياترخانا، كەڭ كەتكەن توپ مەيدانى مانا بۇئاسىيا قىتئەسىنىڭ ئىچكىرسىدىكى مازارلار بىلەن تولغان بىر سەھرادا يۈز بەرگەن مۆجيزە - «ھۆسەينىيە» مەكتىپى ئىدى. ئىللىق چىرايدىن سەبىلىك، ئاق نىيەت پارلاپ تۇرغان بۇ يىگىت بولسا مۇشۇ مەكتەپىنىڭ بالا ئەپەندىسى ئىدى.

قىز بىلەن يىگىت ئەسلىدە بىر مەھەللەدە - ئۇستۇن ئاتۇشنىڭ ئېكساقدە بىلە ئويناپ چوڭ بولغان بالىلار ئىدى. ئوغۇلننىڭ ئىسىمى كىرەم بولۇپ كىشىلەر ئۇنى دادىسى كىچىكئاخۇنىڭ ئىسىمىنى قوشۇپ كىرەم كىچىك دەپ چاقىرىشاشتى، قىزنىڭ ئىسىمى مەرىگۈل ئىدى. كىچىك ۋاقتىلىرىدا مەھەللەنىڭ ئىرق - ئۇستەڭلىرىدە چۆمۈلۈپ، لاي ئويناپ يۈرگەن چاغلىرىدا ئۇلار باراۋەر ئىدى. كىرەم مەرىگۈللىەرنىڭ ئۆيىگە كىرىپ ئۇنى ئوينىغىلى چاقىرىپ چىقاتتى ياكى ئۇنىڭ بىلەن ئاشۇ جەننەتتەك باغ ئىچىدە ئەتىدىن- كەچكىچە بىلە ئوينايىتى. ئۇلا ئاستا-ئاستا چوڭ بولدى. مەرىگۈلەن ئۆيىدىن تالاغا چىقمايدىغان، ئۇلار كۆرۈشمەيدىغان بولۇپ قالدى. مەرىگۈلنىڭ دادىسى پات- پات تاغ ئارقىسىغا سودا قىلغىلى بېرىپ تۇرىدىغان چوڭ سودىگەر ئىدى. ئۇنىڭ قەشقەردىمۇ كاتتا دۇكانلىرى، ئۆيلىرى بار ئىدى. كىرەمنىڭ دادىسى كىچىك ئاخۇن بولسا كىرەم قورساقتىكى چاغدا كارۋانلارغا ئەگىشىپ ئەنجان تەرەپلەرەگە چىقىپ كەتكىنچە خەت- خەۋرى بولمىغان ئىدى. ئانا-بالا ئىككىسى مەھەللەنىڭ ئايىغىدىكى كىچىك بىر ھوپىلىدا يالغۇز ياشايىتتى. كىرەم ناھايىتى كىچىك ۋاقتىلىرىدىن تارتىپلا ئانىسىغا ياردەملىشىشكە

باشلىغان ئىدى. ئۇلارنىڭ ئۆيىدىن بىر-ئىككى چاقىرىم يىراقلۇقتىكى جاڭگالدا كىرەمنىڭ چوڭ ئانىسىنىڭ ئۆيى بار ئىدى. ئانىسى ھەركۈنى ئاشنى تاۋاققا ئۇسۇپ داستىخانغا چىڭ چىڭىپ: «ئوبدان بالام، يۈگۈرۈپ ماۋۇ ئاشنى چوڭ ئاناڭغا ئاپىرىپ بەر. ئاش سوۋۇپ كەتسە چوڭ ئاناڭنىڭ دۇئاسىنى ئاللماي قالىسەن، يۈگۈرۈپ بېرىپ، يۈگۈرۈپ كەل!» دەيتتى. قۇلىقى يۇمىشاق كىرەم ئاشنى ئىسىق پىتى ئىلىپ بارىمەن دەپ پىلدىرلاپ يۈگۈرۈپ ماڭاتتى. چوڭ ئانىسى ئىسىق ئاشنى ئىچىپ ئۇنىڭغا ۋە ئانىسغا ئاتاپ دۇئا قىلىپ بولۇپ «تاتلىق نەۋەرم، قارا كۆز نەۋەرم» دەپ ئەركلىتەتتى. قولغا قۇيماقتەك ساپىسىرىق، شېرىن قاقلارنى تۇتقۇزۇپ: «بىچارە ئاناڭ ئەنسىرەپ قالمىسۇن، يۈگۈرۈپ-يۈگۈرۈپ ئۆيۈڭگە كەتكىن، بىر كىملەر ئېتىڭنى چاقىرسا ئالدى-كەينىڭگە قارىمىغىن» دەپ تاپىلايتتى. كىرەم ئانىسىنىڭ چۆچەكلىرىدىكى دەرەخ ئۇستىگە چىقىپ ئولتۇرۇۋالدىغان، مەھەللەدىكى ھەممە ئادەمنىڭ ئېتىنى بىلىدىغان جىنلارنىڭ ئۆزى تۇتۇلىشىدىن قورقۇپ، ئالدى-كەينىڭگە قارىماي ئۇدۇل ئۆي تەرەپكە چاپاتتى. ئۇ يەتتە ياشقا كىرگەن يىلى مۇسا حاجىمنىڭ ئوغۇللىرى ئاچقان «ھۆسەينىيە» مەكتىپىگە ئوقۇشقا كىردى. ئۇ مەكتەپكە كىرگەن تۇنجى كۈنى تۇرسۇن ئەپەندىنىڭ ئۇنى يېتىلەپ ئىسىق مۇنچىغا ئەكىرىپ يۇيۇندۇرغىنى، سارغۇچ ماتادا تىكىلگەن مەكتەپ فورمىسىنى كىيدۈرۈپ قويغىنى ئۇنىڭ ئېسىدىن زادى چىقمايدۇ. ئۇ، مەكتەپ ھاياتىغا تېزلا ئۆزلىشىپ كەتتى. بولۇپمۇ ئۆزىنىڭ يۈگۈرۈك، چەبدەسلىكى بىلەن تۈرلۈك تەننەربىيە پائالىيىتىدە ئالاھىدە كۆزگە كۆرۈندى. مەكتەپ مۇدىرى تۇرسۇن ئەپەندى تۈركىيىنىڭ داڭلىق بىلىم يۇرتلىرىدا ئون يىللاپ ئوقۇپ كەلگەن ئالىي مەلۇماتلىق، بىر نەچچە خىل چەت ئەل تىلىنى پىشىق بىلىدىغان ھەممە ئادەمنىڭ ھۆرمىتىگە سازاۋەر كىشى ئىدى. ئۇ يەنە چېنىققان تەننەربىيىچى، ئۇستا توپچى ئىدى. بىر قېتىم كېرەم كىچىك 100 مېتىرغا يۈگۈرۈشتە بىرىنچىلىكىنى ئالغاندا، شۇ ئەپەندىم ئۇنىڭ باش-كۆزىنى سلاپ «بارىكالا ئوغلۇم، ئاتاڭغا رەھمەت، خۇدا خالىسا مۇشۇ

يۈگۈرۈك پۇتلېرىڭ بىلەن ھەممە مۇراد - مەقسىتىڭگە يېتىسىن» دەپ پېشانىسىدىن سۆيگەندى. ئۇ سەل چوڭ بولغاندا تۇرسۇن ئەپەندى ئۇنى قولىدىن يېتىلەپ ئاپىرىپ مەكتەپ پۇتپۇل كوماندىسىدىكىلىرىگە: «مانا بۇ يىگىت ئۇزاققا بارمايلا ناھايىتى ياخشى بىر ھۇجۇمچى بويقالىدۇ» دەپ تونۇشتۇردى. ئەنە شۇنىڭدىن تارتىپ ئۇنىڭ ئەس - يادى پۇتپۇلغا باغلاندى. ئۇ، «كېرەم توپچى» دېگەن نامغا ئاشۇ مۇشتەك ۋاقتىلىرىدىلا ئېرىشتى. تۇرسۇن ئەپەندى ئۇنىڭ ئۈچۈن بۇ دۇنيادىكى ئەڭ مېھربان، ئەڭ قەدىرىلىك، شۇنداقلا كۆزىيەتكۈسىز ئۇلغۇ ئادەم ئىدى. ھەر كۈنى ئەتىگىنى ئانىسى ناماڭغا قوپقاندا كېرەم كىچىكىمۇ تەڭلا ئورنىدىن تۇراتتى. ئالدىراپ ناشتا قىلىۋېلىپلا مەكتەپكە يۈگەرتىتى. ئۇ ئەمدى جىندىن قورقمايدىغان بوب قالغان ئىدى. مەكتەپكە بالدۇرالق بېرىش ئۈچۈن باغلارنىڭ شورلىرىدىن ئۆمىلىپ كىرەتتى. قاشالاردىن ئاتلاپ، ئۆستەڭلەرنى كېچەتتى. بەزىدە ئۆيلەرنىڭ ئارقىسىدىن يوغان بۆرە ئىتلار چىقىپ ئۇنى قوغلاپ كېتەتتى. تاپانلىرى يەرگە تېڭەر - تەگەمەي دېگۈدەك يۈگۈرۈپ كېتىۋاتقان كېرەمنىڭ ئارقىسىدىن بىردهم قوغلاپ بېقىپ، ئۇمىدىسىز لەنگەندەك توختاپ قېلىشاشتى. تالىڭ نۇرى ھەزرىتى ھېبب ئەجەم ئاسمان - پەلەك پەشتىقىنى، پەشتاق يېنىدىكى ئاپئاڭ ئاقارتىلغان سىنىپلارنى، توب مەيدانىنى، مەكتەپ ۋە مەيدان ئەتراپىدىكى قويۇق تېرەكلەرنى غۇۋا يورۇتۇشقا باشلىغاندا ئۇ مەكتەپكە يېتىپ كېلەتتى. ئۇ ھەرقانچە بالدۇر كەلسىمۇ مەيداندا ئۆزىدىن بۇرۇن كەلگەن تۇرسۇن ئەپەندىنى كۆرەتتى. ئاق كۆڭلەك كېيىگەن، ئوتتۇرا بوي، خۇشىچىم كەلگەن تۇرسۇن ئەپەندى ئۇنى كۆرۈپ:

- تىنج قوپۇپسەنمۇ ئوغلۇم؟ - دەپ سورايتتى.

- تىنج قوپتۇم، ئەپەندىم، سىزمۇ تىنج قوپۇپسەزمۇ؟ - دەپ سورايتتى كېرەم كىچىك بېشىنى كۆتۈرۈپ قاراپ. تۇرسۇن ئەپەندى ئۇنىڭ جاۋابىغا مەمنۇن بولۇپ كۈلۈپ كېتەتتى. كېرەم يۈگۈرۈپ بېرىپ دەرەخكە ئېسىپ قويۇلغان توب خالتىسىدىن توپنى ئېلىپ كېلەتتى. بۇ، تۇرسۇن ئەپەندى ئۆزى قەشقەردىكى موزدۇز لارغا بۇيرۇتۇپ تىككۈزگەن سارغۇچ تېرە توب

ئىدى. خالتىدا يەنە توپىچى بالىلارنىڭ ئانىلىرى كونا تۇماق، بۆكىلەرنىڭ ئىچىگە سامان، زىغىر پاخىلى سېلىپ تىكىپ بەرگەن توپلارمۇ بار ئىدى. ئادەتتە توب ئوينايىدىغان ھەرقانداق بالىنىڭ چەكمەن چاپان تىكىدىغان قىل رەختە ياكى قېلىن ماتادا تىكىلگەن توپى بولاتتى. ئۇلار ئۇنى ھولىلدا، يوللاردا، خاماندا تېپىپ ئوينايىتتى. مەھەلللىدىكى ئۇشاق بالىلارمۇ ئۇلارنى دوراپ ئانىلىرىغا ھەرخىل بۇرۇچ رەختىن گۈل تەپچىلەنگەن توپلارنى تىكتۈرۈپ ئويناپ يۈرىشەتتى.

تۇرسۇن ئەپەندى بىلەن كېرەم كىچىك بىر-بىرىگە پاس بېرىپ، توپنى پۇت، بەل، مۇرە، باش بىلەن توسوشنى مەشقى قىلاتتى.

تۇرسۇن ئەپەندى توپنى پىرقىرىتىپ پۇتنىڭ ئۇچى، دۇمبىسى، تىزى، تاپىنى بىلەن تەپكۈچ تەپكەندەك تېپىپ، گاھ تىزىنىڭ ئارىسىدىن، گاھ مۇرە، قولتۇقىدىن چىقىرىپ ھۇنەر كۆرسىتەتتى. توب خۇددى ئۇنىڭ بەدىنىگە چاپلىشىپ، ئۇنىڭغا ئۇنسىز ئىتائەت قىلىۋاتقاندەك كۆرنەتتى. مەيداننىڭ ئىككى بېشىدا كېسەك بىلەن ياسالغان ۋاراتا بار ئىدى. تۇرسۇن ئەپەندى توپ تەپسە، كېرەم ۋاراتار بولاتتى. كىچىكلىكىگە، بويىنىڭ پاكارلىقىغا باقماي يىقىلىپ-قوپۇپ، دومىلاپ يۈرۈپ توپنى تۇتۇۋېلىشقا تېرىشاشتى. ئۇ توپ تەپكەندە تۇرسۇن ئەپەندى ۋاراتار بولۇپ، ئۇنىڭ ھەربىر توپ، ھەربىر ھەرىكتىنى ماختاپ ياكى تۈزىتىپ تۇراتتى. بارا- بارا مەيدانغا ئابدىراخمان ئەپەندى، ئالىز ئەپەندى، مەسئۇد ئەپەندىلەر، پۇتبول كوماندىسىدىكى ئەنىۋەر، ئىبراھىم، غوپۇر، پەخربىدىن، تۇرسۇن قارى، بېشىراخۇنلار يىغىلاتتى. ئابدىراخمان ئەپەندى بىلەن ئەنۋەرمۇ قالتىس توپچىلاردىن ئىدى. بولۇپمۇ قاش-. كۆزى توکۇلۇپ تۇرىدىغان مەڭزى قىزىل كەلگەن ئەنۋەرنىڭ تەپكەن توپى زايى بولمايتتى. شۇڭا ھېچقانداق مۇسابىقە ئەنۋەرسىز قىزىمايتتى.

يىغىلغانلا ئادەم سانىغا قاراپ بەش-ئالىتىدىن ياكى سەككىزدىن كوماندا بولۇپ مۇسابىقىگە چۈشۈپ كېتەتتى. بەزىدە مۇسابىقىنى كۆرگىلى كەلگەن دېھقان ياشلارمۇ

مەيدانغا چۈشەتتى. ئادەم بارغانچە كۆپىيىپ، مەيدان قىقاس-چۇقان، بارىكاللا سادالىرى بىلەن قايىنام-تاشقىنىلىققا چۆمۈلەتتى.

ئەتىگەن سائەت سەككىزدە مەكتەپنىڭ بىر كۈنلۈك مەشغۇلاتىنىڭ مۇقەددىمىسى بولغان گىمناستىكا باشلىناتتى. ھەر-بىر ئوقۇغۇچى مەيداندىكى مۇقىم ئورنىنى تېپىپ رەتلەك تىزىلاتتى. ئابدىراخمان ئەپەندى باشچىلىقىدىكى دۇخۇۋى مۇزىكا ئەترىتى ناغرا. سۇنای، نەي چېلىپ مەيدانغا كىرەتتى. ئوقۇغۇچىلار مۇزىكا ساداسىغا تەڭكەش قىلىپ گىمناستىكا ئويينايتتى. گىمناستىكىدىن كېيىن نوۋەتچى ئەپەندىلەر ئوتتۇرىغا چىقىپ ئالدىنلىكى، تەرتىپ-ئىنتىزام، تەننەربىيە پائالىيەتلەرىدىن خۇلاسە چىقرااتتى، ئەلاچى-ئىلغار ئوقۇغۇچىلار تەقدىرلىنەتتى، سەۋەنلىكلەر تەنقىد قىلىناتتى. خۇلاسە ئىياڭلىشىشى بىلەن يەنە مۇزىكا ياكىراپ ئوقۇغۇچىلار:

قوپ ئى ئاداش تۇر،
ئەتراپىڭغا باق.

باق نە كۆرمىسىن،
ئويلىغىن ئۇزاق!

...

مارش ساداسى ئىچىدە سىنىپلارغا قاراپ ماڭاتاتى. «ھۆسەينىيە»نىڭ يېڭى بىر كۈنى
ئەنە شۇنداق باشلىناتتى.

«ھۆسەينىيە»دە شۇ ۋاقتىنىڭ ئادىتى بويىچە شەنبە ھەپتە بېشى ھېسابلىنىپ، جۇمە كۈنى ئارام ئېلىناتتى. چارشەنبە ئەتىگەندە قۇرئان تەجىىۋەت ئۆتلىپ پەيشەنبە پۇتۇن كۈن «قۇرئان» ئوقۇلغاندىن باشقۇ ۋاقتىلاردا شىپاھىيە يات ئىملا، ھېساب، يۇرت تەھسىلى، تەبىئەت، رۇس تىلى، ئەرەپ تىلى، جۇغراپىيە قاتارلىق دەرسلىر ئۆتۈلەتتى. تۇرسۇن ئەپەندى شىپاھىيە، يات ئىملا ۋە تارىخ ئۆتەتتى. ئوقۇغۇچىلار ئۇنىڭ دەرسىنى ئۆزىنى ئۇنۇتقان ھالدا

ئاڭلايىتتى، قاچان تۇرسۇن ئەپەندىنىڭ دەرسى كىلمەركىن، دەپ تۆت كۆزى بىلەن كۆتىشەتتى. تۇرسۇن ئەپەندى «ئانا تىلىنى تولۇق بىلىش، توغراقوللىنىش ھەر-بىر ئىنسان پەرزەنتى ئۈچۈن پەرز ۋە قەرزىدۇر. بىزنىڭ چىرايلىق، يېقىمىلىق ئانا تىلىمىز بولغاچقا، بىز ئۆزىمىزنىڭ تىلىدا ئانا، دادا دەپ چاقىرىشنى، باشقىلار بىلەن ئالاقىلىشىنى، جاھاندارچىلىق قىلىشنى ئۈگەندۇق.

ئانا تىلىمىز بىلەن خۇدانى، دۇنيانى بىلدۇق. دۇنيادىكى، ئىنسانچىلىقتىكى نۇرغۇن-نۇرغۇن ئىشنى چۈشەندۇق. ئانا تىلىمىز بىلەن شۇنداق چىرايلىق ناخشىلارنى ئاڭلىدۇق ھەم ئىيتتۇق. ئانا تىلىمىز بىلەن بۇۋاقلارنى ئىغىزىلاندۇرۇپ، ئۆلگەنلەرنى ئۇزاناتتۇق. ئانا تىلىمىز بولمىغان بولسا بىز بىچارە خەلق بوب قالغان بولاتتۇق. شۇڭا ئانا تىلىنى ياخشى ئۆگىنىشىمىز، ئۇنى بېشىمىزغا ئىلىپ، ئەتىۋارلىشىمىز كېرەك» دەيتتى. دەرسنى بەك ئەستايىدىل ئۆتۈپلا قالماي، ئىملا ۋە تىل قائىدىسى جەھەتتە تەلەپنى قاتتىق قوياتتى. ئۆزى خەتنى چىرايلىق، ئۆلچەملىك يازاتتى. ئوقۇغۇچىلاردىنمۇ شۇنداق يىزىشنى تەلەپ قىلاتتى. تارىخ ئۆتكەندە، دۇنيادىكى، يىراق ئەللەردىكى زور ئىشلارنى خۇددى مۇشۇ يۇرۇتتا بولغان ئىشلاردەك قىزىقارلىق، چۈشىنىشلىك قىلىپ سۆزلەپ بېرەتتى. دۇنيانى سۆزلەپ بولۇپ شىنجاڭنى، قەشقەرنى، ئاتۇشنى، سەلتەنەتلىك، ئازاپ-ئوقۇبەتلىك ھەم ئېچىنىشلىق تارىخنى، ئەركىنلىك، ئازادلىق يولدا كۆرەشكەن، قان تۆكىمن باتۇر ئەزىمەتلەرنى، داڭدار بىلىم-مەرپىھەت ئىگىلىرىنى سۆزلەپ، ئۆز نۆۋىتىدە مۇشۇ يۇرۇتتىن چىقىپ جاھان كېزىپ، كۆزى ئىچىلىپ پۇل ۋە يۈز تېپىپ زور ئىشلارنى قىلغان كاتتا بايىلارنى بىر-بىرلەپ ساناب، «ئەشۇلار بىزنىڭ يۇرۇتلۇق، بىر مەھەللەك قان-قىرىنداشلىرىمىز ئىدى، ئۇلار قىلغانى بىز قىلالما مەدۇق؟» دەپ بالىلارنىڭ كۆڭلىگە بىر ئوتىنى سېلىپ قوياتتى. يۇرۇتنى، ۋەتەننى، ئۇنىڭ تارىخىلا ئەمەس، تاغ-دەريالارنىمۇ چۈشۈنىشنى، بىلىشنى، يۇرۇت كۆرۈپ، شەھەر، دۆلەت ئاتلاپ دۇنيانى چۈشىنىشنى تەشەببۈس قىلاتتى. بىر قېتىم ئۇ قەشقەر توغرىسىدا

سۆزلەپ كېلىپ ئوقۇغۇچىلاردىن :

ئاراڭىلاردا قەشقەرگە بېرىپ باققانلار بارمۇ؟ - دەپ سورىدى .

13-14 ياشلارغا كىرىپ قالغان بۇ بالىلار كۆزلىرىنى يوغان ئىچىپ، ئۇندىمىمىي

ئولتۇرۇشتى. ئۇ يەنە:

قەشقەرگە بېرىشنى خالايدىغانلار بارمۇ؟ - دېدى.

--- مەن خالايمەن!

--- مەنمۇ خالايمەن!

--- مەنغا خالايتىم، لېكىن شۇ ... ئاشۇ...

پەيشەنبە كۈنى تۇرسۇن ئەپەندى باشلىق ئون نەچچە بالا ئوزۇق-تۈلۈك ۋە يېپىنچا ئىلىپ پىيادە قەشقەرگە قاراپ يولغا چىقتى. قەشقەرده تۇرسۇن ئەپەندى ئۇلارنى باشلاپ ھىيگاھ جامەسى، خانلىق مەدرىسە، يۈسۈپ خاس ھاجىپ مەقبەرسى، بۇلاق بېشى، قىلىچ بۇغراخان مازىرى، ھەزىزەت قاتارلىق جايilarنى ئايلاندۇردى. قەشقەرنىڭ ئاۋات بازىرى، مىغ-مۇغ ئادەملەر ئىكساقلىق بالىلارنىڭ كۆزنى ئالا-چەكمەن قىلىۋەتتى. شۇ كۈنى كىرمەن كىچىك بىلەن ئەنۋەر ئېڭىز بوي، سىرىق چاچ، كۆزلىرى كۆپكۆك بىر ئادەمنى كۆرۈپ ھەيرانلىقتىن ئاغزىنى ئاچقا نەچە ئارقىسىدىن ئەگىشىپ يۈرۈپ يوڭىلىدى ئىززىپ قالغاندا، تۇرسۇن ئەپەندىنىڭ ئۈگەتكىنى بويىچە خانلىق مەدرىسەنى ئىزدەپ سوراپ يۈرۈپ ھەراھلىرى بىلەن ئاخىرى تىپىشقا نەندى. شۇ قېتىملىقى سەپەردىن كىيىن بۇ سەپەرنى بىشىدىن ئۆتكۈزگەن بالىلار بىردىنلا چوڭ بوب قالغاندەك بولدى. تۇرسۇن ئەپەندى ئۇلارغا قازان، ئىستانبۇل، پارىز، بىرلىن دېگەندەك شەھەرلەرنىڭ قەشقەردىن نەچچە ھەسسى چوڭلىق، ئۇ شەھەردىكى كىشىلەرنىڭ رادىئو ئارقىلىق دۇنيادىكى يىڭىلىقلاردىن خەۋەردار بولالايدىغانلىقى، ئايروپىلان، ئاپتوموبىل، پويىز پاراخوتلارنىڭ سۈرئىتى ھەققىدە سۆزلەپ بەرگەندە، بۇ سۆزلەر ئۇلارغا چۆچەكتەك تۇيۇلمائىدىغان بولدى.

تەبىئەت دەرسىنى مەسئۇد ئەپەندى، جۇغراپىيىنى ئەمەرۇللا ئەپەندى ئۆتەتتى. مەسئۇد ئەپەندى ياز كېچىلىرى ئوقۇغۇچىلار بىلەن مەكتەپ مەيدانىدا تۈنەپ، ئۇلارغا قاپقا راڭخۇ ئاسماڭ بوشلۇقىدىكى سامان ۋە ئونچىلەر چېچىلىپ كەتكەن يېزى يولغا ئوخشاش ئاقىرىپ كۆرۈنىدىغان سامان يولى ھەققىدە، يۇلتۇزلار، ئاي، كۈن چولپان يۇلتۇزى ۋە ئۇلارنىڭ جايلىشىشى، ھەركىتى ھەققىدە سۆزلەپ بېرەتتى. مۇنداق ئۆتۈلگەن دەرسلىرى ئوقۇغۇچىلارنىڭ ئىسىدىن ئۆممۈرۈۋايەت چىقمايتتى. جۇغراپىيە ئۆتىدىغان ئەمەرۇللا ئەپەندى دۇنيادىكى داڭلىق يانار تاغلارنى ۋە يانار تاغلارنىڭ پارتىلاش سەۋەبىنى ئۆتكەندە كەنت سىرتىدىكى قۇمسالىق يەرگە دورا كۆمۈپ، ئۆستىگە تاغ شەكىلدە قۇم دۆۋىلەپ، دورىنى پارتلىتىش ئارقىلىق يانار تاغ ھادىسىنى جانلىق چۈشەندۈرگەن ئىدى.

ئابدۇراخمان ئەپەندى قاشلىرى قاپقا را، قاڭشارلىق، ئېڭىز بوي، جانلىق، تېتىك يىگىت ئىدى. ئۇ، تەننەربىيەنى قىزغىن سۆيەتتى. ئۆزى تەننەربىيە دەرسى بېرىدىغان ئوقۇغۇچىلارنى تېخىمۇ قىزغىن سۆيەتتى. ئۇلارنى دائىم دالاغا، ئۆستەڭ بويلىرىغا ئىلىپ چىقىپ يۈگۈرۈش، سۇ ئۇزۇش، چىلىشش پائالىيەتلەرىگە تەشكىللەيىتتى. ئوقۇغۇچىلارنى يۈگۈرۈپ ئاق تاغقا ئاپىرىپ تاغقا چىقىش، توشقان قوغلاشتا مۇسابىقىگە سالاتتى. ئۇبەك ھىسياتلىق، كۆڭلى يۇمىشاق ئىدى، ھېرىپ قالغان، مىجمىزى يوق بولۇپ قالغان بالىلارنى ھاپاش قىلىپ كۆتۈرۈلاتتى. كەمبەغەل-نامرات بالىلارنى كۆرسە چىداپ تۇرالماي، قولدا نېمە بولسا بىرىۋەتتى. بىر قېتىم ئۇ بالىلارنى باشلاپ تاغقا چىقىپ كېتىۋاتقاندا، ئۇلارنىڭ ئالدى تەرىپىدىن بىر كىيىك چىقىپ قالدى. بالىلار ئۇنى مۇهاسىرىگە ئېلىپ قوغلاپ چوڭقۇر بىر جىراغا قاپسىۋالدى. ئابدۇراخمان ئەپەندى ئۆزى جىراجا چۈشۈپ كىيىكىنى توتۇپ چىقتى. كىيىكىنىڭ پۇت-قولى باغانلىدى. باغانقا چۈشكەن كىيىك دىر-در تىتىرەيىتتى، ياش تولۇپ تۇرغاندەك بولۇپ كۆرنىدىغان قاپقار كۆزلىرى بىلەن ئەتىرإپقا غەمكىن تەلنىورۇپ قارايىتتى. شۇنىڭدىن كىيىن ئۇلار تاغ ئۆستىدە دەم ئىلىپ ئولتۇرغاندا ئابدۇرەھمان ئەپەندى

نېمىشقىدۇر ئىچىلالماي خىيال سۈرۈپ قالدى. كىيىكىنى سوپ، گۆشنى كاۋاپ قىلىشقا تەقەززار بولۇپ تۇرغان بالىلارمۇ مۇئەللەمىگە قاراپ شوخلۇقلۇرىنى قىلالماي شۈكلەپ قىلىشتى. ئابدۇرەھمان ئەپەندى بىردهم جىن ئولتۇرغاندىن كىيىن بىردىنلا بېشىنى كۆتۈرۈپ:

بالىلرим، كىيىكىنى قويىۋەتسەك رازى بولامسىلەر؟ دەپ سورىدى.

بالىلار بىر-بىرگە قاراشتى. «قويىۋەتىمىزىمۇ؟ ئەمسە نېمىشقا جاپا تارتىپ تۇتتۇق؟ قورساق ئىچىپ تۇرغاندا، تەييار كاۋاپنى نېمىشقا يىمىگۈدەكمىز؟» بالىلارنىڭ سەبىي كۆزلىرىدىن ئاشۇ منه ئەكس ئېتىپ تۇراتتى.

بۇ بىچارە تۇتقۇنغا قاراڭلار. مۇشۇ تاغدا ئەركىن يايلاپ يۈرگەن بىزنىڭ نەپسىمىز تۈپەيلى ئەركىنلىكىدىن ئايىلدى، ئەمدى جىنىدىنمۇ ئايىلىش ئالدىدا تۇرىدۇ. ئۇنىڭمۇ ئاتا-ئانسى، ئاكا-ئىنى، ئاچا-سىڭىللەرى بارىدۇ، ئۇلار شۇ تاپتا بۇ بىچارىنىڭ يولىغا قاراپ تۇرۇشقاندۇ.

كىرەم كىچىكىنىڭ يوغان، قاپقارا كۆزلىرىگە ياش تولدى.

--- ئەپەندىم، قويىۋەتەيلى، - دېدى ئۇ تىتىرەك ئاۋازدا.

--- قويىۋەتەيلى! - دېيىشتى قالغان بالىلارمۇ.

--- كىيىك باغلاقتنى ئازاد بولۇپ تاقلاپ-تاقلاپ قىيالا ئارىسىدا غايىپ بولدى. ھەممە يەنەنىڭ كۆڭلىدىكى غەشلىك يوقاپ، كۆڭۈللىرى ئىچىلىپ قالدى. شۇنىڭدىن كىيىن ئۇلار تاغقا چىقسا توشقان، كىيىك ئوۋلىمايدىغان بولدى.

بىر كۈنى كىرەم ئاغىنىلىرى بىلەن يولدا توب تېپىپ ئويناپ كىتىۋەتىپ تاغسى ئىمن مەزىنگە ئۇچراپ قالدى. توغرىسىنى ئېيتقاندا، ئۇنىڭ تەپكەن توب دەل تاغىسىنىڭ قاڭشىرىغا بېرىپ تەگكەن ئىدى. مەزىن تاغىسى ئۇنى قوللىقىدىن تارتقىنىچە ئانىسىنىڭ ئالدىغا ئىلىپ كىرىپ قوللىرىنى شىلتاپ، كۆزلىرىنى ئالايتىپ، ئاغزىدىن شالىلرنى

چاچراتقىنىچە تىللاپ كەتتى؛

--- ھۇ جويۇد، مۇرتەد! ئىمانسىز لارنىڭ ئارقىسىدا يۈرۈپ يولدىن چىققاندىن نان قىپى! جىنىڭ ئىچىڭگە پاتماي قالغان بولسا، مۇشۇ ئەسکى توپنى تېپىپ يۈرگۈچە ئىتىزغا چىقىپ كەتمەن چاپساڭ بولماسىدى!

ئىمنى مەزىن يېڭىچە مەكتەپلەرگە ۋە ئەپەندىلەرگە جىنىنىڭ بارىچە ئۆچلىك قىلاتتى. يۈرۈت بېڭى ۋە بىر قىسىم قازى-قوزاتلار بىلەن بىرلىشىپ: «مۇسا بايلار بالىلىرىمىزغا پەرەڭلارنىڭ ئىشلىرىنى ئۆگىتىپ نېمە پايىدا تاپتى. بالىلار ئەتدىن كەچكىچە ئەپەندىلەرنىڭ ئارقىسىدا شەيتاننىڭ توپنى تالشىپ يۈرۈپ مۇسۇلمانچىلىقنىڭ يولدىن چىقىپ كەتتى ئۇ ئەسکى توپتىن ئاش-نان چىقىمامدىكەن؟» دەپ ۋەز ئىيتاتتى. تاغسى كىرەمنى نەدە كۆرسە تۇتىۋىلىپ پەندى-نەسەھەت قلاتتى ياكى تىللاپ ۋەز ئېيتىپ قورقۇتماقچى بولاتتى. كىرەمنىڭ ئانىسى ئاكىسىغا بولىشىنى ياكى ئوغلىغا بولىشىنى بىلەلمەي مىشىلداب يىغلايتتى. ئاكىسىنىڭ دىگەنلىرىمۇ ھەق. دېمىسىمۇ مۇشۇ مۇشتۇمەك بالىغا نېمە جىن چاپلاشتىكىن، ئولتۇرسا، قوپسا تۇرسۇن ئەپەندى بىلەن توپنىڭ گىپىدىن باشقا گەپ قىلىمغان. كېچلىرى نېمەنلىرىنى دەپ ۋارقىراپ جۆيلۈپ ئادەم قورقۇتۇقاتقان، چۈشەكەپ، توب تەپتىم دەپ يوتقاننى تېپىپ، يوتقان توشاشىمغان.... ئۇ، ئاكىسىنىڭ مەسلىھەتى بويىچە ئوغلىنى ئوقۇتۇپ، دىمىدە سۈيى ئىچكۈزۈپمۇ باقتى، نەسەھەت قىلىپمۇ، ئۆيگە سولاب قويۇپمۇ باقتى، لېكىن كار قىلىمىدى، ھېچ نەرسە كىرەمنى يولدىن قايتۇرالمىدى. تېخى، بىر جۈمە ناما زىدىن يانغاندا، ئەپەندىلىرىم سىنى مەكتەپكە كەلسۇن دەيدۇ، ھەممە بالىنىڭ ئانلىرى بارىدىكەن، دەپ مەكتەپكە باشلاپ باردى. ئەسلىدە ئۇ كۈنى چوڭ مۇسابىقە بولغانىكەن. كىرەمنىڭ ئانىسى ئۆزگەئوخشاش يۈزىنى ياپقان بىر توب ئايالنىڭ ئارىسىدا ئولتۇرۇپ، ئوغلىنىڭ مەيداندا ئوقتەك تىز يۈرگۈرۈپ، توپنى ۋارتارغا قانداق تېپىپ كىرگۈزگىنىنى، توب كۆرۈۋاتقانلارنىڭ «كىرەم كىچىك، ياشاپ كەت!»، «ئوغۇل بالا!»

دەپ تۇۋلاشقانلىرىنى ئاڭلىدى ھەم كۆردى. ئۆزىمۇ ھاياجانلىنىپ گاھىدا ئوغلىدىن ئەنسىرەپ نەچچە قېتىم ۋارقىراپ سالغىنىنى تويمىيلا قالدى. مۇسابقىدىن كىيىن تۇرسۇن ئەپەندى ئوتتۇرۇغا چىقىپ كىرەمنى مۇرسىگە ئولتۇرغۇزۇقلۇپ: «خالايق، بۇگۈندىن ئېتىبارەن كىرەمنىڭ ئىتى كىرەم توپچى بولسۇن!» دىگەندى، ھەممە ئادەم چاۋاڭ چېلىپ ئالقىشلاپ كەتتى. ئانىسى شۇنىڭدىن كىيىن كىرەمنى توسمایدىغان، تېخى ئۆزىگە ئوخشاش ئانلىرى بىلەن توپنىڭ، مۇسابقىنىڭ پارىڭىنى سىلىشىدىغان، ئوغلىدىن پەخىرلىدىغان بولدى. كىرەم بىر كۈنى ئۇنىڭغا: «ئانا، ئاڭلىسام پەرەڭلەرنىڭ توپى بىزنىڭكىدىن قاتتىق ئىكەن. مەن ھەرقانداق قاتتىق توپنىمۇ تىپەلەيدىغان بولسام دەيمەن. سەن ماڭا زىغىر پاخىلىنىڭ ئارسىغا شېغىل ئارلاشتۇرۇپ بىر توب تىكىپ بەرگىنە» دېگەندە نەچچە كۈن باش قاتۇرۇپ ئوغلى دېگەندەك توپتىن بىرنى تىكىپ بەردى. بۇ توپنى تەپكەن دەسلەپكى كۈنلەرەدە كىرەمنىڭ يالاڭئاياغ پۇتلەرى قىزىرىپ، قانايىمۇ كەتتى. بىراق بىر مەزگىل دىن كىيىن قانىماس بولدى، ئانىنىڭ كۆڭلىمۇ جايىغا چۈشتى. كىرەم ئەنە شۇنداق توب تېپىپ يۈرۈپ چوڭ بولدى. مەكتەپ پۇتتۇرۇپ تېخى شۇ مەكتەپكە ئەپەندى بولدى. توب تېپىپ يۈرۈپ مۇشۇ يۇرۇتتىكى ئەڭ چىرايلىق قىزنىڭ مۇھەببىتىگىمۇ ئېرىشتى.

بىر كۈنى كىرەم ئاغىنىلىرى بىلەن كونا تۇماقنى ئۆزگەرتىپ ياسىۋالغان توپنى تېپىپ ئويناؤاتاتتى. كىمدۇر بىرنىڭ كۈچەپ تىپىشى بىلەن توب يول بويىدىكى ئەنجان تاملىق چوڭ باغنىنىڭ ئىچىگە چۈشۈپ كەتتى. باغنىنىڭ تاملىرى ئېڭىز ئىدى. تام بويلاپ ئاسمان-پەلەك قەد كۆتۈرگەن قويۇق سەگۈ تىرەكلەر باغنى قاراڭغۇلاشتۇرۇپ تۇراتتى. كىرەم توپنى ئىلىۋىلىش ئۈچۈن باغنىنىڭ شورىسىدىن ئۆمىلەپ كىردى. بافادا ئۇ باينىڭ قىزى مەرىگۈلنى كۆردى. ئۇ قىزنىڭ قولىدىكى توپنى ئىلىۋالماقچى بولۇپ ئۇنىڭ ئالدىغا باردى.

---- كىرەم كىچىك، سىنى قەشقەرگە بېرىپ ئوقۇيدىكەندەيدىغۇ، راستىمۇ؟ - دەپ سورىدى مەرىگۈل بۇلاقتەك كۆزلىرىنى ئۇنىڭغا تىكىپ.

--- ئەپەندىم مېنى قەشقەر دە ئوقۇتماقچى بولغان، لېكىن ئانامنى يالغۇز قالىدۇ دەپ بارمايدىغان بولدۇم. ئەپەندىم ئۇنداق بولسا سىنى ئۆزۈم تەربىيەلەيمەن، دېدى، - دېدى كىرەم مەغرۇرلۇق بىلەن.

--- قەشقەرگە ئاناڭنىمۇ بىللە ئىلىپ كەتسەڭ بولىدىغۇ؟

--- ئانام ئۇنىمايدىكەن. سەھرادا ئازادە ياشاپ ئۆگىنىپ قالغان ئادەم شەھەرگە كۆنەلمەيمەن، دەيدۇ. مەن تۇغۇلمىغان ۋاقتىمدا دادام بىلەن قەشقەرگە بېرىپ، شەھەرنىڭ دەرۋازىسىغا ئېسلىغان ئادەملەرنى كۆرۈپ قورقۇپ كىتىپتىكەن، قەشقەرنىڭ گېپى چىقسا هازىرمۇ تىترەپ كېتىدۇ.

--- ئۇغۇر است، مەنمۇ قەشقەرگە كۆنەلمەيمەن، - مەرىگۈل شۇنداق دەۋىتىپ ناھايىتى چىرايلىق ھەم چەبىدەس ھەركەت بىلەن توپنى باغ سىرتىغا قارتىپ تەپتى. توپ ئېگىز ئەنجان تىمنىڭ ئۇستىدىن ھالقىپ، كۆكۈچ پارقىراپ تۇرغان سەگۈ تىرەكلىر ئارسىدىن غۇيۇلداب ئۆتۈپ كەتتى.

--- نېمە، سەن.... سەن؟

--- قانداق مەندىن باشقا ئادەم توپ ئوينىيالمايدۇ، دەپ قالغانمىدىڭ، - دېدى مەرىگۈل لەۋلىرىنى دومسايتىپ ۋە بىردىنلا ئىچىلىپ كۈلدى، - مېنىڭمۇ بىر توپۇم بار، ئاۋۇ بۇلۇڭدا بىر ۋاراتارمۇ بار تېخى.

ئوغۇل بالا بولۇپ قالساڭمۇ بويىتىكەن، - شۇنداق دەپ كىرەممۇ كۈلۈۋەتتى.

كىرەم باغ ئىشىكى تەرەپكە كىتىۋەتىپ، بىردىنلا توختاب مەرىگۈلدىن سورىدى:

--- راست، سەن ھېلىقى مېنى قەشقەرگە بارىدىكەن دېگەن گەپنى نەدىن ئاڭلىدىڭ؟ مەن ھېچكىمگە دىمىگەنتىم .

--- كالقا، - مەرىگۈل سەدەپتەك چىشلىرىنى كۆرسىتىپ يەنە كۈلدى، - ھەممە ئادەمنىڭ ئاغزىدا سىنىڭلا گېپىڭ، تېخى سېنى ئەنجانلىق بىر ئەپەندى بىلەن ئەنجانغا

كېتىدىكەن دېگەن گەپمۇ بار!

.....

كىرەمەلەر شۇنىڭدىن كىيىن دائىم مۇشۇ باغنىڭ تۈۋىدە توب تىپىدىغان بوب قالدى. كىرەمەلەر قىتىمدا بىر- ئىككى نۇۋەت توب ئىلىپ چىققىلى باغقا كىرىپ تۇردى. كىرەمەلەر قېتىم باغقا كىرىپ كەتسە نېمىشقا پات چىقمايدىغانلىقىغا ئەجەبلەنگەن ئاغنىلىرى باغنىڭ شورىسىدىن ئۆمىلەپ كىرىپ كىرەمنىڭ مەرىگۇل بىلەن ئىرق بويىدا يانمۇ-يان ئولتۇرۇپ مۇڭدىشىۋاتقانلىقنى كۆردى. شۇنىڭدىن كىيىن ئىكساقتىكى ياش بالىلارنىڭ ئارىسىدا بىر ناخشا تارىلىپ كەتتى. ناخشىنىڭ نامى «گۈلەرم» ئىدى. بۇ ناخشا شۇنچىلىك مۇڭلۇق، گۈزەل ئىدىكى، ئاڭلىغانلار كىشىنىڭ يۈرەك تارىنى چېكىپ، ئۇزاققىچە ئىسىدىن چىقمايتتى.

بىر كۈنلەرده مەرىگۈلننىڭ دادىسى ھەمرا باي قىزى بىلەن كىرەمە توپچى توغرىسىكى گەپلەرنى ئاڭلاپ نومۇس ۋە غەزەپتىن يېرىلىپ كەتكۈدەك بولدى. «نى-نى بەگزادىلەرنى قىزىمغا لايق كۆرمەي يۈرسەك، قىزىمزر بىر يالاكتۇش يېتىم ئوغلاق بىلەن تىپىشىپتىمۇ. ۋاي ئىسىت، قىزبالا دىگەننىمۇ باقامىدىغان!» دەپ نالە-پەرياد چېكىپ، خوتۇنىغا يەتكۈچە كايىپ ئاخىرى خوتۇنى بىلەن قىزىنى قورۇقچىلارنىڭ ھەمراھلىقىدا قەشقەردىكى پىنهان قورۇ-جايغا يولغا سالدى. كىرەمنىڭ پۇتلۇرى ئالدىدا قەشقەرنىڭ يولى قانچىلىك يول ئىدى! ئۇھەپتە، ئون كۈنده بىر قەشقەرگە بېرىپ نو بېشى تەرەپتىكى كوچىلارنى ئارلايتتى. مەرىگۈلمۇ بەزىدە يالغۇز، بەزىدە بىر قىرى خوتۇنىڭ ھەمراھلىقىدا كوچا تەرەپكە چىقىپ قالاتتى. ئۇ، پەرنىجىگە يۈگەلگەن قىزنىڭ بۇرۇلۇپ لەپىدە بىر قارشىدىن، نازۇك بەدىنىنىڭ ئالاھىدە بىر قىياپەتلەرىدىن ئۆزىنى كۆرگىنىنى سېزەتتى ۋە ئۆزىچە قىزىرىپ، هاياتىنىپ، شېرىن خىياللار ئىلکىدە ئارقىسىدىن ئۇزاق قاراپ قالاتتى. قىزنى يېراقتنى بولسىمۇ بىر كۆرەلىگەن چاغلىرىدا ئۇنىڭغا يولنىڭ يېرالقلىقى، ھارغىنىلىق ۋە ئاچلىق،

ۋىسال ئارزۇسىنىڭ بىقارارلىقى بىلىنمهي قالاتتى.

ئاق تاغ خۇددى ئاسماندىن توکكىدە چۈشۈپ قالغاندەك ياكى يەر تېگىدىن ئۈسۈپ چىققاندەك ئىكساقدىڭ جەنۇبىدىكى قۇم تاشلىق چۆلە سىرلىق قەد كۆتۈرۈپ تۇرىدۇ. قاراڭغۇ كىچىلەرde، تالڭى سەھەرde ۋە گۇڭۇم پەيتىدە ئۇ سۈكۈت ئىچىدە زېمىنغا نەزەر سېلىپ تۇرغان مويسيپىتىقا ئوخشىسا، ئايىدىڭ كىچىلەرde ياكى ئاپتىپ قاينىغان ياز كۈلىرىدە كىرىستالدەك ياللىراپ نۇر چاچىدۇ. تېخىمۇ يىراقتنى نەزەر تاشلىغاندا ئۇ خۇددى ئىساقتىن ئىبارەت بۇ قەدىمى يۇرۇتنىڭ بېشىدىكى ئوتىغاتتىك كۆرۈنىدۇ. تارىختىن بۇيان بۇ شىخىل تاشتا بۇ يۇرۇتتا، بۇ يۇرۇت ئەتراپىدىكى كىچىك-كىچىك بۇستانلىقلاردا ئۇيغۇرلارنىڭ ئۆزگىچە خاراكتىرگە ئىگە بىر قوومى ياشىغان. بۇ يۇرۇت خەلقىنىڭ ئەڭ گەۋدىلىك ئالاھىدىلىكى جاهان كىزىش بولسا كېرەك.

يەرنىڭ ئۇنۇمسىز، قۇرغاقلىقى ۋە قىستاڭچىلىق ئۇلارنى باشقىلاردىن تىرىشچان، چىداملىق قىلىپ يىتىلدۈرۈپلا قالماي، جاهان كېزىپ باشقىچە تىرىكچىلىك يولى تېپىشقا مەجبۇر قىلغان. نەتىجىدە ئۇلار ئەۋلادمۇ-ئەۋلاد تاغ-داۋانلاردىن ئېشىپ، چۆل-باياۋان، دىڭىز-ئوكىيانلاردىن ھالقىپ دۇنيانىڭ ھەممىلا يېرىدە ئاياغ ئىزلىرىنى قالدۇرغان. بارغانلا يېرىدە روناق تېپىپ، ئۆز يۇرۇتىدىن كۆپ ياخشى ياشىغان. ئەمما ئۇلار ئاشۇ كىچىككە نامرات، تاشلىق زېمىننى زادى ئۇنتۇپ قالمىغان. شۇڭا ئۇ يەر ئۇيغۇرلار يۇرۇتىدىكى تاشقى دۇنيا بىلەن ئالاقىسى ئەڭ زىچ، دۇنيادىكى يىڭىلىقلار ئەڭ ئاسان ئۆزلىشىدىغان كۆزىنەك بولۇپ، پۇتكۈل ئۇيغۇرلارنىڭ تارىخى ۋە تەقدىرگە تەسىر كۆرسىتىپ كەلگەن. تارىختا شۇنداق بولغان، بۈگۈنمۇ شۇنداق بولۇۋاتىدۇ. 19-ئەسىرنىڭ ئاخىرلىرىدىن تارتىپ مۇسا بايلار. ئاچقان «ھۈسەينىيە»، «ھەبىبىزادە دارىلمۇئەللەمىن» مەكتەپلىرى، مەربىپەتپەرۋەر بايلار ئاچقان ۋە ئىچۈۋاتقان تېخىمۇ كۆپلىگەن مەكتەپ خۇددى قاراڭغۇلۇق قوينىدا لاۋۇلداب يانغان مەشئەلەك كىشىلەرنى ئويغۇرتۇۋاتىدۇ، ئۇمىدلەندۈرۈۋاتىدۇ، تېخىمۇ گۈزەل مەنزىرىگە

ئىنتىلدۈرۈۋاتىدۇ..... لېكىن، دۇنيادا ياخشى، گۈزەل ئىشنىڭ ۋۇجۇدقا چىقىمىقى نەقەدەر مۇشكۇل، ئۇنىڭ رەقىبلىرى نەقەدەر كۆپ ۋە رەزىل ھە.....

يۇرۇت بىگىنىڭ ئۆيىدىن ئاتلىق چىقىپ كەلگەن تۇرسۇن ئەپەندى چوڭقۇر خىياللارغا پاتقانىدى. ئۇنىڭ كۆز ئالدىدىن چىرايى غەزەپتىن قىيسىيىپ، ساقاللىرى تىرىھەپ تۇرغان يۇنسۇس بەگ ۋە بەگنىڭ مېھمانخانىسىدا تۈكۈرۈكلىرىنى چاچىرتىپ سۆزلەپ «ھۆسەينىيەنىڭ» ئوقۇتۇشقا، تەننەربىيە ئىشلىرىغا، بولۇپمۇ چوڭ-كىچىك ھەممە ئادەمنىڭ پۇتبول ئوينىشىغا تىل-ئاهانەت ياغدۇرۇۋاتقان قازى-قۇززات، ئىشان مەزىنلەر بىر- بىرلەپ ئۆتىمەكتى ئىدى.

- كونىچە مەدرىسىلىرىنىڭ نېمىسى يامان؟ باللىرىمىزنى قويىنىڭ قوزىسىدەك يۇۋاش-يۇمىشاق، تەقۋادار مۇسۇلمان قىلىپ تەربىيەلەپ كىلۋاتقىنى، ئاشۇ مەدرىسە ئەممەسمۇ! پەننى دەرس دەپ دىننىمىزغا، «قۇرئان-كەرىم»، ھەدس مۇبارەككە خىلالاپ پەتتۈارلارنى تارقىتىپ يۇرسە جاھاننىڭ ئىشلىرى ئىزدىن چىقىپ كەتمەمدۇ! يەر دېگەننى خۇدانىڭ ئىرادىسى بىلەن بىر كالا مۇڭگۈزىدە كۆتۈرۈپ تۇرىدۇ، ئۇنىڭ نىرىسىدىكى ئىشلارنى بىر خۇدايمىنىڭ ئۆزى بىلىدۇ. جەدت ئەپەندىلەر يەر يۇمىلاق توپقا ئوخشايدۇ، توختىماي چۆرگىلەپ تۇرىدۇ، دەپ دەرس ئۆتكىكىدەك. ئەگەر ئۇلار دېگەنندەك بولسا ماۋۇ پىيالىدىكى چاي نېمىشقا مىدرىلىمايدۇ، تۇرسۇن ئەپەندى قانداقچە يۇمىلاپ كەتمەي بىزنىڭ يىننىمىزدا بەخۇدۇك ئولتۇرالايدۇ، ھا.... ھا.....

بىر ئوبدان باللىرىمىزنى تاغمۇ-تاغ، باغمۇ-باڭ چاپتۇرۇپ يورۇپ ياۋايلاشتۇرۇۋەتتى بۇ ئەپەندىلەر. ھېلىقى پەرەڭلەرنىڭ شەيتان توپى ھەممە يەرنى قاپلاپ كەتتى. نەگە قارىسا شۇ، كىمنىڭ ئاغزىغا قارىسا شۇنىڭ گېپى. ھەتتا خاتۇن خەقلەرمۇ چەتتە قالىدى. باللا خەلپەتلەرنىڭ گېپىنىلا ئەممەس، ئاتا-ئانىلىرىنىڭ گېپىنىمۇ ئاڭلىمايدىغان بولۇپ كەتتى. ئاۋۇ ئەمرۇللا بەگنى خىلى ئوڭلۇق ئادەم دەپ يۇرسەك، ئۇششاق باللىارنى باشلاپ تاش

مەسچىتنىڭ يىندىكى قۇملۇققا مىلتىق دورىسى كۆمۈپ پارتىلىتىپ، «يانار تاغ» مۇشۇنداق پارتىلايدۇ، دەپ يۈرۈپتۇ. جاھاننىڭ ئىشلىرى خۇدانىڭ ئىرادىسى بىلەن بولامدۇ يَا ئەرۇللا ئەپەندىنىڭ ئىرادىسى بويىچە بولامدۇ! سلى دەپ باقسلا تۇرسۇن ئەپەندى، سلى چوڭ يەرلەرde ئوقۇغان، چوڭ ئىشلارنى كۆرگەن ئادەم. بىزنىڭ يۇرۇتىكى بۇ ئىشلار قالايمىقانچىلىق، دەھرىيىلىك بولماي نېمە؟! بۇ ئىشلارنى دوتەي ئالىلىرى ئاڭلاپ قالىدىغان بولسىغۇ، كۆرگىلىكى بار بۇ ئەپەندىلەرنىڭ.

ئېڭىز پاپاخ، ئاق كۆينەك ئۇستىگە بەدىنىگە چىپپىدە كېلىدىغان خورما رەڭ تون كىيىگەن تۇرسۇن ئەپەندى يوغان سەللىك، پار-پۇر تونلۇق، يوغان قورساق قازى-قۇزاتلارنىڭ ئارىسىدا چاققان، خۇشپىچىم كۆرۈنەتتى. ئۇ بىر قىشنى سەل ئېڭىز كۆتۈرۈپ، نېپىز لەۋلىرىنىڭ بۇرجىكىدە سۇسقىنە كۈلۈمىسىرىگەن پىتى ئۇلارنىڭ قايىناشلىرىنى ئاڭلاپ ئولتۇردى. ئۇ ئۇلارغا بۇنىڭدىن 430 يىللار ئىلگىرى پەرەڭلەرنىڭ ئىتالىيە دېگەن يېرىدە دىنى ئۆلىمالار بىلەن بىر ئالىم ئوتتۇرىسىدا دەل مۇشۇنداق مۇنازىرلەرنىڭ بولغانلىقىنى، كۆپىرنىك ئىسىملىك بۇ ئالىم يەر شارى قۇياشنى مەركەز قىلىپ ئايلىنىدىغان ئادەتتىكى بىر پىلانىت دېگەن قارىشىدا چىڭ تۇرغانلىقى ئۈچۈن ئۆمۈرۈۋايەت نەزەربەنىت ئىچىدە ياشاب ئۆلۈپ كەتكەنلىكى، ئۇنىڭدىن كىيىن ئۆتكەن ئالىم گاللىنىڭمۇ كۆپىرنىڭ تىلىماتنى ياقلىغانلىقى تۈپەيلى كۆپىرنىڭ بىلەن ئوخشاش قىسىمەتكە دۇچار بولغانلىقى، 1600-يىلى گئورданو برونو ئىسىملىك بىر ئالىمنىڭ كۆپىرنىك تەلىماتنى تەشۋىق قىلغانلىقى تۈپەيلى رىم مەيدانىدا ئوتتا كۆيدۈرۈپ ئۆلۈتۈرۈلگەنلىكى.... لېكىن، بۇ نەزەربەنىت ۋە كۆيدۈرۈپ ئۆلۈتۈرۈشلەر بىلەن بۇ ئىلمى يەكۈن يوقالمايلا قالماستىن، بۇلۇتلارنى يېرىپ چىققان قۇياشتەك چاقناب، ئىنسانلارنىڭ دۇنيانى بىلشنى ۋە ئىنسانىيەت مەدىنىيەتنى زور بىر قەددەم ئالغا ئىلگىرلەتكىنى..... دەپ بەرگۈسى كەلدى. ئەمما ئۇ ئۇلارنىڭ چىرايىغا بىر-بىرلەپ نەزەر سېلىپ بۇ نىيەتىدىن ياندى. ئاچكۆزلۈك، تەمە ۋە نادانلارچە مەنمەنلىك

قاپلىغان بۇ چىرايلا ئۇنىڭ رايىنى قايتۇرغان ئىدى ئۇلا سۆزلەپ ھارغاندا ئالدىرىماي گەپ باشلىدى:

ھەر قايىسلىرى بۇ يۇرۇتنىڭ مۆتىۋەلىرى، كاتتىلىرى. ھەر قايىسلىرى كېچە-كۈندۈز يۇرۇتمىزنىڭ غېمىنى يىيىشتىلا. ھەر قايىسلىرنىڭ تەلىم-تەربىيەلىرىگە ئەمەل قىلماي ھەددىمىز ئەمەس، چوقۇم ئەمەل قىلىمىز، لېكىن بىزمۇ ھەر قايىسلىرنىڭ ئىككى ئېغىز گىپىمىزنى ئاڭلاپ قويۇشلىرىنى ئۆتۈنمىز. ھەر قايىسلىرى ئاق تاغقا چىقىپ باققان بولۇشلىرى مۇمكىن. تاغدىن پەسکە قارىساق بىزنىڭ بۇ ئېكىساق ئالقانچىلىكلا كۆرۈنىدۇ.

ئۇنىڭغا ئەتراپىدىكى قايراق، بېيساق، تاقۇت، يولچىلارنى قوشقاندىمۇ ئۇ يەنلى ئالقانچىلىك يۇرۇت. دۇنيادا تاغنىڭ نىرسىدا تاغ، يۇرۇتنىڭ نىرسىدا يۇرۇت، دەريانىڭ نىرسىدا دەريя، ھەتتا قاتمۇ-قات دېڭىز-ئوكىيانلار بار. ئاشۇ تاغلارنىڭ، دېڭىز-ئوكىيانلارنىڭ نىرسىدا نۇرغۇن ئادەملەر بار. ئاشۇ تاغلارنىڭ، تاغلارنىڭ، دېڭىز-ئوكىيانلارنىڭ نىرسىدا ھېسابسىز نۇرغۇن ئادەملەر بار. ئاشۇ ئادەملەر نى-نى ئىشلارنى قىلىۋاتىدۇ، ئاجايىپ يوغان دۇربۇن، تىلىسکۇپلارنى ياساپ يۇلتۇزلارنىڭ سىرنى ئىچىۋاتىدۇ، يەر ئاستىدىن خىلمۇ-خىل بايلىقلارنى قىزىۋاتىدۇ. ماشىنا، ئايروپىلان، پاراخوت، پويمىزلارنى كەشىپ قىلىپ ئالتە ئايلىق يولىنى بىر كۈنده بىسىۋاتىدۇ. ئۇلار بۇنى ئىلىم-پەنگە، مائارىپقا تايىنىپ قىلىۋاتىدۇ. ئۇلار ياراتقان ئىلىم-پەن نەتىجىلىرىگە كۆز يۇمغىلى، شەك كەلتۈرگىلى بولماسى. بىز مۇشۇ يۇرۇتتىن چىقمىي ئولتۇرۇۋىلىپ ئاكالىڭ قارىغايى ھەممىدىن كاتتا، دەپ جاھاندىكى ھەممە ئىش، ھەممە يەر بىر قىلىپتا دەپ قارىساق بولماسى. مەرھۇم ئابدۇقادىر داموللام بۇخارايى شەرفنىڭ ئۆلىمالىرىدىن «ئۇسۇلى جەدت ۋاجىپ» دېگەن پەتىۋانى ئىلىپ كەلمىدىمۇ؟!

يۇرۇتمىزدىن چىققان مۇسا ھاجىم ۋە ئۇنىڭ ئوغۇللەرى چەتئەلەرنى كۆرۈپ، يۇرۇتىنى ئويلاپ، خەلقىمنىڭ كۆزى ئىچىلىسۇن جاھالەتتە قالمىسۇن، دەپ «ھۇسەينىيە»نى بەرپا قىلىدىمۇ؟! ئەمدى تەنتەربىيىگە كەلسەك، ئۇسۇلى جەدت ئەقلى تەربىيە بىلەن بەدەن

تەرىبىيىسىگە تەڭ ئېتىبار بېرىدۇ. بەدەن چىنىقتۇرغاندا روهى ۋە جىسمانىي ئىللەتلەردىن خالى بولغىلى بولىدۇ. جۇشقۇن روهى ۋە ساغلام بەدەنسىز ھېچقانداق ئىشنى ۋۇجۇدقا چىقارغىلى بولماس. ھەر قايىسلىرىمۇ باللىرىمىزنىڭ، دەقانلىرىمىزنىڭ روھىدىكى جۇشقۇنلۇقىنى كۆرۈۋاتىدىغانلا. پىقىرنىڭ قارشىچە بۇ يامان ئىش ئەمەس. بىز خەلقنى سۇغا ئوخشاشساق، توختام سۇ چىرىنده بىلەن تولغان ئۆلۈك سۇدۇر. ئېقىپ تۇرغان جۇشقۇن سۇلار ساپ، تازا ۋە تىرىك سۇ ھېسابلىنىدۇ. بۇ ۋاجىدى ئالغاندا بەدەن چىنىقتۇرغاننىڭ نېمىسى يامان؟ ئۇ نېمە سەۋەبتىن ھەرقايىسى زاتى مۇبارەكلىرىمىزنىڭ كۆزىگە سىغمىي قالدىكىن؟

يۇرۇت چوڭلىرى بىر پەس بىر- بىرگە قارشىپ جىم بولۇشۇپ كەتتى. كىيىن ئۆز-ئارا كۇسۇرلىشىپ، دىمىقىنى قېقىپ، گاللىرىنى قىرىپ تۇشىمۇ- تۇشتىن سۆز باشلاشتى: --- تۇرسۇن ئەپەندىم، سىلىنىڭ دېگەنلىرىنى بىزمۇ بىلىملىز. ئۇيەلەرگە بارماقىمۇ بارغانلاردىن ئاڭلاپ تۇرۇۋاتىمىز. لېكىن ئۇلار كىم؟ بىز كىم؟ بىزنىڭ دىنىمىزىمۇ، ئۆرۈپ ئادىتىمىزىمۇ، تۇتقان يولىمىزىمۇ ئۇلارنىڭكىگە ئوخشىمايدۇ. شۇنچە يىلدىن بۇيان بىز ئۇلارسىزمۇ ياشاپ، يولنى ئولىڭ مېڭىپ كەلدۈق ئەمدى بۈگۈنگە كەلگەندە خەقنى دورايمەن دەپ ئوڭدا چۈشمەيلى يەنە! بۇ ئالەمنىڭ ئىشلىرىغىمۇ بەك كايىپ كەتكۈچلىكىمۇ يوق. خۇدايمىم بىزگە بۇ دۇنيالىقنى بەرمىگەندىكىن بىز خەق نامىزىمىزنى ئوقۇپ، شەرەئەت يولىنى تۇتۇپ، سىڭىن نانىنى يەپ، تىنچ ئۆتسەك بولارمىكىن.

ئۇدۇنیا، ئۇ دۇنیا دەپلا مۇشۇ كۈنگە قالغان خەق بىز. ئۇنداق بولسا خۇدايمىم بىزنى بۇ دۇنياغا- مۇشۇنداق گۈزەل، باي-باياشات بىر زېمىن ئۇستىگە نېمە دەپ ياراتتى؟ يارتقوچى مەن، يارالغۇچى ئۆزۈلگە دېمىدىمۇ! بىزمۇ ئادەمغا! بولدى، بۇ گەپلەرنى مۇشۇ يەردە قويۇپ ھەر قايىسلىرىغا مۇھىم بىر خەۋەرنى يەتكۈزەي. باهاۋۇدۇن حاجىم چەتئەللەردىكى زىيارىتىنى ئاخىرلاشتۇرۇپ پات ئارىدا يۇرۇتقا يېتىپ كەلگۈدەك. حاجىم كەلسىغۇ قاراپ تۇرماس. لېكىن بىز ھازىر تازا ئۆزۈكچىلىك ئىچىدە تۇرۇۋاتىمىز. باللىرىمىز قىينىلىپ قالماسا بولاتتى.

ھەر قايىسىلىرىغا ئايىان بولغىنىدەك، يېقىندىن بۇيان مەكتىپىمىزدە ئوقۇيدىغانلار ھەسىلىھەپ كۆپەيدى، خىراجەت بولسا يەنە بۇرۇنقىدەك. شۇڭا ھەرقايىسىلىرىنى جامائەت ئىسکىلاتىدىن بېرىلىدىغان ياردەمنى مۇۋاپىق كۆپەيتىپ بەرسە دېگەن ئۆمىدە بىز. بولسا، جاۋابىنى ھازىر ئېلىپ كەتسەم.

يۇرۇت چوڭلىرى يەنە بىر نۇۋەت جىم بوب كېتىشتى. بۇ جىم جىتلىق خىلى ئۇزاق سوزۇلدى. ئۇلارنىڭ رايىچە بولسا خىراجەتنى كۆپەيتىش ئەمەس، بەلكى پەقەتلا بەرگۈسى يوق ئىدى. ئەمما باهاۋۇدۇن ھاجىم راستىنلا كېلىپ قالسا ئۇ كىشىگە يۈز كەلگىلى بولمايدۇ-دە. ئۇ دېگەن ئۇنداق-مۇنداق ئاددهم ئەمەس، دۇنيانىڭ يېرىمى تونۇيدىغان كاتتا باي. ھېلىغۇ قەشقەردىكى چوڭلارئىكەن ئۆلکىدىكىلەرمۇ ئۇنىڭغا ھۆرت-پۇرت دېيەلمەيدۇ، ئاشۇنداق بىر ئادەمگە ھاجىتىم چۈشمەيدۇ دەپ ھېچكىم ئىيىتتىيالمايدۇ....

باهاۋۇدۇن ھاجىمنىڭ نامى تىلغا ئىلىنىشى بىلەنلا ھەممە نارازىلىقلا قايناپ تۇرغان قازانغا سۇ قۇيۇلغاندەك بىسىقىپلا قالماي، خىراجەت ئىشىمۇ ھەل بولدى. تۇرسۇن ئەپەندى دەيدىغانلىرىنى دەپ، مەقسىتى ھەل بولغاندىن كىيىن ئۇلارنى ئۆڭچە قالدۇرۇپ، ئۆزىرە سوراپ قايتىپ چىقتى...

تۇنۇڭۇن ئاتچىلار ئەۋەتكەن كىشىدىن باهاۋۇدۇن باينىڭ يۇرۇتقا كىلىدىغانلىق خەۋىرىنى ئاڭلىغاندىن تارتىپ تۇرسۇن ئەپەندىنىڭ كۆڭلىدە ئىللەق بىر سېزىم، بىر خۇشلۇق پەيدا بولدى. ئەينى يىللەرى باهاۋۇدۇن باي مۇشۇ يۇرۇتلۇق ئون نەچچە بالىنى تۈركىيىگە ئوقۇشقا يولغا سالىدىغان چاغدا ئۇنىڭ بېشىنى سىلاپ، پېشانىسىدىن سۆيىگەندىمۇ ئۇنىڭ كۆڭلىدە ئاشۇنداق ئىللەق سېزىم، خۇشلۇق پەيدا بولغان ئىدى. ئۇ چاغلاردا باهاۋۇدۇن باي ياش، قاۋۇل ئىدى. مەخەمەلدەك قويۇق، قاپقا拉 قاشلىرىنىڭ قۇيرۇقى بېشىدىكى ئېڭىز پاپاخنىڭ ئىچىگە قەدەر سوزۇلغان بولۇپ، ئوتتەك چاقنىاپ تۇرىدىغان كۆزلىرىدىن، كىشىگە سەممىي، ئىللەق بېقىشلىرىدىن، گەپ سۆزلىرىدىن بىر خىل ئاق

كۆڭۈللۈك، مېھربانلىق چىقىپ تۇراتتى. ئۇ: بالىلىرىم تىرىشىپ ئوقۇپ، يۇرۇتىمىز خەلقىمىزگە كېرەكلىك ھەممە نەرسىنى ئوگنىۋىلىڭلار، بىز سىلەرنى تۆت كۆزىمىز بىلەن كۆتىمىز، ئاتۇش خەلق سىلەرنى تۆت كۆزى بىلەن كۆتىدۇ... دېگەن ئىدى.

ئۇ بىر كەتكىنچە تۈركىيە ئون يىلچە تۇرۇپ قالدى. دەسلىپتە قىسقا كۇرۇسلاർدا، كىيىن ئالىي بىلىم يۇرۇتى «سۇلتانەم» دە ئوقۇدى. بۇ جەرياندا باهاۋۇدۇن باي تاپىلىغاندەك، ئۆزى يۇرۇتىمىزغا كېرەكلىك دەپ قارىغان ھەممە نەرسىنى-ھىساب، تىل-ئەدەبىيات، تارىخ، جۇغراپىيە، رەسىم، مۇزىكا، ئاسترونومىيە، ھېسابات باشقۇرۇشنى، تۈرۈكچىنىلا ئەمەس، ئىنگلىز، فرانسۇز تىللەرنىمۇ ئۆگەندى. تەنتمەربىيە، توب تۈرلىرىنىڭ ھەممىسىگە ماھىر بولۇپ يىتىشتى. ئاخىر ۋاقتى سائىتى كېلىپ ۋەتەنگە قايتىدىغان چاغدا تۈركىيە تونۇشقان، ئارىلاشقان دوستلىرى، خىزمەتداشلىرى ئۇنىڭغا چىدىماي قىلىشتى. ئىسىت، ئاشۇ چەت قالاق يەرگە سەندەك ئادەم بىكار كىتسەن، دەپ ئەپسۇسلىنىشتى. ئۇنى كاتتا خىزمەتلەرگە تونۇشتۇرۇشتى. ئەمما ئۇ ئاشۇ بىلىم ماھارەتلەرنى يۇرۇتى، خەلق ئۈچۈن ئۆگەنگەندى. ئۇ ئۆگەنگەنلىرىنىڭ بىرنى فالدۇرماي يۇرۇتى ۋە خەلقىگە تەقديم قىلىشى كېرەك ئىدى. شۇنچە يىلدىن بىرى ئۇ ئەقىدىسىنى ئەمەلگە ئاشۇرۇش ئۈچۈن كۆيۈپ پىشتى، ھەريان چاپتى، كېچىنى كۈندۈزگە ئۇلاپ ئىشلىدى. ئۇۋالچىلىق، ھاقارەت، زىيانكەشلىكلەرگە ئۇچىرىغاندىمۇ، ھاياتى خەۋپ ئاستىدا قالغاندىمۇ ئۆز يولىدىن تەۋرىنىپ قالىمىدى. ئۇ، مائارىپنىڭ مەنلىك ئۇلغۇ ئىش ئىكەنلىكگە چىن دىلدىن ئىشىنەتتى. مائارىپ بىلەن ئۆز يۇرۇتنىمۇ ئۆزگەرتەلەيدىغانلىقىغا كۆز يىتەتتى. شۇڭا ئۆز تەقدىرىنى، بارلىق ئاززو ئارمىنىنى، بەخت ۋە ئازابىنى «ھۆسەينىيە»نىڭ ئىشلىرى بىلەن بىرلەشتۈرۈۋەتكەندى.

« ھۆسەينىيە» ھەقىقەتەنمۇ بىر مەشئەلگە ئوخشايتتى. ئۇ جاھالەت، نادانلىق قاپىلىغان بۇ زېمىندا نەچچە ئەۋلاد مەرىپەت تارقاتقۇچىلارنىڭ جانىنى - جانغا ئۇلاپ قولدىن-

قولغا يەتكۈزۈشى بىلەن 40 يىل ياندى. ھەرقىتىم ئاسمانى قارا بۇلۇت قاپلاپ، دەشەتلەك بوران-چاپقۇن كۆتۈرۈلگەندە ئۇ سۇسلاپ ئۆچۈپ قىلىش گىردابىغا بېرىپ قالسىمۇ، بوران توختاپ، سۈزۈك ئاسمانى يۈز ئاچقاندا تېخىمۇ يالقۇنجىدى، لاشۇلداب ئۇلغايىدى.

تۇرسۇن ئەپەندى بېشىنى كۆتۈرۈپ يىراقلارغا، ئېگىز سەگۇ تىرەكلىرنىڭ نىرسىدىكى شېغىل تاشلىق چۆللەرگە، ھەيۋەتلەك ئاق تاغقا قارىدى. ئۇنىڭ كۆزلىرىدە ئاق تاغ چوقىسىدا راستىنلا بىر مەشئەل لاشۇلداب يىنىۋاتقاندەك، مەشئەلنىڭ ئارقىسىدا نۇرغۇن دېھقان بالىسى تىقما-تىقما بولۇپ ئالغا ئىنتىلىپ تۇرغاندەك كۆرۈندى. ئۇلارنىڭ ھەممىسىنىڭ بىر قولىدا قەلەم، بىر قولىدا توب بار ئىدى. قەلەم ئۇلارنى ئىلىم ئۈگىنىشكە ئۇندىسە، توب ئۇلاردا غۇرۇر ۋە ئىشەنچىنى، ھەر بىر كىشى كۆپچىلىك ئۆچۈن، كۆپچىلىك ھەربىر كىشى ئۆچۈن دەيدىغان جەڭگۈۋار بىرلىكىنى يىتىلدۈرگەندى.

تۇرسۇن ئەپەندى ئارقا تەرىپىدىن چىپىپ كېلىۋاتقان ئاتنىڭ تۇياق تىۋىشىنى ئاڭلاپ سەگەكەشتى. بىر قېتىم كۆپكۈندۈزدە ئاشۇنداق بىر ئاتلىق ئارقا تەرىپىدىن كېلىپ ئۇنى چوماڭ بىلەن ئۇرۇپ يىقىتماڭچى بولغان، ئەنەشۇنىڭدىن كىيىن ئۇ يالغۇز ۋاقتىلىرىدا ئەتراپىدىكى شەپىلەردىن ھۇشىيار تۇرىدىغان بويقالدى. ئۇ، يۈلنىڭ چىتىگىرەك چىقىپ، كېلىۋاتقان ئاتلىققا يول بەردى. ئاتلىق تىز كېلىۋاتاتتى. ئۇ يېقىنلاپ كېلىپ: «تىنچ-ئامانلىقىمۇ موللا ئاكا. مەن سەندىن ئەنسىرەپ بەگنىڭ ئۆيىگە بارسام، سىنى كەتتى دېيىشتى. كەينىڭدىن ئالدىراپ يېتىپ كېلىشىم...» دېگەندىلا تۇرسۇن ئەپەندى كەينىگە قاراپ كۈلۈمىسىرىدى. ئۇ مۇشۇ كەنلىك مۇسا پالۋان دېگەن يىگىت ئىدى. ئۇلار تۇرسۇن ئەپەندىنى بىر تۇغقان قىرىندىشىدەك كۆرۈپ، ئۇنىڭغا كۆز قۇلاق بولۇشاتتى.

- تىنچلىق، رەممەت ساڭا مۇسا، كەلمىسەڭمۇ بولاتتى. ھە، تۆپخانىدا مۇسابىقە باشلىنىپ كەتكەندۇ؟

سىنى ساقلاپ قىلىشتى، ئەپەندىم ئۆزى باش بولۇپ بەرسە دېيىشىۋاتىدۇ. تېززەك

ماڭايىلى ئەمسە، - ئۇلار ئاتنى قامچىلاپ ئىتتىك يۈرۈپ كەتتى.

ئاپرېل كىرىشى بىلەن چىنباغ ئاجايىپ گۈزەللەشىپ كەتتى. باغ ئەتراپىدىكى تىرەكلەر پوتلا تاشلاپ، نازۇك يېشىل يوپۇرماقلارنى چىقاردى.

يول بويىغا تىكىلگەن تۇخۇمەك دەرەخلىرى، قاربىاغانچ، سىدە، ئەرمۇدۇن دەرەخلىرى تۈگۈچلىرىنى يىشىپ، خىلمۇ-خىل شەكىللىك يېشىل يوپۇرماقلىرىنى يېيىشتى. يول بويلىرىدىكى بوش يەرلەرگە ياتقۇزۇلغان چىملار يېشىل مەخەلدەك تاۋىلىناتتى. باش باھاردىكى بۇ يېشىللىق كۆزگە ۋاللىدە كۆرۈنۈپ، كۆڭۈللەرنى يايىتىدىغان بىر خىل پاك، يۇمران يېشىللىق ئىدى.

گىللەن خانىم كۈنگەي تەرەپتىكى بىر تۈپ ئۆرۈكىنىڭ چىچەكلىگىنى كۆرۈپ، كۆڭلىدىكى خۇشلۇقىدىن ھۆزۈرلىنىشقا تېخى ئۈلگۈرەلمىگەندى. ئەتسىسلا قورۇدىكى ۋە باغدىكى ئالما، ئۆرۈكلەر غۇچىچىدە چىچەكلىپ كېتىشتى.

پاكار، ۋېجىك، مىسرەڭ چىرايى قات-قات قورۇقلار بىلەن تولغان باغۇن گۈللۈكتە ئىشلەپ يۈرەتتى. ئۇ ئېڭىشىپ توپراقتىن ئەمدىلا بىخ يىرىپ چىققان يۇمران مايسىلار بىلەن گەپلىشىۋاتقاندەك بىر نېمىلەرنى دەيتتى. گىللەن خانىم تەرجىماندىن سوراپ يۈرۈپ، ئۇنىڭ گۈللەرگە: «تىنچ-ئامان ئۇنۇپ چىقىۋالدىڭلارمۇ بالىلىرىم؟ قورۇقماڭلار ياخشى كۈنلەر ئەمدى كېلىدۇ، ئاپتاپتا ئىتتىك-ئىتتىك ئۆسۈڭلار...» دىگەنلىكىنى بىلىپ نەچە كۈنگىچە كۈلۈپ يۈردى. باغۇن كونسۇلخانىدىكى چەت ئەللىكلىرگە ئۆزىچە ئۇيغۇرچە ئىسىلارنى قويۇۋالاتتى ۋە شۇنداق چاقراتتى، بۇ ئىسىلار بارا-bara ئومۇمىلىشىپمۇ قالاتتى. ئۇ گىللەن خانىمنىڭ مارگارېتا دېگەن ئەسىمنى ئېغىزغا كەلمەيدىكەن، دەپ ياراتماي، «مەريەمخان دەپ چاقراتتى. گىللەن ئەپەندىنى جىلىلىئاخۇن، كونسۇلخانىغا تولا كېلىدىغان ئىسمى بەكمۇ مۇرەككەپ قىرى مىسىسىئونېرنى «گىلىدىڭباش ئەپەندى» دەيتتى. گىللەن خانىم ئۇنىڭ بۇنداق گەپلىرىگە ئامراق ئىدى.

گىللئان خانىم باهار مەنزىرىسىدىن ئىلها مەلىنىپ بۇگۈنگە چاقىرىپ قويغان مېھمانلارنى باغدا كۆتمەكچى بولدى. خىزمەتكارلار ئۇنىڭ تاپشۇرۇقى بىلەن سېپىل تەرەپتىكى چوڭ بىر تۈپ ئورۇكىنىڭ ئاستىغا ئۇستەل-ئورۇندۇقلارنى تىزدى. ئۇستەلگە پاكىز ئاق داستىخان سېلىپ، سالېفتىكا، تەخسە، ۋېلکا-قوشۇق، رۇمكىلارنى تىزىپ تەييار قىلدى. لوندۇندىكى داڭلىق ئۇستىنىڭ قولىدىن چىققان سۇس كۈلرەڭ شىم-كاستومنى كىيىپ، گالىستۇك تاقىغان كونسۇل گىللئان ئەپەندى بىلەن ياقا ۋە مەيدىسىگە تور تۇتقان، ئۆرە ياقلىق ئاق كويپتا، ئۇزۇن قاتلاق يوپىكا كىيىگەن، مۇ. رسىگە نېپىز تورنى يېپىنچا تاشلاپ، سىرىق چىنگىلەك چاچلىرىنى ئارقىسىغا تۈرۈلغان گىللئان خانىم مېھمانلارنى قىزغىن كۆتۈپلىپ، ئىنگىلىز پاسونىدىكى ئېگىز يۆلەنچۈكلىك ئورۇندۇقلارغا باشلىدى. بۇگۈنکى مېھمانلار ياردەمچى كونسۇل شىرىف ئەپەندىدىن باشقما كونسۇلخانىنىڭ دائىمىلىق مېھمنى بولغان شۇۋىتسىيلىك دىن تارقاتقۇچىلار ئۆمىكى دوختۇرخانىسىنىڭ باشلىقى يوهان. ئاندىسىن ئەپەندى، شېۋىتسىيلىك مىسىئۇپ، داڭلىق ئۇيغۇر شۇناس راكويتىس ئەپەندى، ئەنگىلىيلىك ئاقسوڭەك ئائىلىسىدىن كېلىپ چىققان 1-دۇنيا ئۇرۇشى جەڭ مەيدانىدىكى قانداقتۇر كەچۈرمىشلىرى تۈپەيلى ھەربىي ئىشلار ۋە سىياسىيەدىن قول ئۇزۇپ، تەقۋادار خىرىستىئانغا ئايلانغان، ئەنگلىيىدىكى راھەت-پاراغەتلەك تۇرمۇشنى تاشلاپ قەشقەرگە كېلىپ شۇۋىتسىيە دىن تارقاتقۇچىلرى ئۆمىكىدە دىن تارقاتقۇچى بولغان مان ئەپەندى، يەنە شۇ شۇۋىتسىيلىكلىرى بىلەن بىلە ئىشلەۋاتقان ئەنگىلىيلىك رېچىر خانىم، ئەنگىلىيلىك ساياهەتچى ۋە مۇخbir مېچىل ئەپەندى، پامىر ئېگىزلىكى ۋە تەڭرتاڭلىرىنى ئۆسۈملۈكلىرنى تەكشۈرۈپ تۈرگە ئايىرش خىزمىتى بىلەن كەلگەن ئۆسۈملۈكشۇناس فىراناك. لودىلو، ھىندىستان ئارقىلىق قەشقەرگە ساياهەتكە كەلگەن ئەنگلىيە قۇرۇقلۇق ئارمىيە لېيتىنانتى گىرگىسىن ۋە ئۇنىڭ خانىمى، ئۇلار بىلەن بىلە كەلگەن جۇغراپىيلىك تەكشۈرۈش ئۆمىكىدىن ئۈچ كىشىمۇ بار ئىدى.

مېھمانلار جايلىشىپ، ئۆزئارا تونۇشۇۋالغاندىن كىيىن، تېزلا قىزغىن پاراڭغا چۈشۈپ كېتىشتى. پامىر، قاراقۇرۇم تاغلىرىدىكى مۇشەقەتلەك يوللارئارقىلىق توشۇپ كېلىنگەن شوتلاندىيە ۋىسکىسى، مەدەنىيەتلەك جەمئىيەتنىڭ قاتمۇ-قات قائىدە يۇسۇنلىرى، تىرىكچىلىك غىمى، رىقاپەتلەرىدىن يىراق، رىۋا依ەت تۈسى قويۇق بۇ قەدىمى شەھەر، ئەتراپتىكى ئۆزگىچە باهار مەنزىرىسى، ھەممە يەرنى قاپىلغان چىچەكلىرىنى ئارلاپ ئۇچۇپ يۈرۈشكەن ھەرە-كىپىنەكلىر.... مېھمانلار ۋە ساھىپخاننىڭ كەيپىنى بىراقلادى.

ئۆزلىرىگە مەلۇم بولغان لوندون ۋە نىيۇ-يۈرۈك توغرىسىدىكى ئەڭ يىڭى خەۋەرلەردەن كىيىن ئۇلارنىڭ پاراڭ تېمىسى تەبئىي حالدا كونسۇلخانا مەnzىرىسى ۋە ئۇنىڭ قۇرۇلۇشىغا، شۇتتىسىلىك مىسىئۇنپۇر، ۋىراج ھەم ئارختىكتور خاۋگىرىگىنىڭ لايھەلىشى، قەشقەرلىك تامچىلارنىڭ تىرىشچانلىقىدا سىلىنغان كۆركەم ۋە ئەپلىك كونسۇلخانا ئىمارەتلەرى، بۇ ئىشلارغا يېتەكچىلىك قىلغان قەشقەردىكى تۇنجى كونسۇل ماكارىتىنى ئېپەندى ۋە ئۇنىڭ ئائىلىسىگە، ئۇلارنىڭ يېقىن دوستى- نېمىشقىدۇر قەشقەرە ئۇزاق يىللاپ ئۆزى يالغۇز ياشاپ، ئاخىرى يەككە- يېڭانە حالدا ئۆلۈپ كەتكەن ھوللاندىيلىك مىسىئۇنپۇر ھىندرىكىسقا يۆتكەلدى. كۆپ يىلدىن بۇيان بۇ كونسۇلخانىغا كېلىپ كەتكەن خىلمۇ- خىل ئادەملەر، بۇ يەردە يۈز بەرگەن ئاجايىپ ۋە قەلەر ئەسلىەندى. ئولتۇرغانلار ئىچىدە راكويىتىس ئېپەندى قەشقەرگە ھەممىدىن كونا ھىسابلىناتتى. ئۇ ئۆزىنىڭ بۇ يەردە ئاۋرىل. سىتەيىن، سىۋىن ھىدىن، گېرمانىيلىك فون. لىكۆك، ئامېرىكىلىق لاتىمۇر قاتارلىق مەشھۇر شەخسلەر بىلەن كۆرۈشكەن چاغلىرىنى، ئۇلارنىڭ ئۆزىدە قالدۇرغان تەسىراتىنى قىزىقارلىق سۆزلەپ كۆپچىلىكىنى جەلپ قىلىۋالدى. بولۇپمۇ 19- ئەسىرنىڭ ئاخىرى، 20- ئەسىرنىڭ باشلىرىدا دۇنيا مىقىاسدا شىنجاڭنىڭ قەدىمكى زامان مەدەنىيەتى ۋە ئاسار ئەتقىقلەرىگە كۈچلۈك قىزىقىش كۆتۈرۈلگەن، ھەر قايىسى ئەللەردەن كەلگەن ئارخئولوگ،

ئىكىپىدىت سىيچىلەرنىڭ قەدىمى خارابىلىقلاردىن قازغان ۋە يەرلىك كىشىلەردىن سىتىۋالغان ھەددى-ھىسابىز مەدەنىيەت مىرأسىنى ساندۇق-ساندۇقلاب ئۆز دۆلەتلەرىگە ئىلىپ كېتىۋاتقان شارائىتتا خوتەنلىك كىتابپۇرۇش ئىسلام ئاخۇننىڭ چەتئەللىكلىرىنى قانداق كولدۇرلا تقاىلىقى توغرىسىدىكى ھېكايدە ھەممەيلەنگە قاتتىق تەسىر قىلدى.

ئاشۇ يىللاردا ئەنگىلىينىڭ قەشقەردىكى كونسۇلى ماكارتىنى، رۇسىيە كونسۇلى پىتروۋىسىكىي ۋە دۇنيانىڭ نۇرغۇن جايىدىن كەلگەن ئارخئولوگلار ئىسلام ئاخۇننىڭ قولىدىن نامەلۇم قەدىمكى يىزىقتا يېزىلغان، سارغىيىپ، چىرىپ كەتكەن ھۆجھەت، كىتابلارنى سىتىۋالىدۇ. بۇ كىتابلار كالىكۇتتا، سان-پىتىبۇرگ، لۇندۇن، پارىژنىڭ كىتابخانا ۋە كۆتۈپخانىلىرىدا پەيدا بولىدۇ. دۇنيادىكى كۆپلىكەن ئالىم بۇ «قەدىمكى يېزىق» نىڭ مەنسىنى يېشىش يولدا تىرىشچانلىق كۆرسىتىدۇ. ئەنگىلىلىك مەھھۇر ئوتتۇرا ئاسىيا تەتقىقاتچىسى سىر رودولف. خوئىنى بۇ «قەدىمكى يېزىق» ئۈچۈن قىممەتلەك بەش يىل ۋاقتىنى سەرپ قىلىدۇ. ئۇلارنىڭ ھېچقايسىسى بۇ كىتابلارنىڭ ئىجادچىسىنىڭ ئىلىپىنىڭ سۇنۇقىنىمۇ بىلمەيدىغان بىر ئۇششاق تىجارەتچى ئىكمەنلىكىنى خىيالىغىمۇ كەلتۈرمەيدۇ. سىتەيىن يەنە بىر قېتىم شىنجاڭغا كەلگەنده خوتەن ئامبىلى فەن دارىنىڭ يادىمە ئىسلام ئاخۇن بىلەن كۆرسىدۇ ۋە ئۇنىڭدىن ئۇستىلىق بىلەن ئەيىنى يىللاردا ئۆزىگە سىتىپ بەرگەن كىتابلارنىڭ كېلىش مەنبەسى توغرىسىدا گەپ ئالىدۇ. ئەسلىدە ئىسلام ئاخۇن ۋە ئۇنىڭ شىرىكلىرى خوتەن قەغىزىنى توغراراق يىلىمنىڭ سۈيىگە چىلاپ سارغا يەتقاندىن كىيىن قەغەزنى كونا كىتابقا ئوخشاش كېسىپ، تۈپلەپ، خەتكە ئوخشاش بىر نېمىلەرنى سىزىپ قويىدىكەن-دە، سۇۋەتكە سىلىپ ئوچاقنىڭ مورىسىغا بىر-ئىككى ئايغىچە ئېسىپ قويىدىكەن.... دۇنيادىكى نى-نى ئالىم، ئارخئولوگىنى نەچچە يىلالاپ قايىمىتۇرغان بۇ «قەدىمكى يىزىقتا يېزىلغان كىتابلار»نىڭ بارلىق كىلىش جەريانى ئەنە شۇنداق ئاددىي مۇكەممەل ئىكەن.

بۇ ۋەقەگە قارىتا سورۇندىكىلەرنىڭ ئىنكاسى ھەر خىل بولدى. شۇبەسىزكى، ئۇلارنىڭ كۆپ قىسمى، بولۇپمۇ دىن تارقاتقۇچىلا بۇ يەردىكى ئاھالىنى چۈشكۈن، خۇراپىي دىنى ئاسارەت ئىلكىدە گۇناھقا پېتىپ ياشاؤاتقان دوزىخىلار، دەپ بىلگەنلىكتىن ئىسلام ئاخۇنىڭ قىلمىشنى كەچۈرگۈسىز ئالدامچىلىق دەپ ئەيبلەشتى. لىتنات، مۇغىر ۋە جۇغرابىيىشۇناسلار: ئۇ ھەقىقەتەن تالانتىلق سودىگەر ئىكمەن، دېدى. راكويىتس ئەپەندى ئۆزى يىغىپ توپلىغان بىر نەچچە كۆپلىت ئۇيغۇرچە قوشاق ۋە ماقال تەمىسىلىنى تەرجىمە قىلىپ بەرگەندە بولسا ھەممە يىلەن ئىختىيارسىز ئاپىرىن ئوقۇشتى. گىللەن خانىم ھەممىدىن ھاياجانلىنىپ :

بىز ئۇلارنىڭ ھىسياتىنى ھېچقانچە چۈشەنمەيمىز. مېنىڭچە، ئۇلار بىز ئوپلىغاندەك نادان ئەمەس. يەنە بىرى، سىلەرمۇ دىققەت قىلدىڭلارمىكىن، ئۇلاردا تۇغما ئىسل سۈپەتلىك بار. ئۇلارنىڭ ئەرلىرى، بۇۋايلىرى نېمىدىگەن سالاپەتلىك ھەم مەرداھە، ئاياللىرى نېمىدىگەن سۈلکەتلىك. ئۇلاردا گۈزەللەر بەك كۆپ. ئۇلارنىڭ ناخشا-مۇزىكىللىرى، ئۇسۇللىرىمۇ بەك گۈزەل... ئۇ سەل ئوپلىمنىۋىلىش ئۈچۈن بېشىنى كۆتۈرۈپ، نىرىدىكى گۈللىۈكتە ئىشلەپ يۈرگەن باغۇھىنى كۆردى-دە سۆزىنى داۋام قىلدى:- ئاۋۇ قىرى ئادەم دائىم گۈللىر بىلەن، ھايۋانلار بىلەن گەپلىشىدۇ. يىڭى ئۇنۇپ چىققان مايسىلارغا قاراپ: «تىنچ-ئامان ئۇنۇپ چىقالىدىڭلارمۇ؟ ئەمدى قورۇقماڭلار، مەن بار» دەيدۇ. ماڭا بۇگەپلەر دە چوڭقۇر شىئىرى مەنە بار دەك تۇيۇلىدۇ....

ياش ھەم جۇشقۇن ياردەمچى كونسۇل ئۇنىڭ سۆزىگە قوشۇلدى :

ئىنچىكە كۈزەتسەك، بۇ ئادەملەر دە ھەقىقەتەن بىر خىل سۈپەت بار. ئۇلار ھەم بەك ئەقلىلىق، ئەمما ئۇلارنى چۈشەپ تۇرغان نەرسىلەر بەك كۆپ. ئۇلار ئۆزلىرىنىڭ قەدر-قىممىتىنى ھەم ۋۇجۇدىكى يوشۇرۇن كۈچنى بايقييالىمىغان ھەم ئۇنداق شارائىتمۇ يوق. ئەلۋەتتە، ئەلۋەتتە. بىر قەدىمى مىللەت سۈپىتىدە ئۇلارنىڭ ۋۇجۇدىدا مەلۇم ئالاھىدە

تەرەپلەر مەۋجۇد، - دەپ سۆزىنى قاتتى ئاندىسىن ئەپەندى، - لېكىن نىمشقىدۇر ئۇلاردا ۋەتەن، مىللەت ئېڭى يوق، بۇلار ناماز ئوقۇش بىلەن قورساقىدىن باشقا نەرسىنى ئويلىمايدۇ. مىللەتكەن ئېمە دېسە، مەن مۇسۇلمان ياكى قەشقەرلىك، دەپ جاۋاب بېرىدۇ. ئۇلارنىڭ كۆپ قىسىمى ياشاش، ئىتائەتمەن كېلىدۇ. بۇ ئالاھىدىلىكى بىلەن ئۇلار باشقا مىللەتلەر تەرىپىدىن باشقۇرۇلۇشقىلا مۇۋاپىق كېلىدۇ.

مەن قەدىمى قەشقەرلىكلەر بىلەن شىۋىتتىسىلىكلىكەر ئوتتۇرمسىدا قانداقتۇر باغلىنىش بارلىقى توغرىسىدا بەزى رىۋايەتلەرنى ئاڭلىغان، - دېدى مۇخbir ھەم ساتاھەتچى مېچىل ئەپەندى كۈلۈمىسىرەپ، - شىۋىتتىسىلىك مىسسىۋنۇرلارنىڭ مۇشۇنداق جاپالىق جايىدا، يەرلىك كىشىلەرنىڭ دۇشمەنلىك بىلەن قارشى ئاستىدا شۇنچە كۆپ ئىشنى قىلىشى ئەنە شۇ قەدىمى رىشتىنىڭ سەۋەبىدىنمۇ، قانداق؟

--- بۇ رىۋايەت ئەمەس، - دېدى راکويىتىس ئەپەندى، - دۆلىتىمىزنىڭ قەدىمكى يىل نامىللەرde ئەجدادلىرىمىزنىڭ ئوتتۇرا ئاسىيادىكى كاسكارىت دېگەن شەھەردىن كۆچۈپ كەلگەنلىكى توغرىسىدا خاتىرىلەر بولغان، بەزى ئالىملىرىمىز بۇ ھەقتە چوڭقۇر ئىزدىنىپ مەحسۇس ئەسەرلەرنى يازغان. ئەمما بۇ ھېچ نەرسىنى چۈشەندۈرۈپ بېرەلمەيدۇ. تەكلىماكان قۇمىلىقى بىلەن شىمالى قۇتۇپ ئوتتۇرمسىدا پەرق قانچە زور بولسا، بۇگۈنكى ئۇيغۇرلار بىلەن شىۋىتتىسيھلىكلەر ئوتتۇرمسىدىكى پەرقىمۇ شۇنچە زور.

ھىندىستانلىق ئاشىپەز ئوخشتىپ ئەتكەن پۇدىڭنىڭ داستىخانغا كېلىشى بىلەن پاراڭنىڭ تېمىسى ئۆزگەردى. ئۇلار گىللەن خانىمنىڭ مول داستىخىنى ۋە مېھمان دوستلىقىنى مەدھىيلىشىپ تاماقدا تۇتۇش قىلىشتى. شۇنىڭدىن كىيىن خىلىغىچە پاراڭ تازا قولاشمىدى. تاماق يىيلپ بولغاندا بۇگۈنكى بۇ سورۇندا ناھايىتى ئاز سۆزلەپ، تارتىنىپ ئولتۇرغان سىرىق چاچ، ياشقىنا جۇغراپييشۇناس:

--- مەن بۇ قېتىمىقى سەپىرىمىدىن ناھايىتى مەمنۇنەمەن، - دەپ سۆز باشلاپ قالدى، -

شىنجاڭنىڭ تاغلىرى كارامەت ھېۋەتلەك، كۆركەم ئىكمەن، ئادەمە ئىختىيارسىز ھۆرمەت قوزغايدىكەن. تەكلىماكان قۇملۇقى ماڭا مەۋچۇج ئۇرۇپ تۇرغان ھالىتىدە دىڭىزنى ئەسلىھەتتى. بەلكىم ئۇ تېخىمۇ سەلتەنەتلەك، سىرلىق يەنە بىر خىل دىڭىزدۇر. مەن بۇشۇنداق بىر زېمىندىن يارىماس جەلىقنىڭ چىقىشىنى تەسەۋۋۇر قىلالمايمەن. مېنىڭچە، ئۇلار ھامان بىر كۈنى ئويغىنىدۇ، ئۆزلىرىنىڭ قەدر-قىمىتىنى تونۇپ يېتىدۇ.

كۆپچىلىك مۇرەككەپ خىياللار ئىلىكىدە بىدەم جىم ئولتۇرۇشۇپ قالدى ئارىدىن كىمىدىن بىرى:

--- مۇمكىن ئەمەس، بۇ خەلق مەڭگۇ مۇشۇنداق ئۆتۈپ كېتىدۇ. ئۇلارنى ئويغىنىدۇ دېگەندىمۇ، بۇنىڭغا يەنە ئاز دېگەندە مىڭ يىل بار، - دېدى.

--- كەچۈرگۈلار، بۇ گەپلەرنى قىلىشمايلى، كۆز ئالدىمىزدىكى گۈزەل باھار مەنزىرسىدىن ھوزۇرلىنىايلى، مۇزىكا ئاڭلايلى، تانسا ئوينايلى....

گىللەن خانىم چەتتىكى ئۇستەلگە قويۇلغان پاتىفۇتنىڭ ئالدىغا بېرىپ، ئۆزى ياخشى كۆرىدىغان «باھار ساداسى» دېگەن ۋالىس مۇزىكىسىنى قويىدى. تونۇش-گۈزەل مېلودىيە، يەر-جاھاننى قاپلىغان ئاپئاقدا چىچەكلەر، زەڭگەر ئاسماندا ئېرىنچەكلىك بىلەن ئۆزۈپ يۈرگەن يۇپقا بۇلۇتلار مېھمانلارغا ئۆزلىرىنى خۇددى ۋىنا شەھىرىنىڭ يىننىدىكى ئورمانىقلاردا سەيىلە قىلىۋاتقاندەك خىيالى بىر تۇيغۇ بەخش ئەتتى. گىللەن ئەپەندى بىلەن خانىمى ئۇلارنىڭ ئارقىسىدىن لىيتىنانىت بىلەن ئۇنىڭ ياش، چىرايلىق خانىمى ئوتتۇرۇغا چۈشۈپ ۋالىس ئاھاڭغا كەلتۈرۈپ يەڭگىل ئايلىنىشقا باشلىدى. شىرىف ئەپەندى بىلەن رىچىر خانىممۇ ئولتۇرالماي ئوتتۇرۇغا چۈشمەكچى بولۇشتى.... دەل شۇ پەيتتە، سىپىلىنىڭ ئارقىسىدىنلا بىر ئۇيغۇر ئەركىشىنىڭ ياكىراق ناخشا ئاۋازى ئاڭلىنىپ پاتىفۇن ئاۋازىنى بېسىپ كەتتى. ئۇ قوپال، سەل غاڭ-غۇز، ئەمما جەلىپكار ئاۋاز خۇددى ئۆز مەۋچۇقلىقنى ئىسپاتلىماقچى بولغاندەك يوچۇن، ساددا، ئەمما خىللا يېقىملىق بىر ئاھاڭغا جىنىنىڭ

بارىچە تۈۋلايىتتى....

تانسا ئويناۋاتقانلارمۇ، ئويىنىماقچى بولىۋاتقانلارمۇ توختاپ قالدى. ھەممە يىلمەن ئىتتىيارسىز باشلىرىنى بۇراپ ئاشۇ ناخشىغا قۇلاق سالدى. سېپىل كەينىدىكى يولدىن ئېشەك مىنپ كېتىۋاتقان يولۇچى ياكى كەتمەننى مۇرسىگە سېلىپ بىرەر دېھقان ئېيتقان بۇ ناخشا ئۇلارغائۇزلىرىنىڭ قەشقەرەدە تۇرۇۋاتقانلىقىنى ئەسلىتىپ، ئۇلارنى رېئاللىق قوينىغا قايتۇرۇپ كەلگەن ئىدى.

باهاۋۇدۇن ئەپەندى ئىكساقدا كەلدى. ئۇ كېلىدىغان كۈنى يۇرۇت مۆتىۋەرلىرى، ئېكساقدا خەلقى، «ھۆسەينىيە»نىڭ ئوقۇتقۇچى-ئوقۇغۇچىلىرىدىن يۈزدەك كىشى قايراقنىڭ يۇقۇر سىخىچە بېرىپ ئۇنى كۆتۈۋالدى. كۆتۈۋلىشقا ماڭغان خەلق تۈپىنىڭ ئالدىدا فورما كېيىگەن پۇتبول كوماندا ئەزىزلىرى مارشقا دەسىپ كېتىۋاتاتتى. ئۇلارنى باشلاپ ماڭغۇنى توب سلىنغان خالتىنى بويىنىغا ئاسقان كېرەم توبىچى ئىدى. شۇ تاپتا پۇتكۈل يۇرۇت خەلقىگە باش بولۇپ ماڭغۇنىدىن ئېپتىخارلىنىپ، ئۇنىڭ ئاپتىپتا كۆيىگەن چىرايى ئاناردەك قىزىرىپ كەتكەن ئىدى. ئۆز ئانىسلا ئەمەس، مەھەللەدىكى ھەممىلا ئادەم دىگىدەك نامىزىدا نامىنى ئاتاپ دۇئا قىلىدىغان، بۇ يۇرۇتكى كىشىلەرنىڭ تۇرمۇشىغا چوڭقۇر تەسىر كۆرسەتكەن بۇ ئۇلغۇ ئادەمنى كۆرۈش ئاززۇسىدا يۈركى تېپىچەكلەپ قىنىدىن چىقىپ كىتىدىغاندەك سوقاتتى. ئۇ ئەقلىگە كەلگەندىن بىرى باهاۋۇدۇن باينى كۆرۈپ باقمىغان بولسىمۇ، بۇ يۇرۇتكى ھەر بىر كىشىگە ئوخشاش باهاۋۇدۇن باينىڭ نامى ئۇنىڭ قەلبىنىڭ چوڭقۇر قىتىغا سىڭىپ كەتكەن ئىدى، كەنتتە، كەنتتىكى ھەربىر ئۆيىدە، «ھۆسەينىيە» دە باهاۋۇدۇن باي بىلەن باغلىنىشلىق بولغان نۇرغۇن ئىش بار ئىدى.

ئىلگىرى ئېكساقدا تەۋەسىدىكى كىشىلەر سۇ ماجىراسى تۈپەيلى جەڭگى-جىدەل، ئاداۋەت ئىچىدە ياشايدىكەن، ئۆلۈم-يىتىم ئىشلىرىمۇ دائىم يۈز بېرىپ تۇرىدىكەن. ئۇزاق يىللار ئىلگىرى باهاۋۇدۇن باي ئوتتۇرۇغا چىقىپ: بىر يۇرۇتلۇق، قان-قىرىنداش تۇرۇپ، خۇدا

بەرگەن سۇنى نېمە ئۈچۈن باي-كەمبەغىل دەپ ئايىرىماي، سىنىڭ-مېنىڭ دېمىمى تەڭ ئىشلىتىمىز؟-دەپ كەنتىتكى يەر ۋە ئائىلىلەرنى رەتكە تىزىپ، سۇنى نوۋەت بىلەن ئىشلىتىشنى تۈزۈملەشتۈرۈپتۇ. ئەڭ ئادىل، ئەڭ قاتتىق قول كىشىلەرنى مىراللىققا تاللاپتۇ. ئەنە شۇنىڭدىن تارتىپ بۇ تۈزۈم بۇزۇلماپتۇ، ئىكساقدا سۇ ما جراسمۇ يۇ بەرمەيدىغان بويتۇ.

ئىلگىرى بۇ يۈرۈتتا يىتىم-يىسىر، يوقسۇل كىشىلەر پۇلغاندا جازانىخورلاردىن يۇقىرى ئۆسۈملۈك قەرز ئىلىشقا مەجبۇر ئىكەن. شۇ تۈپەيلى نۇرغۇن ئادەم ۋەيران بولۇپ كەتكەنلىكەن. باهاۋۇدۇن باي بىلەن ھۈسىيەن باي چەتئەللەرنى كۆرۈپ كەلگەندىن كىيىن ئىكساقدا «ۋارداد» ۋە «جامائەت ئىسکىلاتى»نى قۇرۇپتۇ. خەلقنىڭ ئۆلۈم - يىتىم ئىشلىرىدىكى ئىسقاتنىڭ يېرىمى، سودا شىرىنگانلىرىنىڭ يېرىمى ھەشەمەتلەك توپ قىلغانلارنىڭ «ياغلىق پۇلى»، جەمئىيەت تەرتىپىنى بۇزغانلاردىن ئىلىنىدىغان جەرمىانلار «ۋارداد» قا يىغىلىدىكەن. خەلقنىڭ ئۆچرە-كەپسەنلىرى بولسا جامائەت ئىسکىلاتىغا تۆكۈلمىدىكەن. شۇنىڭدىن كىيىن «ۋارداد» ھاجەتمەنلەرگە ئۆسۈمىسىز قەرز بېرىپ تۇرىدىغان، قەرزىنى تۆلىيەلمىسە، ئاجىز يوقسۇللارنىڭ قەرزىنى كۆتۈرۈۋېتىدىغان، ھەتتا قىيىنچىلىقتا قالغانلارنى يۆلەيدىغان بويتۇ. جامائەت ئىسکىلاتىغا يىغىلغان ئۆشىرە كەپسەنلەر بولسا مەكتەپلەرگە ئىشلىتىلىپتۇ. باهاۋۇدۇن باي جۇمە نامىزدا ۋە ھەرخىل سورۇندا تەرەققىي تاپقان ئەللەردىكى كىشىلەرنىڭ تۇرمۇش ئادەتلەرى ۋە تىجارت يوللىرى تونۇشتۇرۇپ، كىشىلەرنى تىجەشلىك ئىقتىسادچىل ياشاشقا، پاكىزلىققا، توي-تۆكۈن، نەزىر - چىراقلارنى ھەشەمەتلەك قىلماسلىققا، بالىلارنى بىلىملىك، ھۇنەرلىك، ئەدەپ-ئەخلاقلىق قىلىپ تەربىيەلەش، قىز-ئاياللارنى ئاسراش، ئىلىم ئىگىللەرى ۋە سەنئەتكارلارنى قەدىرلەش، ھۆرمەتلەشكە ئۇندەيدىكەن. ھۈسىيەن باي، باهاۋۇدۇن بايدەك چەتئەللەر دە نى-نى زاۋۇتلىرى بار كىشىلەرگە قانچىلىك ھەشەمەتچىلىك قىلسا ياراشقان بولاتتى-ھە. ئەمما ئۇلار

پەرزەنتىلىرىگە مۇۋاپىق لايىق چىقسىلا بىر قازان ئاشنى ئېتىپ، تۆت ئادەمنى چاقىرىپلا نىكاھ ئوقۇتۇپ قويىدىكەن. مال-دۇنياسىنى كۆز-كۆز قىلىشنى زادى راۋا كۆرمەيدىكەن، نېمىشقا ئۇدۇنىيادىكى بايلارنىڭ ھەممىسى شۇلاردەك بولمايدىغاندۇ-ھە....

كىرەم توپچى بارغانسېرى يىرالقلاب كېتىۋاتقان خىاللىرنى يىغىپ، «گۇس-گۇس» دەسسىپ كېتىۋاتقان ھەمراھلىرىغا بويۇنداب قاراپ قويىدى. ھەممىسىنىڭ چىرايدا ۋىلىلداب تۇرغان بىر ھاياجان-خۇشلۇقنى كۆرۈپ، مەيدىسىدىكى توپنى ئىختىيارسىز چىڭ باستى. يېقىنلىقى كۈنلەردىن بىرى يۇرۇت بېڭى، ئىمان-ئىشانلار «يىڭى مەكتەپنىڭ بالىلىرى پەنسى ئەرسەرنى ئوقۇسا ئوقۇسۇن، ئەمما ھېلىقى شەيتان توپنى ئوينىپ، ئادەم يىغىپ يۇرۇتنى پاراكەندە قىلىمىسۇن» دېيىشىپ مەكتەپكە بىسىم ئىشلەتكەنلىكىنى، ھەتتا، بەزىلەرنىڭ قەشقەردىكى ئۆمەر باي، دوتەيلەرگىچە ئەرز قىلغىنىنى، مەكتەپكە قوراللىق شىرىكەرنىڭ ھەمراھلىقىدا ئۇزۇن قارا تاۋار چاپان كىيىگەن ئەلپازى بۇزۇق ئەمەلدارلارنىڭ كەلگەنلىكىنى ... كۆز ئالدىغا كەلتۈرۈپ، ھېلىلا خوشلۇق ئىچىدە تېپىچەكەلەپ تۇرغان كۆڭلىگە بىر غەشلىك سايىه تاشلىدى. «توپتا نېمە گۇناھ؟ توپ ئوينىغاننىڭ گۇناھى نېمە؟ بولۇڭ-پۇشقاقلاردا ئوشۇق ئوينىپ، نىشە چېكىپ يۈرسەك بولامتى ئەمسە!»

كىرەم توپچى ئىختىيارسىز بۇرۇلۇپ ھەمراھلىرىغا يەنبىر قارىدى. ۋۇجۇدىدىن جۇشقاۇنلۇق، چىرايلىرىدىن نۇر تېمىپ تۇرغان بۇ بالىلار مەدىرسەلەردىكى بالىلاردىن ئاسمان-زىمن پەرېقلەنتتى. يۈل مائىسا قەددىنى تىك تۇتۇپ روھلۇق ماڭاتتى. مۇئامىلىدە دادىل، ئوچۇق-يورۇق، سۆزلىرى چاقماقتەك ئىدى. بىر قېتىم بۇ يېزىغا كەلگەن بىر چەتەللەك ئۇلارنىڭ مەشىق، مۇسابقىلىرىنى كۆرۈپ: «ئەنگلىيىدە بارلىقا كەلگىنىگە ئانچە ئۇزاق بولمىغان پۇتبول ھەركىتىنىڭ ئاسىيانىڭ ئىچكىرىدىكى بۇ چەت يىزىدا بۇنچىۋالا ئومۇملىشىپ كېتىشنى زادىلا تەسەۋۋۇر قىلىمىغان ئىكەنمەن. پۇتبول بۇ يەردىكى كىشىلەرگە ئاجايىپ بىر جۇشقاۇنلۇق ئەكەپتۇ» دەپ ھەيرانلىق ۋە قايىللېقىنى ئىپادىلىگەن

ئىدى. تۇرسۇن ئەپەندى ئەجەب توغرا ئىيىتتى: تۈپتا گۇناھ يوق، توب ئويناشتا گۇناھ يوق! گۇناھ ئاشۇلاردا، يېڭىلىقنى، تەرەققىياتنى كۆرەلمەيدىغان، ئاللىقانداق رەزىل مەقسەتلرى ئۈچۈن خەلقنى مەڭگۈ ئىتائەتمەن، نادان ھالىتىدە قالدۇرۇشتا ئويلايدىغانلاردا. تۈپنى ئوينىغىنىمىز ئوينىغان. پۇتبولنى ئىكساقدا ھاشىم بالخان بىلەن باھاۋۇدۇن ھاجىم ئەكىرگەن. باھاۋۇدۇن ھاجىم ئىكساقدىڭ پۇتبول ھەركىتىگە باشتىن ئاياغ كۆڭۈل بۆلگەن، يانتىياق بولغان. بۇقېتىم بىز ئۇزاتقان ئاشۇ ئەجىرنىڭ بىكارغا كەتمىگىنى بىلدۈرۈپ قويالى. روھلۇق-جۇشقۇن ھالىتىمىز، ئەڭ يۇقىرى ماھارىتىمىز بىلەن ئۇنى خۇشال قىلایلى، ئۇنىڭ كۆڭلىگە تەسەللى بېرىھىلى.....

توب ئىچىدە بىردىنلا كۆتۈرۈلگەن غۇلغۇلا كېرەم تۈپچىنىڭ خىيالىنى بۆلدى. ئۇ، كىشىلەر «كەلدى، كەلدى!» دېيىشىپ كۆرسىتىۋاتقان تەرەپكە قاراپ، بىر نەچچە ئاتلىق كىشىنىڭ ۋە ئۈچ ئاتلىق بىر مەپىنىڭ دوQMۇشتىن قايرىلىپ چوڭ يولغا چۈشكەنلىكىنى كۆردى.

خەلق تۈپى داۋالغۇپ كەتتى. تۇرسۇن ئەپەندى بىلەن يۇرۇت چوڭلىرىدىن بىر نەچچىسى ئىتتىگىرەك مېڭىپ ئىلگىرىلەپ كېتىشتى. بىر قىسىم ياشلار بىلەن ئۇششاق بالىلار ئۇلارنىڭ كەينىدىن يۈگۈردى. ئالدىغا ماڭغانلارنى كۆرۈپ مەپە توختىدى. باھاۋۇدۇن ھاجىم باشقىلارنىڭ توسىقىنىغا قارىماي مەپىدىن چۈشۈپ جامائەت بىلەن سالاملاشتى. گاھىلىرى بىلەن قول سىقىش ياكى قۇچاقلىشىپ، مۇرە قىقىشىپ كۆرۈشتى. كىيىن قارشى ئالغۇچىلار بىلەن بىلە ئاستا خەلق تۈپى تەرەپكە قاراپ كەلدى.

كېرەم تۈپچى كوماندا ئەزىزلىرىغا سەپنى بۇزماسلىقىنى جىكىلەپ، مەكتەپ ناخشىسىنى باشلىدى. كۆپچىلىك ئۇنىڭغا تىزلا ئەگىشىپ كەتتى. تۈپچىلارنىڭ بىر خىلىدىكى قەدهم ئاۋازى بىلەن ياخراق ناخشا ساداسى باھار تۈسىنى ئالغان دالىنى لەرزىگە كەلتۈردى.

چەكە چاچلىرى ۋە ساقاللىرى ئاقارغان، جۇدەپ، ئاجىزلاپ قالغان بولسىمۇ كۆزلىرىدى پاراسەت، مېھربانلىق نۇرى چېچىلىپ تۇرغان، كىيىنىشى ئاددىي، ئەممە يەنلا شۇنداق سۆلەتلەك، مېھرى ئىسسىق باهاۋۇدۇن باي خەلق توپى ئالدىغا كېلىپ:

- ئەسسالام خەللىق! - دەپ چوڭقۇر باش چۆكۈرۈپ تمزىم قىلدى. باينىڭ تۇغقانلىرىدىن بىر نەچچە قىرى ئايال هو تارتىپ، قوشاق قېتىپ يىغلىشىپ كەتتى. ئاق ساقاللىق ئىككى مويىسىپت ئىتتىك بېرىپ ئۇنى يۆلەپ تۇرغۇزغاندا كىرەم توپچى باينىڭ قارا كۆزلىرىگە ياش تولغانلىقنى كۆردى. كىرەم توپچىنىڭ باشلامچىلىقىدا پۇتبولچىلار بايغا ياخراق ئاۋازدا سالام بەردى. قاتار تىزىلىپ تۇرغانبىر-بىردىن چىرايىلىق، چاققان چەبىدەس بالىلارنى كۆرۈپ باينىڭ لەۋلىرى تىترەپ، كۆزلىرىدىن ياش قۇيۇلدى. ئۇ، پۇتبول كوماندىسىدىكى ھەر-بىر بالىنى بىر-بىرلەپ باغرىغا بېسىپ: «كىمنىڭ ئوغلىسىن بالام؟» دەپ سوراپ، پىشانلىرىگە سۆيدى. جامائەتنىڭ توسىقىنىغا قارىماي توپچىلار قاتارىدا خىلى يەرگىچە پىيادە مېڭىپ، بۇ قېتىملىقى سەپىرىدە ھىندىستان، تۈركىيە، گېرمانىيە قاتارلىق دۆلەتلەردىكى بىر مۇنچەچوڭ شەھەرگە بارغانلىقىنى، بارغان يىرىدىكى مەكتەپلەرde كۆرگەنلىرىنى، گېرمانىيە، تۈركىيىنىڭ چوڭ شەھەرلىرىدە ئۆزى كۆرگەن پۇتبول مۇسابقىلىرىنىڭ ئەھۋالنى ئىنتايىن قىزىقارلىق قىلىپ سۆزلەپ بەردى. ئۇنىڭ بىلەن بىرگە ماڭغان بالىلار ئۇنىڭ ھەربىر ئېغىز سۆزىنى زەن قويۇپ ئاڭلاپ، ئىسىدە مەھكەم تۇتۇشلىشقا تىرىشتى. دەرۋەقە، باهارنىڭ ئاشۇ چىرايىلىق، ئىللەق بىر كۈنى شۇ مەيدانىدىكى بالىلارنىڭ خاتىرىسىدە ئۆمۈرۈۋايەت ساقلىنىپ قالدى.

باهاۋۇدۇن باي شۇ كۈنى ھېرىپ چارچىغىنىغا قارماي ئوقۇتقۇچى ئوقۇغۇچىلار بىلەن بىرگە «ھۈسەيىنىيە» گە بېرىپ، ھەزىرتى ھەبىپ ئەجەم مازىرى يىندىدىكى دادسىنىڭ تۇپرىقىنى يوقلىدى، مەسچىتتە بىر رەكەت ناماز ئوقۇپ بولۇپ، دېھقانلار كوماندىسى بىلەن «ھۈسەيىنىيە» كوماندىسىنىڭ مۇسابقىسىنى كۆردى. بۇ، 1927-يىلىنىڭ ئاپرېل ئىيى

بولۇپ، باهاوۇدۇن باي شۇ يىلى 77 ياشتا ئىدى.

ئېكساقدىق تىپتىنچى كىچىككىنە كەنت ئىدى. ئۇ يەر-بۇيەردىكى قويۇق ئورۇكلۇك، شاپتۇل، ئوزۇملۇك باغ ئىچىگە سىلىنغان كىسەك تاملىق ئاددىي ئۆيلەرە كىشىلەر خاتىرىجەم ياشايىتتى. كەنت مەركىزىدىكى مەسچىتتىن ئاڭلىنىپ تۇرىدىغان ئىمنى مەزىننىڭ مۇڭلۇق ئەزان ئاۋازى بىلەن «ھۆسەينىيەدىكى بالىلارنىڭ كىتاب ئوقۇۋاتقان جاراڭلىق ئاۋاز بلا كەنتتىنىڭ جىم吉تلىقىنى ئاندا-ساندا بۇزۇپ تۇراتتى. بەزى-بەزىدە ئۆيلەرنىڭ ئارقىسىدىكى ياپىشىل قوناقلىقتىن ئاڭلىنىپ قالىدىغان ھەسەرتلىك ناخشا ئاۋازى يۈرەكلىرىنى لەرزىگە سېلىپ ئۆتەتتى-دە، جىم吉تلىق يەنە ئەسلىگە كېلەتتى. كۈنلەر بىر خىلدا تىنچ ئۆتەتتى.

باهاوۇدۇن باينىڭ كىلىشى بىلەن ئىكساقدىق زىرىككەكلىك، جىم吉تلىق بۇزۇلدى. ئىكساقدىق قەشقەرگە، ئاستىن ئاتۇشقا، ئۇلۇغچات تاغلىرىغا تۇتاشقان يوللاردا ياسىداق مەپىلەر، ئېسىل ئاتلارنىڭ قوڭخۇرقى توختىماي جىرىڭلاشقا باشلىدى. باهاوۇدۇن باينىڭ ئىغىل، ھۆيلىلىرى، ئىشاك ئالدى مەپىلەر، نەسىللىك ئاتلار بىلەن تولۇپ تۇراتتى. مىھمانلىرىنىڭ ئىچىدە مۇسا بايالارنىڭ قەشقەردىكى، يىقىن-يىراق ناھىيلەردىكى ۋە چېڭىرا بويلىرىدىكى سودا ۋاكالەتخانىلىرىنىڭ خادىمىلىرى، ئۇرۇق-تۇغقان، ئەل-ئاغىنىلىرى، ئەتراپتىكى يۇرۇتلارنىڭ ۋە قەشقەرنىڭ يۇرۇت چوڭلىرى، ئىلىم ئەھلى، ئۆلىمالار، داڭلىق تىۋىپلار بار ئىدى. كەلگۈچىلەر ئۇزاق ھايال بولمايتتى. بايمۇ ئۇلارنى ئارتۇقچە تۇتۇپ كەتمەيتتى، ساقلىقى يوقلىقى تۈپەيلى ئۇلارنى ئۇزتىپمۇ چىقمايتتى. پەقەت بىرلاقتىم باهاوۇدۇن باي بىر مېھمانى ساق بىر كۈن تۇتۇپ قالدى. ساھىخانا بىلەن مېھمان ئىنتايىن بېرىلىپ قانداقتۇر ئىشلارنى مۇھاكىمە قىلىشتى، سىردىشىپ مۇڭدىشىشتى. ئاخىردا مېھماننىڭ توسقىنىغا قارىماي ئۇنى كوچا بېشىغىچە ئۇزتىپ چىقتى. مېھمانمۇ ئۇنىڭ بىلەن بىلە كۆزلىرىگە ياش ئالغان حالدا خوشلاشتى. بۇغداي ئۆڭلۈك، كۆزلىرى

ئوتتەك يېنىپ تۇرىدىغان بۇ ئادەم مەشھۇر پېداگوگ، ژورنالىسىت ھەم يالقۇنلۇق شائىر قۇتلۇق شەۋقى ئىدى.

باھاۋۇدۇن باي مەكتەپنى بىر كۈنمۇ ئىسىدىن چىقارمايتتى. ساقلىقى ياخشى بويقالغان كۈنلىرى ئەتىگەنلىك گىمناستىكا ۋاقتىدا، بەزىدە دەرس ئۆتۈلۈۋاتقان چاغلاردا ھاسىغا تايىنىپ مەكتەپتە پەيدا بولاتتى. بىردهم- يىرىمەم ئولتۇرۇپ مۇئەللەلمەرنىڭ دەرسىنى ئاڭلايتتى. ئوقۇغۇچىلارنى خەت يازدۇرۇپ، خەتنى چىرايلىق، توغرا يازغان بالىلارنى كۆرسە بەك خۇشال بولۇپ ماختاپ كېتەتتى. يىتىم-يىسىر، نامرات بالىلارنى كۆرگەندە ئىچ ئاغرىتىپ كۆزلىرىگە ياش ئالاتتى. بەزىلىلىرىگە ئۆزى يېنىدىن چىقىرىپ پۇل، كىيىم-كىچەك تارقىتىپ بەرسە، بەزىلىلىرىگە جامائەت ئىسکىلاتى، «ۋارداد» ئارقىلىق ياردەم قىلاتتى. تۇرسۇن ئەپەندى بىلەن ھارۋۇدا ئولتۇرۇپ مەھەلىمەرنى ئىتىز-ئىرقلارنى ئارلاپ، چوڭلاردىن كىملەرنىڭ ۋاپات بولغىنىنى، كىشىلەرنىڭ تىرىقچىلىق ئەھۋالنى، تىرىكچىلىك يوللىرىنى سۈرۈشتۈرەتتى. كىم بىلەن كىمنىڭ قۇدا باج بولۇشىنىنى، كىملەرنىڭ كۆكلەپ كىملەرنىڭ خاراب بولغانلىقنى چوڭقۇر خىيال ئىچىدە كۆڭۈل قويۇپ ئاڭلايتتى. تۇمىقىنى قولغا ئىلىپ، ئاق تاغقا ئوخشاش بېشىنى سىلاپ، كۆزنى ييراقلارغا تىكىپ سۆزلەيىتتى:

ئۆمۈرۈمنىڭ كۆپ قىسىمى ياقا يۇرۇتتا ئۆتۈپتۇ، كۆپ ئەلنى كىزىپتىمەن، بايۋەچە، باي، حاجى ئاتىلىپ راھەت-پاراغەتتە، ئىززەت-ھۆرمەت ئىچىدە ياشاپتىمەن. لېكىن كىندىك قىنىم تۆكۈلگەن مۇشۇ ئالىقانچىلىك يەرنى ھېچ يەرگە ئوخشاشىمىدىم. ئانىلىرىمىز سامان قالاپ ئەتكەن ھەمەك نان، زاغربىلارنى، ئاياللىرىمىز ئەتكەن قۇيماقلارنى دۇنيانىڭ ھېچقانداق يىردىن تاپالىمىدىم. ئاشۇ يۇرۇتلاрадا يۇرۇپ ئاتۇشلۇقمن، ئىكساقلىقمن دېگەن ئادەم كۆزۈمگە دادامدەك كۆرۈندى. چۈش كۆرسەم دائىم ئاق تاغنى چۈشىدىم، دائىم يۇرۇتىمغا ھېچ ئىش قىلىپ بېرەلمىدىم، دەپ پۇچۇلنىپ يۇردۇم. ئەمدى ئويلاپ باقسام «ھۆسەينىيە» نىڭ ۋەزنى

ئۆمۈرۈايەت تاپقان مال-دۇنيا يىمىزنىڭ ۋەزىندىن ئېغىر ئىكەن. ئاتا-بۇۋىلىرىمىزنىڭ يۈزى «ھۆسەينىيە» بىلەن يورۇق بولىدىكەن. دادام رەھمەتلەكىنىڭ بىر تەرىپىگە ھەزرىتى ھەبىب ئەجەمنى، بىر تەرىپىگە «ھۆسەينىيە»نى ئىلىپ يىتىشىمۇ بىكار ئەمەسکەن.... كۆڭلۈم تۇيۇپ تۇرىدۇ، مۇشۇ قېتىم كەتسەم ئاتۇشقا يەنە بىر كىلش يوق ماڭا. شۇڭا ساڭا قىلىدىغان ۋەسىتتىم شۇ بالام: «ھۆسەينىيە» خاراب بولمىسۇن... تۇرسۇن ئەپەندى باينىڭ سۆزلىرىنى ئۇن-تىنسىز ئاڭلايتتى. ئۇ ۋەدە بەرمىگەن، چىرايلق گەپلەرنى قىلىمىغان بولسىمۇ يۈز سۆڭەكلەرى قوپال، قارامتۇل كەلگەن بۇ ئەزىمەتنىڭ چىرايدا ئەكس ئەتكەن ئىپادىلەردىن باهاۋۇدۇن باي غايەت زور ئىشىنچ ۋە تەسەلى تاپاتتى.

بىر كۈنى باهاۋۇدۇن باي بىغىدىكى ئۆرۈك چىچەكلەرى ئاستىغا قويۇلغان نەقىشلىك كات ئۇستىدە قوش-قوش دۇخاۋا تەكىيلەرگە يۆلىنىپ ئارام ئىلىپ ياتاتتى. ئىنسىنىڭ كەنجى قىزى ئابىدەم ئۇنىڭغا كۆمۈپەتمۇستا چاي ئېلىپ كەلدى. ئۇنىڭ ئاياغ تەرىپىگە كېلىپ ئولتۇرۇپ خىيال سۈرۈپ چاي ئوتلاۋاتقان بايدىن:

- تاغا، نېمە ئويلاۋاتىسىن؟ ئەتىدىن كەچكىچە قوشۇماڭنى تۇرۇپ خىيال قىلىدىكەنسەن، ئويلىغانلىرىڭنى بىزگىمۇ دەپ بەرسەلەن بولما مەدۇ؟ - دېدى.
- 13-14) ياشلارغا كىرگەن، ئۆڭى قولىدىكى كۆمۈشتەك سۈزۈك، قاش-كۆزلىرى سىزىپ قويغاندەك چىرايلق جىيەن قىزىغا قاراپ باهاۋۇدۇن باي ئامراقلقى بىلەن كۆلدى:
- نىمىنى ئويلايتتىم، مىنىڭ ئابىدەم قىزىم نېمانچە چىرايلقىتۇر، خۇدايمىم نېمىشقا بەزى ئادەملەرنى چىرايلق، بەزى ئادەملەرنى سەت يارتىدىغاندۇ دەپ ئويلاۋاتىمىن.
- يالغانچى، تاغام دېگەن يالغانچى! - قىز نېپىز لەۋلىرىنى پۇرۇپ دومسايىغىندا كەلىپ ئورنىدىن تۇردى.

توختىغىنا قىزىم ئاۋۇ باغۇن تاغاڭنى چاقىرۇتتە بۇ يەرگە، - دېدى باي. قىز بىر قولىدا

بېشىدىكى دوپىسىنى تۇتۇپ ئۇششاق چاچ ئۆرۈملەرنى سىلكىتىپ ھويلا تەرەپكە يۈگۈردى.
ھايال ئۆتمەيلا ساقاللىرى ئۇچتەك ئاقارغان، ئىككى مەڭزىدىن قان تىمىپ تۇرىدىغان باغۇن
كېلىپ باینىڭ ئاياغ تەرىپىدە قول باغلاب تۇردى. باي سەل كۆتۈرۈلۈپ ئولتۇردى:

--- تۇردىكا، باغ بەك قۇرۇپ كېتىپتۇ، بىر سۇغۇرۇۋەتسەڭ قانداق؟ ---

--- مەنمۇ شۇنى ئويلاپ تۇراتىم ھاجىم، شۇغىنىسى بىزنىڭ نۇوتىمىز تېخى
كەلمىدى ئەمەسمۇ. بېرىپ سۇنى ئىچىۋەرگىن، بىر نېمە دېسە، باهاۋۇدۇن ھاجىم شۇنداق
دېدى، ٥٥.

باغۇن ئېڭىشىپ تەزمىم قىلىپ چىقىپ كەتتى. كۆپ ئۆتمەي باغدىكى ئىرىققا
شىلدىرلاپ سۇكەلدى. ئەمما دەرەخلەرنىڭ ئارىسىغا يېتىپ بارماي تۇرۇپلا توختاپ قالدى.
ئارقىدىنلا قىرى باغۇنەمۇ ھاسىراپ-ھۆمىدەپ يېتىپ كەلدى.

مەن دېمىدىمەمۇ ھاجىم، ئاۋۇت مىراپ دېگەن زادى يۈزسىز نېمە، تاپقان دادىسىغىمۇ
يۈز-خاتىرە قىلمايدۇ ئۇ. سۇنى ئىچىپ بولۇشىمغا يۇقىرى تەرتەتنىن قارا-يامغۇر بولۇپ
يۈگۈرۈپ كەلدى «ئىچىقنى ئەت! ئەت دېدىم ئەت!» دەپ كەتمەننى تەڭلەپ تۇرىدۇ ئۇ مۇناپىق.
باهاۋۇدۇنباي ئاچ دېگەن، دېسەم، بۇ سېنىڭ بېيىڭىنىڭ سۈيى ئەمەس، خەلقنىڭ سۈيى، باش
كېتىدىغان ئىش بولسىمۇ نۇوتىنى بۇزغىلى بولمايدۇ، دەپ ھېيۋە قىلىۋاتىدۇ. شۇنىڭ
بىلەن...

ئۇنىڭ سۆزىنى ئاڭلاپ ئولتۇرغان باینىڭ چىraiي ئاستا-ئاستا ئىچىلدى. باغۇننىڭ
ئارقىسىدا ئۇلارنىڭ سۆزىگە قۇلاق سېلىپ تۇرغان ئابىدەم تاغىسىنىڭ ئەتىگەندىن بىرى
تۇرۇكلۇك تۇرغان قوشۇمىسىنىڭ ئىچىلىپ كەتكىنىنى كۆرۈپ ھېچ نەرسىنى چۈشىنەلمەي
بېشىنى چايقىدى، شۇنچە كاتتا باي تۇرۇپ، بىر سوکال مىراپقا سۆزىنى ئۆتكۈزەلمەي خاپا
بولۇشنىڭ ئورنىغا، كۈلىۋاتىدۇ تېخى، دەپ ئەجەپلەندى.

ئەتىسى جۈمە نامىزىدىن كىيىن باۋۇدۇنباي جامائەت ئالدىدا بۇ ئىشنى تىلغا ئىلىپ

ئاۋۇت مىرابنى تەرىپلىدى. ئۇنىڭدى رازى بولغانلىقىن ئېيتىپ: «سۇ يۇرۇتنىڭ، خەلقنىڭ سۇيى. مەيلى باي ياكى كەمبەغەل بولسۇن، ئۇنىڭدا ھەممە ئادەمنىڭ ھەققى بار، ئەمما ئۇنى ھەركىم قائىدە بويىچە، ئۆز نۆۋىتىدە ئىلىشى شەرت. قائىدە. يۇسۇن بۇزۇلسا كىشىلەر كۆڭلى پاراكەندىچىلىكتە قالىدۇ، ئەلدىن ئىنساپ كۆتۈرۈلدى. ئىنساپ كۆتۈرۈلگەن ئەلدىن بەخت سائادەت قاچىدۇ» دېدى. شۇ سورۇندا ئۆز قولى بىلەن ئاۋۇت مىرابقا تون كىيگۈزدى. بۇ ئىش، بۇ سۆز ھەممە ئادەمنىڭ كۆڭلىگە يېقىپ، ئېغىزدىن- ئىغىزغا، ئەۋلادتىن- ئەۋلادقا تارالدى. ئاۋۇت مىرابمۇ ئىكىساقتىكى مەشهۇر ئادەم بوب قالدى. قەشقەردىن ۋەلىخانبىاي كەلدى. ئۇ، باهاۋۇدۇنباینىڭ قەشقەردىكى سودا كارخانىلىرىنىڭ باشقۇرغۇچىسى ئىدى. بۇ كارخانىلارنىڭ ھىندىستان ۋە ئوتتۇرا ئاسىيا شەھەرلىرى بىلەن بولغان ئالاقە ئىشلىرىنىمۇ ئاشۇ ۋەلىخانبىاي باشقۇراتتى. ئۇ بۇقىتىم خۇش خەۋەر ئېلىپ كەلمىگەندى. ھىندىستاننىڭ شىنجاڭدىكى سودىگەر، جازانىخورلىرى قەشقەردا تۇرۇشلىق ئەنگلىيە كونسۇلخانىسىنىڭ ھىمايىسى ئاستىدا ئەزەلدىن جۇڭگو تەرەپكە باج- سىلىق تاپشۇرمايىتتى. پەقەت يېقىنلىقى يىللاردىلا ئۆلکىلىك ھۆكۈمەتنىڭ پەرمانى بىلەن شەكىل ئۈچۈن ئاز- تولا رەسمىيەت بىجى تۆلەيدىغان بولغانىدى. ھىندىستان ھۆكۈمىتى بولسا ھىندىستاندىكى شىنجاڭلىق سودىگەرلەردىن ھەسىلەپ باج ئىلىپلا قالماي، قەدەمدە بىر ئىشلىرىغا قېينىچىلىق تۇرغۇزۇپ، ئۇلارنى قااقتى- سوقىتى قىلاتتى. يېقىندا يەنە باجىنى ئۆستۈردى. ئۇنىڭ ئۆستىگە يوشۇرۇن يوللار بىلەن شىنجاڭنىڭ خام ئەشىالىرىنى ھىندىستانغا ئاپىرىپ تۆكمە قىلىپ سىتىپ، مۇسا بايلارنىڭ ۋە باشقا شىنجاڭلىق سودىگەرلەرنىڭ ماللىرىنى كاساتلاشتۇرۇۋەتكەندى. ۋەلىخانبىاي بىلەن باهاۋۇدۇنباي بۇ ئىشلاردا ئەزەلدىن دوستانه ئۆتۈپ كېلىۋاتقان ئەنگلىيە كونسۇلخانىسىنىڭ ياردىمىنى قولغا كەلتۈرۈش مەسىلىھىتىگە كېلىشتى. ئاپىرىلىنىڭ ئاخىردا ۋەلىخانبىاي تۇرسۇن ئەپەندىنى قەشقەرگە ئېلىپ باردى. چىن باغدا كونسۇل گىللەئان ئەپەندى ئۇلارنى دەبدەبىلىك ئەمما قۇرۇق تەكەللۇپ سۆزلىر، ھىندىستاننىڭ خۇش- پۇراقلىق

چېيى بىلەن كۆتۈرالغان ئىدى. سورۇندا كونسۇلخانىدا ھىندىستانلىق مۇسۇلمان ئەمەلدارمۇ بار ئىدى. تۇرۇن ئەپەندى راۋان ئىنگلىز تىلىدا ئۆزىنىڭ مۇسا بايىلار ئىگلىكىنىڭ ۋاستىسى-باۋۇدۇن مۇسا باينىڭ ئالىي ئېھتىرامىنى ۋە ھاۋالىسىنى ئىلىپ كەلگەنلىكىنى ئىيتقاندا، كونسۇل جانابلىرى بىلەن ھىندىستان ئەمەلدارلىرى ئاغزىنى ئىچىپلا قالغانىدى. ئۇلار ئاددىي-ساددا، سىپايە كۆرۈنىدىغان بۇ سەھرالىق ئۇيغۇرنىڭ ئىنگلىزچە سۆزلىشىنى ئەسلا كۆتمىگەن ئىدى. شۇنىڭ بىلەن تونۇشۇش ۋە چوشىنىش بىر قەدەم چۈڭقۇرلىشىپ، سۆھبەت دوستانە تۈس ئالدى. ۋەلىخانباينىڭ پاكلىق، قائىدىلىك سۆزلىرى ئالدىدا كونسۇل جانابلىرى ئارتۇقچە بويۇن تولغاشنى راۋا كۆرمىدى. چۈنكى مۇسابايىلار بىلەن بولغان كۆپ تەرەپلىمە ھەمكارلىقنىڭ زىىىنغا ئۇچىرىشىنى ئەنگلىيە ھۆكۈمىتىمۇ، ھىندىستانلىقلارمۇ خالىمايتتى. گىللەئان ئەپەندى يۇقىرىدا قويۇلغان ئىشلارنى ئەستايىدىل ئېنىقلاش ۋە تۈزىتىشكە كۈچ چىقارغانلىقنى بىلدۈردى. ھىندىستانلىق مۇسۇلمان خىزمەتكار ئۇلارغا بىر پەتمۇستا قەن-گىزەك ۋە قەھەۋە ئىلىپ چىقتى. ئۇلارنىڭ قەھەۋە ئىچكەن راۋاقتنىن كۆرۈنۈپ تۇرىدىغان گۈزەل مەنزىرىگە كۆز تاشلىدى. راۋاقنىڭ تۆۋىنى يول بولۇپ يولدىن ئات مىنگەن ئادەملەر، ھارۋا-مەپىلەر توختىماي ئۆتۈپ تۇراتتى، يولنىڭ نىرسى كەڭ كەتكەن ياپىشىل ئىتىزلىقلار، ئۇنىڭ نىرسى قىزىل دەريя لۆمشۇپ ئاقاتتى. دەريя بويىدا بىرمۇنچە ئاتلار، بەزلىرى سۇ ئىچىدە، بەزلىرى قىرغاقتا تۇرۇپ سۇ ئىچىۋاتاتتى. قىپىالىڭاچ ئوغۇل بالىلار بۇ ئاتلارغا مىنىۋالغان بولۇپ ياۋىداق ئاتلار ئۈستىدە شۇنداق ئەركىن ئولتۇراتتى. ئاتلارنىڭ باش تەرىپىدە سۇ ئىلىنغان تۇلۇم، سۇغىلار ئارتىلغان ئىشەكلەر، چىلەككە سۇ ئىلىۋاتقان ئوغۇل بالىلار ۋە چوڭ ئادەملەر بار ئىدى. ئۇلار بۇ سۇنى شەھەرگە ئەكىرىپ ساتاتتى. دەريانىڭ قارشى تەرىپى بوياقچىلار مەھەللەسى بولسا كېرەك، ئۆگزىلەرگە يىيلغان رەختىلەر بەكمۇ چىرايىلىق كۆرۈنەتتى راۋاق ئاسىتىدىن تۈگەنچىلەرنىڭ بۇرغا ئاۋازى، ئادەملەرنىڭ ۋارالى-چۈرۈڭى ئېنىق ئاڭلىنىپ تۇراتتى.... بۇ

تەرەپتە-كۇنسۇلغان ئىچىدەئاپئاق ئاقارتىلغان رەت-رەت ئۆيلەر، گۇللۇكلىرى، ھۆپىپىدەئىچىلىپ كەتكەن چىچەكلىرى، توب مەيدانى خۇددى كەڭ يىيىلغان سۇرەتتەك كۆرۈنەتتى. مەيدانداپۇتپۇل ئويناۋاتقان ئاق تەنلىك ۋە قوڭورتەنلىك كىشىلەر تۇرسۇن ئەپەندىنىڭ دىقتىنى تارتتى. ئۇلارنىڭ ھەربىرەركىتىگە زەن قۇيۇپ قارىدى. ئۇلارەممىسى دىگىدەك ئىگىزبۇي، قاۋۇل يىگىتلەرئىدى، ماھارىتىمىمۇخلى ئۇستۇنداك قىلاتتى.

گىللەيان ئەپەندى تۇرسۇن ئەپەندىگەقاراپ كۇلۇمسىرىدى:

--- بۇئويۇنغا قىزقىۋاتىسىزغۇ دەيمەن، ئەپەندى؟

ۋەلىخنباي ئۇنىڭ ئۇرنىداجاۋاپ بەردى:

--- كۇنسۇل جانابىلىرى، بۇلارنىڭ يۇرۇتسىدىمۇياخشى تەربىيەلەنگەن پۇتبول كوماندىسى بار. مۇشۇئەپەندىم ئۇلارنىڭ يىتەكچىسى. مىنىڭچەئۇ سىزنىڭ ئادەملەرىڭىزبىلەن مۇسابىقلىشىنى ئويلاۋاتىدىغۇ دەيمەن.

كۇنسۇل قىزىقىپ قالىدى. ئىلگىرى سوۋېت ئىتتىپاقي كۇنسۇلنىڭ بۇيەردىكى قانداقتۇردىقان پۇتپۇلچىلار توغرىسىدا. ئىيتقانلىرىنى ئىسگەئىلىپ، بۇنى بۈيۈك بېرىتانييە مەدەنىيەتنىڭ ئوتتۇرائىسيابىدىكى بىر غەلبىسىنى نامايان قىلىشنىڭ ياخشى پۇرسىتى، دەپ ئوپلىدى.

--- راستمۇ؟ ناھايىتى ياخشى، بۇ قالىتىس ياخشى گەپ بولدى. مەن سىلەرنىڭ كومانداڭلار توغرىسىدائلگىرى ئاڭلىغان. بىز مۇسابىقە ئوينايىلى. ئەمەلىيەتتە قەشقەر دە ياۋروپالىقلارنىڭ ئىككى كوماندىسى بار. بىرى ئەنگلىيىنىڭ، يەنبىرى شىۋتىسىلىكلىرىنىڭ. مىنىڭچە ئۇلارمۇ بۇ پۇرسەتنى قولدىن بېرىپ قويۇشنى خالىمايدۇ...

شۇ قېتىملىنى سۆھبەتتىن كىيىن ئەنگلىيىنىڭ قەشقەر دە تۇرۇشلىق ياردەمچى كۇنسۇلى شىرىف ئەپەندى بىلەن شىۋتىسىيەدىن تارقىتىش ئۆمىكى دوختۇرخانىسىنىڭ باشلىقى ئاندىسن ئەپەندى ئىكساقدا كەلدى. ئۇلار ئىكساقلۇقلارنىڭ يەرلىك توپلىرىنى،

يالاڭئاياغ پۇتلۇراتوپ تىپپ ئويىنغان مۇسابىقلارنى قىزىقىپ كۆردى. ئىككى تەرەپنىڭ مەسىلەھە تلىشىپ بىكىتىشى بىلەن مۇسايقە 20-21- مايدائۆتكۈزۈلدىغان بولدى.

بۇ خەۋەرچاق ماق تىزلىكىدە قەشقەر، ئاتۇش دائىرسىگە تارالدى. كۆپ قىسىم كىشىلەر ئۈچۈن بۇ بىر كۆتۈلمىگەن خەۋەر بولدى.

--- ئىنگىلىزلار دېگەن كىم؟ بىز كىم؟ بىزنىڭ دېھقانلىرىمىز ئۇلارنىڭ بىر پەشۋاسىغىمۇ يارىماس.....

--- ئىنگىلىز-شۇېتلار بىلەن پۇتبولدا مۇسابىقلىشىمەن، دېيىش ئۆزىنى بىلەمى شىلىتىڭ ئاتقانلىق بولماي نېمە!

--- ئېكساقدۇق پۇتبولچىلىرىمۇ بوش ئەمەس، ئۇلارنىڭ قانداق ئويىنغانىنى مانا مەن كۆرگەن!

كىشىلەر شۇنداق دېيىشىپ تالاش-تارتىش قىلشاڭتى، ھەتتا ئۇرۇشۇپ-تىللەشپ، كاللا-قاپاق يېرىشقانلارمۇ بولدى.

قەشقەردىكى ئۆمەر باي قاتارلىقلار باهاۋۇدۇن بايغا دۇئاسى سالام يوللاپ «دېھقانلارنىڭ ئىنگىلىز-شۇېتلار بىلەن مۇسابىقلەشمەكچى بولغىنى ئەخمىقانە ئىش ئەمەسمۇ، ئۇلارنى يېڭىشقا مۇمكىن ئەمەس، يىڭىۋالغان تەقدىردىمۇ ئۇلارنىڭ چىشىغا تېگىپ قويىساق، ئىككى ئوتتۇرىدىكى مۇناسىۋەتكە دەز كەتمەمەدۇ، ئالدى بىلەن جانابلىرىنىڭ سودا ئىشىغا دەخلى- تەرۇز يەتمەمەدۇ. جانابلىرىنىڭ دەرھال بۇ ئىشنى توسوشلىرىنى ئۆمىد قىلىمىز» دېيىشتى. قەشقەر دوتىيى ماشاۋۇرمۇ باهاۋۇدۇن بايغا ئادەم ئەۋەتىپ: «ئەل كۆڭلىگە پاراكەندىچىلىك سالىدىغان، چەتئەل دائىرىلىرى بىلەن بولغان ئىناق مۇناسىۋەتكە دەخلىيەتكۈزۈدىغان» بۇنداق «مۇسايقە» دىن خاتىرجە مىسىزلىنىۋاتقانلىقىنى، باهاۋۇدۇن باينىڭ بۇ ئىشنى ئاقىلانلىك بىلەن توسوشنى ئۆمىد قىلىدىغانلىقىنى بىلدۈردى. باهاۋۇدۇن باي بولسا: « بۇ ئادىبى، دوستانە بۇسابىقە، ئۇنىڭدا باشقىچە مەقسەت، مۇددىئا يوق، يەنە كېلىپ

كۆنسۇل جانابلىرى ئۆزى خالىغان، ئىككى تەرەپ مەسىلەھەتلەشىپ بىكتىپ بولغان ئىش. ئۇنى ئۆز ئالدىمىزغا قالدىرساق مۇۋاپىق بولماس. پېقىر ھەر قايىسلىرىنىڭ قارشى تەرەپ بىلەنمۇ مەسىلەھەتلەشىپ كۆرۈپ، قايتا يولىورۇق بېرىشلىرىنى كۆتىمەن» دەپ جاۋاب قايتۇردى.

بىر كۆنلى شەھەر كاتتىلىرى ھەم چەتئەل كۆنسۇللىرى داخل بولغان بىر سورۇندا، ئۆمەر بايىلار گەپ ئىچىشقا پۇرسەت كۆتۈپ ئولتۇرۇشقا نادا، گىللېئان ئەپەندى كۆنسۇلخانىدىكىلەر بىلەن شۇپتىسىلىكىلەرنىڭ ئىكساقلق دېھقانلار بىلەن پۇتبول مۇسابقىسى ئۆتكۈزۈمەكچى بولغانلىقىنى جاكارلاپ قالدى. بۇنى سوۋېت ئىتىپاقى كۆنسۇلى دومپىس ئەپەندى دەرھال قوللىدى ۋە دوتەي جانابلىرى بىلەن شەھەر چوڭلىرىنىڭمۇ بۇ ئىشنى قوللىشىنى ئۆمىد قىلىدىغانلىقىنى بىلدۈردى. دوتەي ماشاۋۇش شۇ يەردىلا:

ياخشى، بۇ بىر رەسمىي مۇسابقە بولسۇن، بىزنىڭ دېھقانلار كوماندىسىنى «جۇڭگو كوماندىسى» لا دەيلى، لېكىن ئۇلار يىڭىلىپ قالسىمۇ كېرەك يوق، كىم ئۇلارنى يېرىنى تىرىماي توپ ئويىنىسۇن دەپتۇ!- دېۋىدى، ھەممە يەلەن كۈلۈشۈپ كەتتى. شۇنىڭ بىلەن كاتتىلار بۇ «خەلقئارالق پۇتبول مۇسابقىسى»نى قانداق قىلىپ ياخشى ئۆتكۈزۈشنىڭ مەسىلەتىگە چۈشتى. شۇ سورۇندا ئولتۇرغان ھوشۇر ھاجى سەمنى يۈلىدىكى بىدىلىكىنى توب مەيدانى قىلىشقا بەردى. يەنە بىر باي ۋاراتار ياسىتىپ بەرمەكچى بولدى. مۇسابقە توغرىسىدا ئىلانلار چاپلىنىپ، كۆچىغا جاكارچىلار چىقىرىلىدىغان بولدى. مۇشۇ سورۇندا ئولتۇرغانلار باشلامچىلىق بىلەن مۇسابقىنى كۆرۈشكە دەۋەت قىلىنىدى.

شۇنداق قىلىپ مۇسابقە توغرىسىدىكى تالاش-تارتىشلار پەسكويغا چۈشۈپ، ھەممە ئادەم مۇسابقە بولىدىغان كۈنلەرگە ئىنتىزار بولۇشتى، پەقەت ھەمراھ بايلا شەھەردىكى ئۆيىدە ئەتىدىن كەچكىچە كوتۇلداب يۈرەتتى. يۇرۇتسىدىكى «توبىا توزىتىپ يۈرگەن توت-بەش قەلەندەر»نى تىللىغىنى تىللىغانىدى. بىر كۆنلى مەرىگۇل چىداب تۇرالماي ئېغىز ئاچتى:

--- دادا يۇرۇتكىلىرى ئىنگىلىزلارى بىلەن شىۋىتىلارنى يىڭىۋالسا سەن خۇشال

بولماسىن؟

يىڭەلەمتىكى، يىڭەلمەيدۇ ئۇ خەق!

--- ناۋادا يىڭىۋالسىچۇ...؟

--- دېدىمغۇ يىڭەلمەيدۇ دەپ.

--- راستىنلا يىڭىۋالسا قانداق قىلسەن؟

قىزنىڭ جاھىللېقىغا قاراپ ھەمرا باي ئىچىدە «قىز بالا بولسىمۇ مېنى دورىغان دە، ئىستى، ئوغۇل بالا بولۇپ قالسىچۇ» دېگەنلەرنى ئوپىلىدى. قىزنىڭ بېشىنى سەل سىڭاريان قىلىپ، قاپقا را قاشلىرىنى ھىمرىپ تۇرغان تۇرقىغا مەستىلىكى كېلىپ پىخىلداب كۈلۈۋەتتى:

--- ناھايىتتى كەلسە ناغرا سۇناي چالدۇرۇپ بىرەرمەن شۇ.

--- ئاران شۇنچىلىكما؟- دېدى قىز ياراتمىغاندەك لەۋلىرىنى ئۆمچەيتىپ.

--- ھە بولاپتۇ، ئاۋۇ ئىغىلىدىكى ئىرىكىنى سوپۇپ مېھمان قىلارمەن ئەمسە، شۇنداق دەۋتىپ بىردىنلا قىز بالىغا بەك بالدۇر ۋەدە قىلىپ قويىغىنىنى سىزىپ دەرھال قاپقىنى تۇرىۋالدى،- قىنى ۋاقتى كەلسۇن، ھازىر كىمنىڭ ئوتۇشىنى بىر ئاللا بىلىدۇ... .

مۇشۇ زېمىن، مۇشۇ تاغلار يارالغاندىن تارتىپ ئېقىپ كېلىۋاتقان تۇمەن دەرياسى نېمە ئىشلارنى كۆرمىگەن-ھە! ئۇ ئۆز ۋادىسىدا ياشىغان كىشىلەرنىڭ ھەممە خۇشاللىق ۋە غەم- قايغۇللىرىنى، سېغىز توپلىق يارلىق ئۆسۈتىدىكى بىر-بىرىگە ئۇلىشىپ، گىرەلىشىپ كەتكەن توپرەڭ ئۆيلەرنىڭ قايىسى بىرى قاچان سىلىنگىنىنى، قىپىالىڭاچ بولۇشىپ ئۆز باغرىدا پىلتىڭلەپ ئۆزۈپ ئوينايىدىغان ئوغۇل بالىلارنىڭ قاچان چوڭ بولۇپ ئۆيلىنىپ، قىرىپ توپراق ئاستىغا كۆمۈلگىنىنى؛ نى-نى ھەشەمەتلىك ئوردا- قەسىرلەرنىڭ قاچان بىنا بولۇپ، قاچانلاردا كۈلگە ئايلانغىنىنى بىلىدۇ. ئۇ يەنە شەھەرنى ئەجدىھاردەك ئوراپ تۇرغان

ئېڭىز قىلىن سىپىلىنىڭ قانچە قېتىم ۋەيران بولۇپ قانچە قېتىم سوقۇلغىنىنى، سىپىلغا تىرىك كۆمۈلگەن ئادەملەرنى كۆرگەن. ئەجدىهارنىڭ ئىغىزىدەك سۇرلۇك دەرۋازىلارغا قاتار ئېسىلغان ئادەم باشلىرىنى كۆرگەن. سېپىل دەرۋازىلىرىدىن توختىماي كىرىپ-چىقىپ تۇرىدىغان بايلار ۋە نامراتلارنى، دېھقانلار، ئىشلەمچىلەرنى، سودىگەر، بەگزادىلەرنى، كىيىمىلىرىگە يىراق يۇرۇتلارنىڭ توپىسى سىڭگەن سەيياھ-جاھانكەزدىلەرنى ھەم كۆپ كۆرگەن، ئەمما ئۇ بۈگۈنكىدەك ھەممە ئادەمنىڭ شەھەر سىرتىغا قاراپ سۇدەك ئاققىنىنى كۆرمىگەن.

راستىنلا قەشقەرلىكىلەرگە بۈگۈن نېمە بولدى-ھە؟ ئەتىگەندىن تارتىپلا قەشقەر تەۋەرەپ كەتكەندى. ھەممە ئادەمنىڭ ئاغزىدا توپىنىڭ، مۇسابىقىنىڭ گېپى. ئاشخانا-ناۋايىخانىلار، دۇكانلار تاقالدى. ئادەم بىلەن تولۇپ تۇرىدىغان كوچىلار چۆلدەرەپ قالدى. شەھەر ئەتراپىدىكى ئۇچما راۋان يارباغ دەرۋازىغىچە، ناچۇق ئۆستەڭ بويلىرىدىن قۇمداھەرۋازىغىچە بولغان يوللاردا ئات-ئىشەكلىك، ھارۋىلىق پىيادە ئادەملەر مۇسابىقە بولىدىغان سەمن يولغا قاراپ ئاقماقتا. مۇسابىقە بولغان بىدىلىكتە كىشىلەر ئاھاڭىچىپ بەلگە قىلىنغان «مەيدانىنى چىرىدەپ يىغىلىشقانىدى. مەيدانىڭ باش تەرىپىدە ھەمراھ باي ئەكەلدۈرگەن ناغرا- سۇنایىچىلار ئەتىگەندىن تارتىپلا توختىماي شوخ ئاھاڭلارنى چېلىپ، كىشىلەرنى جەلپ قىلماقتا، ھاياجانلارندۇرماقتا. مەيدانىڭ «تۆر» تەرىپىگە دوتىي، شەھەر چوڭلىرى، چەتئەل كونسۇللەرنىڭ ئولتۇرۇشى ئۈچۈن ۋاقتلىق ياغاج ئورۇندۇقلار ياسالغان، ئاددىي پۇقرالار- سەللىك، دوپپىلىق، تۇماقلىق كىشىلەر، ئۇششاق بالىلار ئاللىقاچان ئالدىنى ئورۇنلارنى ئىگىلەپ، چاپان-چارا، كىڭىزلىرنى سېلىپ باداشقان قۇرۇپ ئولتۇرۇپ بولۇشقانىدى. مەيدانىڭ سەل نېرسىغا ئۇششاق يايىمچىلار، دوغاپچىلار، غالىتەكچىلەر، سامسېپەز- مانتىپەز، ئۆپكە ھىسابچىلار، گازىر-پۇرچاچى، لەڭپۇڭچىلار جايلىشىپ ئاۋات بازار شەكىللەندۈرگەندى. ئۇششاق بالىلار بىلەن چوڭراق بالىلار بازار بىلەن مەيدان ئوتتۇرسىدا

توختىماي چىپىشىپ، ئۇنى-بۇنى سىتىۋىلىپ يىيشهتى ياكى قوغلىشىپ ھەر خىل شوخلۇقلارنى قىلاتتى. ئۇلار بۇگۈن خۇددى ھېيت بولغاندەك خۇشال ئىدى.

مەيداننىڭ بىر چىتىدە تۈنۈگۈن ئاتۇشتىن پىيادە مېڭىپ كەلگەن ئىكساقلق توپچىلار ۋە ئۇلارغا ئەگىشىپ كەلگەن بىرەر يۈزدەك ئادەم دائىرە بولۇپ ئولتۇرۇشاتتى. مۇسابىقىگە چۈشىدىغانلارنى باهاۋۇدۇن باي بىلەن تۇرسۇن ئەپەندى مەكتەپتىكىلەر ۋە دېھقانلار ئارىسىدىن ئىنچىكىلەپ تاللىدى. بۇ جەرياندا قايىسىنى تاللاپ، قايىسىنى قويۇشنى بىلمەي خىجالەتچىلىكتىمۇ قالدى. بىز دېگەن ھاشىم بالخاننىڭ شاگىرتلىرى تۇرساق، مۇنداق مۇسابىقىگە بىز چۈشمەي كىم چۈشىدۇ، دەپ تۇرۇۋالغان ئاپئاقدا ساقاللىق ئىككى بۇۋايىنى ئامالسىز زاپاس توپچىلار قاتارىغا قوشۇمۇ قويۇشتى. ئالدىنلىكى كۇنى توپچىلار يولغا چىقىدىغان چاغدا ناهاۋۇدۇن باي باشچىلىقىدا يۇرۇت خەلق قومۇرۇلۇپ چىقىپ ئۇلارنى ئۇزاتتى. پۇتبول دېسە جىنىنى بېرىدىغان بىر توب ئادەم يولنىڭ يىراقلىقىغا قارىماي ئۇلارغا ئەگىشىپ قەشقەرگىچە كەلدى. توپچىلار بىر كېچە قونغان خانلىق مەدىرىسىدە بۇ سەپ تېخىمۇ زورايدى. شۇ تاپتا مۇشۇ مەيداندا ئولتۇرغان شۇنچىمۇلا جامائەتمۇ توپچىلارغا چەكىسىز ھۆرمەت ۋە ئۇمىمە ئىچىدە تەلىپۈنىۋاتىدۇ. ئاشپەز-ناۋايىلار ئوخشتىپ ئەتكەن تاماقلرى، كۆڭۈل قويۇپ ياققان نانلىرى بىلەن ئۇلارنى بىقىۋاتىدۇ. دوغاپاچىلار: «يۈرۈكىڭلارنى سەگىتىپ، جىنىڭلارنى ياشارتىدىغان دوغاپ بۇ» دېيىشىپ، يوغان چىنىلەرde دوغاپ ئەكىلىپ بىرىشىۋاتىدۇ. ئۇلار نېمىمىشقا مۇشۇنداق قىلىدۇ؟ تۇرسۇن ئەپەندى ئويلىغانچە ئۆزىنى بىر تاغ يۈدىۋالغاندەك سېزەتتى. بەزىدە ئەندىشىگىمۇ چۈشۈپ قالاتتى. لېكىن تىگى- تەكتىدىن ئالغاندان ئۇنىڭ يۈرىكى توق، ئىشەنچى كۈچلۈك ئىدى. ئۇ ئەترابىدا ئولتۇرغان ئاشۇ بىر-بىردىن قاۋۇل، چەبىدەس يىگىتلەرگە ئىشىنەتتى، ئۇ ئۇلارنىڭ خىلى كۆپىگە قولىنى تۇتۇپ تۇرۇپ خەتنى توغرا ھەم چىرايلىق يىزىشنى ئۆگەتكەن. پۇتبول دېگەننىڭ جۈرئىتى بار ئوغۇل بالا ئوينايىدىغان نەرسە ئىكەنلىكى بىلدۈرگەن. ئۇ ئۇلارنىڭ ھەر-بىرنى ئاۋۇ

چاقماقتەك چەبىدەس كىرەم كىچىكىنى، قاراڭاش، قاراڭۆز، قاڭشارلىق، ئېڭىز بوي ئەنۋەرنى، بەستلىك چىرايى قىزىل، سىرىق سا قال ئىبراھىمنى، يوغان-يورپا، قاۋۇل، ئەمما كىچىك بالىدەك ساددا غوپۇرنى، ياۋاش ئەمما پەملىك بىشراخۇنى، مۇسا پالۋانىڭ ئىنلىلىرى پالۋان قامەت تۇرسۇن قارىي بىلەن ئەمەت قارىيىلارنى.... بەك چوڭقۇر چۈشىنەتتى. ھەر-بىرىنىڭ مىجمەزنى، تۆپنى قانداق تىپىدىغانلىقنى، ئارتۇق-كەم تەرەپلىرىنى بەش قولدەك بىلەتتى. قارىماققا ياۋاش، جىمىغۇر كۆرۈنىدىغان بىر بالنىڭ كۆتۈمگەندە كارامەت ئىشلارنى قىلىۋىتەلەيدىغانلىقنى بىلەتتى. بىر ئايىدىن بۇيانقى جاپالىق مەشق جەريانىدا ئۇلارنىڭ ھەربىرى خىللا ئورۇقلاب، چىرايىلرى قارداپ قالغان بولسىمۇ، روھى كۆتۈرەڭگۈ ئىدى. ۋۇجۇدىدىن پۇتمەس-تۈگمەس كۈچ ئۇرغۇپ تۇرغاندەك كۆرۈنەتتى. مانا ئۇلار شۇ تاپتىمۇ:

ئاقاداشلار توپلىنىايلى، جەھلىن ئويىنى بۇزغىلى،

ئەل كۆزىدىن ئالغان قاراڭغۇ پەردىنى يېرىتىقلى.

ئىنقرىازدىن خەلقىمىزنى قۇتقۇزغۇچى ئىلىمدىر،

بىزلەرنىمۇ دەل بۈگۈن ھەم بىلىم ئۆزى قۇتقۇزۇر.

دېگەندەك ناخشىلارنى كەينى-كەينىدىن ئۇلاب ئوقۇپ، مەيدانى لەرزىگە سالماقتا ئىدى.

ئۇلارنىڭ قارشى تەرىپىدە-مەيداننىڭ سىرتىدا ئاق رەڭلىك تەنتەربىيە كىيمى، پۇتبول ئايىغى كىيىگەن ئېڭىز بوي، سىرىق چاج، كۆك كۆز كەلگەن ئىنگىلىزلار ۋە ھىندىستانلىقلاردىن تەركىپ تاپقان «ئەنگلىيە كوماندىسى» دىكىلەر توپلىشىپ تۇرۇشاتتى. ئۇلارنىمۇ بىرەر يۈز ئادەم-كونسۇلخانا خىزمەتچىلىرى، شىۋىت دىن تارقاتقۇچىلىرى ھەم دوختۇرخانا خادىملىرى ۋە تاماشا كۆرگۈچىلەر ئوربۇلغانىدى.

كەينە-كەينىدىن كەلگەن ھەشەمەتلىك مەپلىر دە دوتەي ۋە شەھەر بەگلىرى، قازىكالان، ئۆلىمالار ۋە كاتتا، زەردار بايلا يېتىپ كېلىشتى. ئۇلارنىڭ كەينىدىلا رۇسچە ۋە

ئىنگلىزچە پەيتۇندا ئەنگلىيە ۋە سوۋېت ئىتىپاقي كونسۇللەرى، خانىملىرى بىلەن يېتىپ كەلدى. بۇ چاغدا مەيدان ئەتراپى سانجاق-سانجاق ئادەملەر بىلەن تولۇپ يىڭىنە سىخقۇدەك يەر قالمىغان، ئەتراپتىكى ئۆيلەرنىڭ ئۆگزىسى، دەرەخ شاخلىرىغىمۇ ئادەملەر چىقىۋالغانىدى.

ئىككى كونسۇل خانىملىرى بىلەن دوتەينىڭ ئىككى تەرىپىگە ئورۇنلاشتى. دوتەي ئىككى تەرىپىدىكىلەر بىلەن بىر نەچچە ئېغىز سۆزلىشىپ باش لىڭىشتىتى. ئارقىدىن ئورنىدىن تۇرۇپ، ئېگىز بوي، ئاۋاچ تىلماج بىلەن مەيداننىڭ ئوتتۇرغىراق كېلىپ سۆزىنى باشلىدى.

بۈگۈنكى قەشقەر تارىخىدا مىسىلى كۆرۈلمىگەن كاتتا خەلقئارالىق مۇسابىقىنىڭ جۇڭگو-

ئەنگلىيە خەلقلىرىنىڭ دوستلۇقىنى كۈچەيتىشتىكى مۇھىم بەلگە تېشى بويقىلىشىنى ئۆمىد قىلىدىغانلىقىنى بىلدۈردى ۋە ئىككى تەرەپ توپچىلىرىغا ئامەت تىلىدى. ئارقىدىنلا كونسۇل گېللىئان ئەپەندى سۆز ئىلىپ ئالاھىدە بىر خىل ئۈستۈنلۈك تۈيغۈسى ئىچىدە، بۈگۈنكى مۇشۇنچە كۆپ، مۇشۇنچە قىزغىن تاماشىبىنى كۆرۈپ، ئۆزىنىڭ پۇتبول يۇرۇتى بولغان ئەنگىلىيلىك ئىكەنلىكىدىن پەخىرلىنىۋاتقانلىقىنى، بۈگۈنكى مۇسابىقىدە «ئەنگلىيە كوماندىسى»نىڭ ماھارىتى ھەم جاسارتىگە، كۆڭۈدىكىدەك نەتىجە يارتالايدىغانلىقىغا تولۇق ئىشنىدىغانلىقىنى بىلدۈردى. «جۇڭگو- كوماندىسى» توغرىسىدىمۇ نۇرغۇن تەسىرلىك تەرىپىنى ئاڭلىغانلىقىنى ئېيتىپ ئۇلارغىمۇ ئامەت تىلىدى. ئاخىردا يۇمۇرلۇق تەلەپپۇزدا: ئەگەر جۇڭگو تەرەپ ئۇتىۋالسا، بىز ئۇلارغا كۆمۈش ئېڭەر جاپىدۇقلۇق بىر جۈپ ئارغىماق بېرىشكە ۋەدە قىلىمىز. بىز ئۇتىۋالساق جۇڭگۇتەرەپ بىزگە نېمە بىرىدىكىن؟ دەپ ئەتراپىدىكىلەرگە قارىدى. چەئەللىكلىرى قاقاقلاب كۈلۈشتى. تۇرسۇن ئەپەندى تىلماجنىڭ تەرجىمە قىلىشىنى ساقلىمايلا، يۇقىرى ئاۋازدا:

بىر بىرگە ئىككىنى بېرىشكە تەيىيار! -جاۋاب بەردى. تىلماج كونسۇلنىڭ سۆزىنى تەرجىمە قىلىپ بولغاندا تاماشىبىنلا بارىكالا ئىيىتىشىپ چاۋاڭ چىلىشىپ كېتىشتى.

بۇسابىقە باشلاندى، ئىككى كوماندا ناغرا-سۇناي، ئالقىش ساداسى ئىچىدە مەيدانغا

كىرىپ كەلدى. بۇ بىر بىرگە تۈپتىن ئوخشىمايدىغان ئىككى كوماندا ئىدى. ئاق كىيىمىلىك «ئەنگلىيە كوماندىسى» ياردەمچى كونسۇل شىرىف ئەپەندى، كونسۇلخانا دوختۇرى، ئۇزاقتىن بىرى كونسۇلخانىدا تۇرۇۋاتقان مۇخbir ھەم ساياھەتچى، شاپ بۇرۇت مېچىل ئەپەندى، ئەنگلىيە قۇرۇقلۇق ئارمىيىسىنىڭ لييتنانتى گىرگىسىن، ئىككى نەپەر ياش جۇغراپىيە شۇناس ۋە ھىندىستانلىق ئۈچ خادىمدىن تەركىب تاپقان بولۇپ ھەممىسىنىڭ چىرايىدىن غالىپلىق ھەتتا مەسخىرە ئالامەتلەرى چىقىپ تۇراتتى. دېمىسىمۇ مەدەننېيەتلىك دۇنيا دىن يىراق جاھاننىڭ بىر چىتىدىكى سەھرالىقلارنىڭ ئۇلار بىلەن مۇسابىقىگە چۈشمەكچى بولغىنى كۈلكىلىك بىر ئىش ئەمەسمۇ. ئۇلارنىڭ ئارىسىدا ياخشى چىنىققان تەننەتەربىيە ھەۋەسکارى شىرىف ئەپەندى، بىر مەزگىل لوندۇنىدىكى پۇتبول كولۇبلىرىدا توب تەپكەن، پۇتبولغا ئائىت ئوبرۇز لارنى يازغان مىچىل ئەپەندى تاغقا چىقىش ماھىرى گىرگىسىنلار تۇرسا. خەيرىيەت، بۇ مۇسابىقە ئۇلار ئۈچۈن بىر قىتمىلىق يەڭىل كۆڭۈل ئىچىش مۇسابىقىسى بوب قالغۇسى. ماۋۇ يېرىم ياۋايى ئادەملەر ئۈچۈن بولسا ھەقىقىي مۇسابىقىنىڭ قانداق بولىدىغانلىقىنى كۆرۈۋالىدىغان بىر پۇرسەت، پۇرسەت بولغاندىمۇ، ھاياتىدا يەنە بىر قىتىم ئىرشەلمەيدىغان تېپىلغۇسىز بىر پۇرسەت ئېكساق كوماندىسىدىكىلەر. بېشىغا ئاق دوپپا، ئۇچىسىغا ئاق ماتا كۆينەك كىيىمن، بەللەرىگە بالۋاغ باغلىغان، پۇتلەرىدىكى مەسە كالاچىلىرىنى چۈشۈپ قالماسلىقى ئۈچۈن خىلمۇ-خىل شوينىدا باغلۇشىقان ئىدى. ئەمما دققەت بىلەن كۆزەتكەن كىشىلەر ئۇلارنىڭ ۋوجۇدىدىكى ئەستايىدىللىقىنى، مەقسىتىگە يەتمىگۈچە توختىمايدىغان «يَاۋايى كۈچ» ۋە يۈرەكىنى جىغىلداتقىدەك قەيسەرلىكى ھېس قىلا لا يىتتى.

سوۋېت ئىتتىپاقلىق رىپېرنىڭ پۇشتەك چېلىپ بەلگە بېرىپ بېرىشى بىلەنلا، ساقاللىق ئىنگلىز دوختۇر توپنى قارشى تەرەپنىڭ مەيدانىغا قارىتىپ تەپتى. شۇنداق قىلىپ دۇنيانىڭ مەدەننېيەت مەركىزىدىن كەلگەنلەر بىلەن «يېرىم يَاۋايى» لار ئارىسىدىكى

ئىس - توتەكىسىز كۈرەش باشلىنىپ كەتتى .

مۇساپىقىنىڭ دەسلەپكى پەيىتلەرىدە ئىككى تەرەپ كوماندا ئەزىزلىرىنىڭ روھى دۇنياسى ئاسمان-زىمن پەرىقلەنەتتى .

ئەنگلىيە كوماندىسىدىكىلەرنىڭ چىراي ئىپادىسى ۋە مەيداندىكى ھەرىكەتلەرى ئۇلارنىڭ ئۆزىگە شەكىسىز ئىشىنىدىغانلىقىنى ئىپادىلەپ تۇراتتى، ئىكساقلقىلار بولسا ھەدىگەندىلا تەمتىرەپ تۇراتتى. ناتونۇش، كۈچلۈك رەقىب، تۈمىنلىگەن تاماشىبىنىڭ دېڭىز شاۋقۇنىدەك چۇقان-سۈرەنلىرى ئۆمرىدە بۇنداق كاتتا سورۇنى كۆرۈپ باقىغان بۇ ساددا كىشىلەرنىڭ

دەققىتىنى مەركەزلىشتۈرۈشىگە كاشىلا قىلماقتا ئىدى. ئۇلارنىڭ تەمتىرەپ قىلۋاتقانلىقىنى سەزگەن ئەنگىلىيەكلىر چەبدەسلىك بىلەن ھۇجۇمغا ئۆتتى. ئۇلارنىڭ ھۇجۇمى ھە دېگەندىلا ئوڭۇشلۇق بولۇۋاتاتتى. بۇ ھالەت يەنە بىر پەس داۋاملىشىغان بولسا، ئۇلارنىڭ غەلبە ئاساسىنى قۇربىتلىشىدا گەپ يوق ئىدى .

دەل شۇ چاغدا مەيداننىڭ بىر چىتىدىن بوراندەك غەزەپلىك ئاۋاز ياخىرىدى. ھەممە ئادەم ئاۋاز چىققان تەرەپكە بۇرۇلۇپ قاراشتى. ئىكساقدىڭ زاپاس كوماندا ئەزىزلىرى ئارسىدا ئولتۇرغان ئاپئاقدا ساقاللىق تەمبەل بىر بۇۋايى ساقاللىرىنى تىترىتىپ: «... ئوينىيالمىساڭ چۈشە مەيداندىن! ھەرقايىسىڭ توپنى تالاشماي ساماغا چۈشتىڭمۇ مەيدانغا؟!» دەپ ۋارقىراۋاتاتتى. ئۇ، ئىكساقدىڭ ئەڭ دەسلەپكى توپچىلىرىدىن بىرى بولغان نامان ئاكا ئىدى. نامان ئاكىنىڭ قەھرلىك ئاۋازى ۋە ئاپئاقدا ساقلى ئىكساقلقىلارنى سەگىتتى. كىرەم كىچىك ئىچىدە ئىختىيارسىز بۇۋايغا ئاپىرىن ئوقۇدى. ئۇ بىردىنلا پۇت قولنىڭ كۈچكە تولغانلىقىنى ھېس قىلدى. ئۇ ئەنگىلىيەكلىر چەبدەسلىك بىلەن پاسلىشىپ ئىلىپ كېتىۋاتقان توپنى بۇركۇتنەك ئىتلىپ بېرىپ ئوزۇپ ئالدى....

--- بارىكالالا! ئوغۇل بالا دېگەن مۇشۇنداق بولىدۇ مانا .

--- ئاتاڭغا رەھمەت! - دەپ تۈۋلىشاتتى ئەتراپتىكىلەر. كىرەم توپنى توخىتتىپ مەيدانغا بىر نەزەر سالغاندىن كىيىن، ھۇجۇمچى ئورنىدا تۇرغان ئەنۋەرنى كۆردى-دە، «ئالە ئەنۋەر» دىگىنچە توپنى كۈچەپ تەپتى. ئاللىقاچان توپنى كۆتۈپ تۇرغان ئەنۋەر توپنى مەيدىسىگە شۇنداق چىرايلىق ئىلىپ توخىتاتتىكى، ئەنگىلىيكلەرنىڭ چىرايىدىمۇ ھەيرانلىق ئەكس ئەتتى. مەيدان سىرتىدىكىلەر ھاياجاندىن ئورنىدىن تۇرۇشۇپ، گۈلدۈرلىشىپ كەتتى.

ئەنۋەر بۇرۇلۇپ ئەنگلىيە تەرەپنىڭ ۋارتاسىغا قاراپ شامالىدەك تىز يۈگۈردى. ئەتراپتىكىلەرنى كەينىگە تاشلاپ، ئالدىغا كەلگەن بىر ئىنگىلىز بىلەن ھەندىستانلىقىنى ماھىرىلىق بىلەن ئالدىپ ئۆتۈپ، توپنى ۋارتاغا قارىتىپ كۈچەپ تەپتى. پۇختا تەييارلىق كۆرۈپ تۇرغان ئەنگلىيە ۋاراتارى توپنى سالماقلق بىلەن تۇتۇۋالدى. ئەمما بۇ بىر توب ئېكساقدا كوماندىسىدىكىلەر ئۈچۈن ئىلهام بەخش ھۇجۇم سىگنانى بولۇپ قالدى. مۇسابىقە بارغانسېرى كەسکىنلەشتى، ئەنگلىيە كوماندىسىنىڭ بىر نەچە قېتىملىق قاملاشقان ھۇجۇممۇ كىشىلەرنى ساراسىمىگە سېلىپ چۈقان كۆتۈرگۈزۈۋەتتى. ئىككى تەرەپنىڭ جان پىدالىق بىلەن ئىلىشىشى پۇتكۈل مەيداننى مىسىز جىدىيلىك ئىچىگە ئىلىپ كىردى. مەيداننىڭ ئومۇمى ئەھۋالىدىن قارىغاندا، ئېكساقدا كوماندىسىنىڭ ئىپادىسى بارغانسېرى ياخشىلىنىۋاتقان بولۇپ، ئۇلار ئۆزلىرىدىكى جىدىيىچىلىك ۋە يۈرەكسىزلىكىنى يوقتىپ، بارا-بارا مۇسابىقىگە كىرىشىپ كېتىۋاتاتتى. ئەنگلىيە كوماندىسىدىكىلەرمۇ ئۆزلىرىنىڭ بۇ «يېرىم ياۋاىي» لارنى بوش چاغلاب قالغانلىقلىرىنى سىزىپ، ئەسىلىدىكى ھاكاۋۇرلىقىنى تاشلاپ، توپنى پۇتكۈن ۋۇجۇدۇ بىلەن ئويناشقا باشلىغانىدى.

ئىكساقلقلار كەينى-كەينىدىن ھۇجۇمغا ئۆتۈپ ئەنگىلىيكلەرنى خىلىلا تەمتىرىتىپ قويىدى. بولۇپمۇ كىرەم توپچى بىلەن تۇرسۇن ئەپەندى ئۇلارنىڭ يۈركىگە

قادالغان خەنجرەك توختىماي زەربە بېرىتتى، مۇسابقىنىڭ ئىكساقلۇقلارغا پايىدىلىق تەرەپكە يۈزلىنىۋاتقانلىقىنى كۆرگەن تاماشىبىنلار بولسا خۇددى بۇ ئالەمدىكى ئاجايىپ كارامەتلەك مۆجىزىنىڭ شاھىتىدەك ئۆزلىرىنى ئۇنۇتقان ھالدا چۈقان سۈرە سىلىشاتتى.

بۇ ھال ئەنگلىيە كوماندىسىنىڭ ئاساسلىق ھۇجۇمچىسى بولغانلىقىنى قاتتىق تىرىكتۈردى. «نېمە ئىش بۇ، ماۋۇ يالىڭاياغلار خۇددى خۇداسىدىن مەدەت ئالغاندەك كۈچىيپ كېتىپ بارىدىغۇ، مەيلى، ئۇلارغا كىمنىڭ مەدەت بىرىشىدىن قەتئىنەزەر، ئۇلارنى يىڭىشىمىز كېرىدەك. بۇ يازايىلارنىڭ بويوك بىرتانىيە ئىمپېرىيىسىنىڭ تەڭداشىسىز ئوبرازىغا نۇقسان كەلتۈرۈشگە يول قويۇشقا بولمايدۇ. ئەگەر بۇلار يىرتقۇچ يولواش بولغان تەقدىردىمۇ، قامىچا بىلەن باش ئەگدۈرۈش كېرىدەك!» دەپ ئوپلىدى.

ئۇ ئوپلىغانسىرى غەزبلىنىشكە، ئەسەبىلىشىشكە باشلىدى.

دەل شۇ چاغدا ئەنگلىيە تەرەپنىڭ چەكلەنگەن رايونغا قاراپ توپنى ماھىرلىق بىلەن ئىلىپ كېتىپ بارغان بىشراخۇنغا قاراپ ئىتىلغان قوڭۇر تەنلىك بىر بىكتۈپقا قاراپمۇ قويىماي، بىشراخۇننىڭ ھوشۇقىغا كېلىشتۈرۈپ بىرنى تەپتى. ئۇنداق يولسىز ھۇجۇمغا تەيارلىقىسىز تۇرغان بىشراخۇن ئاغىرىققا چىدىماي يەردە يۇمىلاپ كەتتى .

--- ياخشى! دەپ ۋارقىرىدى لېيتىنانتىت، - ئۇلارنى مۇشۇنداق قوپالماس قىلىپ قويۇش كىرك .

--- نېمە قىلىق بۇ، شۇنداقمۇ نامەرتلىك قىلغان بارمۇ؟!

--- چىدىغانغا چىقارغان! چىدىماسلار ئوينىمىسۇن!

نارازىلىق سادالىرى مەيداننى بىر ئالدى. سوۋېت ئىتىپاقي كونسۇلخانىسىدىن تەكلىپ قىلىنغان رىپىر دەرھال پۇشتهك چېلىپ مۇسابقىنى توختاتتى ۋە بىنگاللىق بېكىنى ئاغزاکى ئاگاھلاندۇردى توپنى ئىكساقدىغا ئىختىيارى باشلاتقۇزدى .

شۇنىڭدىن كىيىن ئىكساقلۇقلار كەينى-كەينىدىن يىقىلغىلى تۇردى. تۇرسۇن

ئەپەندى ئەھۋالنىڭ خەتلەكلىكىنى سىزبپ، ئەزالىرىنى ھوشيار بولۇشقا چاقىرىدى.
ئىكساقلۇقلارنىڭ كۆزلىرىدىنمۇ غەزەپ ئۇچقۇنى چاچىرماقتا ئىدى.

ئەنگلىيە كوماندىسى ھۇجۇم قىلىپ، توپنى ئېكساقدا تەرەپنىڭ چەكلەنگەن رايونى
ئەتراپىغا ئىلىپ كەلدى. ئەڭ ئالدىدا يۈگۈرۈپ كەلگەن مىچىل ئەپەندى توپنى ئىلىشىغا،
ئەنگىلىيلىكلىرىنىڭ «ئىلتىپاتى» دىن تولا بەھرىمەن بولۇپ، ئىچى قايناتپ تۇرغان ئەممەت
قارى يۈگۈرۈپ بېرىپ مىچىل ئەپەندىنى دولىسى بىلەن كېلىشتۈرۈپ ئۇستى .

ئېڭىز بوي مىچىل ئەپەندى دەرەختەك ئۆرۈلۈپ، يەردە نەچچە يۇمىلاپ كەتتى. رىپىر
دەرھال پۇشتەك چېلىپ ئەنگلىيە كوماندىسىنى ئىختىيارى توب باشلاققۇزدى. ئىكساقلۇقلار
بۇنىڭغا نارازى بولدى، تۇشمۇ-تۇشتىن رىپىرنىڭ ئالدىغا يۈگۈرۈپ بېرىپ، بۇنى قائىدىگە
خىلاپ ھەركەت ئەمەس، دەپ تالشىشتى.

ئەنگىلىيلىكلىرى بولسا توپنى تىز سۈرئەتتە باشلاپ، قارشى تەرەپنىڭ تەييارلىقسىز
تۇرغان پۇرسىتىدىن پايدىلىنىپ ۋاراتاغا قارىتىپ توپنى تەپتى. پۇتۇن دىققىتىنى مەيداننىڭ
يەنە بىر تەرىپىدىكى تالاش-تارتىشقا قارىتىپ تۇرغان ۋاراتار مۇھەممەت توڭىنى توسۇشقا
ئۈلگۈرەلمىدى. مەيداندىكى تاماشىبىنلار بۇ تۇيۇقسىز ئەھۋالدىن ھودۇقۇپ، ئۇن چىقارماي
ھاڭۋېقىپ قىلىشتى. رىپىر بولسا ئىككىلەنمەي، كىرگەن توپنىڭ ئىناۋەتلەك ئىكەنلىكىنى
ئېلان قىلىپ، ئوتتۇرا مەيداندىن توب باشلاشنى ئۇقتۇردى.

گىللەئان ئەپەندى بىلەن خانىمى باشچىلىقىدىكى كونسۇلخانا خادىملىرى،
شىۋېتسىيلىكلىرى ئورۇنلىرىدىن تۇرۇپ چاۋاڭ چېلىپ تەنتەنە قىلىشتى. تاماشىبىنلار
بوراندەك گۈركىرەپ ۋارقىراشتى:
--- ناھەق بولدى، ناھەق!

--- ھۇنامەردىر، خوتۇن كىشىدىن ئۇششۇق نىمەلەرىكەن بۇ!
--- يالغانلىقىمىز چىنىپ قالمىسۇن، دەپ قوييۇلغان ساقاللىرىغا قاراڭلار، خالايق!

بۇنچە كۆپ كىشى ئەزەلدىن بۈگۈنكىدەك بىر نىيەت-بىرمەقسەت ئۈچۈن جىنىنىڭ بارىچە ۋارقىرىشىپ چۈقان سېلىپ باقمىغان، مۇشتۇملىرىنى چىڭ تۇڭۇپ سەكىرەشمىگەندى. شۇتاپتا مەيدان ئىچى بىلەن سىرتى بىرلىشىپ كەتكەندى. تاماشىنىلارنىڭ يۈرىكى ئۆز توپچىلىرىنىڭ يۈرىكى بىلەن تەڭ سوقاتتى. ھېس تۇيغۇلىرى ئۇلار بىلەن تەڭ ئۆركەشلەپ، دىڭىزدەك داۋالغۇيىتتى.

سوۋېت ئىتىپاقلۇق رىپىر سائەتكە قارىدى-دە، ئىكساڭ كوماندىسىدىكىلەر ئوتتۇرا مەيداندىن توپنى باشلىشى بىلەنلا پۇشتەك چېلىپ يېرىم مەيدان مۇسابقىنىڭ ئاخىرلاشقانلىقنى ئۇقتۇردى. تېزلىكتە بېرىپ توپنى قولىغا ئىلىپ، تۇرسۇن ئەپەندىگە ئەترابىتىكى چوقان-سۈرهن سېلىپ تۇرغان تاماشىنىلارنى ۋە غەزەپلىك چىرايىلارنى كۆرسىتىپ بىر نېمىلەرنى دەپ مەيداندىن چىقىپ كەتتى.

ئەنگىلىيلىكلىك مەيدان سىرتىغا سايىۋەن بىكتىپ ئالاھىدە راسلانغان ئورۇنلارغا بېرىپ ئارام ئىلىشتى. شىۋېت دوختۇرلىرى ئۇلارنىڭ ئەترابىدا پاپىتەك بولۇشاتتى، كونسۇلخانا خىزمەتچىلىرى ئۇلارنىڭ بەدەنلىرىنى ئۇۋلاپ، ئىچىملىك ئەكېلىپ بېرىپ، هارغىنلىقنى تۈگىتىشكە تىرشاتتى.

ئىكساقلۇقلار بولسا تۇرسۇن ئەپەندىنىڭ باشچىلىقىدا مەيدان ئوتتۇرسىدا يۇمىلاق بولۇپ ئولتۇرىشتى.

--- ھەممىمىز ماۋۇ خەلقنى كۆرۈپ ئولتۇرۇپتىمىز، - دېدى تۇرسۇن ئەپەندى، - ئۇلار بىزنىڭ ئارقا تىرىكىمىز، كۈچ-قۇۋەتتىمىزنىڭ مەنبەسى. ئاشۇ ئەزىز خەلقىمىزنىڭ ئالدىدا مەغلۇپ بولۇش بىز ئۈچۈن ئۆلۈم بىلەن باراۋەر. ئەگەر بۈگۈن بىزگە ئەجەل كەلگەن تەقدىردىمۇ، مۇشۇ مەيداندا رەقىبلىرىمىزنى يىڭىپ، يۇرۇت خەلقنىڭ تەننتەنسى ئىچىدە ئۆلىمىز. قورقۇنچاقلۇق قىلىشقا، چېكىنىشكە قەتئىي يۈل يوق. رەقىبىمىزنىڭ قانچىلىك كۈچلۈك بولۇشىدىن قەتئىينەزەر، بىز ئۇلاردىنمۇ كۈچلۈك بولىشىمىز كېرەك.

دەل شۇ چاغدا ئالىمان ئىچىدە ئادەم توپىنى يىرىپ كوماندا ئەزىزلىرىنىڭ ئالدىغا كەلدى. ئۇ، مۇساپىقىنىڭ دەسىلىپىدە ۋارقىراپ ئىكساقلۇق توپچىلارنىڭ دىققىتىنى يىغقان، ئاپئاقدا ساقاللىرى مەيدىسىگە چۈشۈپ تۇرىدىغان نامان توپچى ئىدى. ئۇ، تۇرسۇن ئەپەندىنىڭ قوللىرىغا ئىسلېپ تۇرۇپ:

--- بالىلىرىم، پالۋانلىرىم، مەن سىلەردىن رازى بولدۇم، خەلىقىمىز سىلەردىن رازى بولدى. سىلەر جىنىڭلارنى تىكىپ قويۇپ ئوينىدىڭلار، ئاۋۇ ھاكاۋۇر پەرەڭلەرنى ئەندىشىگە سېلىپ قويۇڭلار، ئۇلۇغ ئاللا پۇت قولۇڭلارغا يەنمۈكۈچ-قۇۋەت بەرگەي، سىلەرگە يېڭىلمەس نۇسەرت ئاتا قىلغاي، خەلقنىڭ ئالقىش رەھمىتىدىن كۆكىلەپ كەتكەيسىلەر ئىلاھىم، ئامىن!- دەپ دۇئا قىلدى. ھاياجان ياشلىرى بۇۋايىنىڭ ئۇزۇن، ئاق ساقاللىرىغا ئېقىپ چۈشتى.

بۇ چاغدا كوماندا ئەزىزلىرىنىڭ كۆزلىرىمۇ ئوتتەك يېنىپ، تومۇرلىرىدىكى قانلار ئۆركەشلەپ ئاقماقتا ئىدى. ئۇلار ئەتراپقا قاراپ، بىدىلىككە يىغىلغان تۈنەنلىگەن خەلقنىڭ ئۆزلىرىگە تىكىكەن ئۆمىدىلىك كۆزلىرىنى كۆردى. بۇ كۆزلەر ئىچىدە يەتنە ياشلىق بالىلارنىڭ غۇبارسىز كۆزلىرىمۇ، 70 ياشلىق بۇۋايىلارنىڭ نۇرى قاچقان كۆزلىرىمۇ بار ئىدى. بۇ كۆزلەردىكى ئۆمىد ئۇچقۇنىنى ئۆچۈرۈتىشكە بولمايتتى، ئۇلارنىڭ ئارزو ئۆمىدىلىرىنى جان تىكىپ ئاقلىماي بولمايتتى.

رېپىر مەيدانغا كىرىپ پۇشتەك چالدى. ھەل قىلغۇچ جەڭ باشلاندى.

ئىكساقلۇقلار خۇددى باشقىچلا ئادەملەرگە ئۆزگىرەپ قالغاندەك ئىدى. ئۇلار ھىچنەمەدىن قورۇقمايتتى، نىشانىغا قاراپ شىردهك ئىتتىلاتتى. ھەرىكەتلەرى شۇ قەدەر چاققان، چىرايىلىق ئىدى. ئۇلار ئەنگلىيە تەرەپ ۋاراتاسىغا توختىماي ھۇجۇم قىلاتتى. ھۇجۇملار خۇددى دېڭىز دولقۇنلىرىدەك بىر-بىرىدىن شىدەتلىك، بىر-بىرىگە ئۇلىشىپ كېلەتتى. ئەمدى ئەنگلىيە كوماندىسىدىكىلەر تەمتىرەپ قىلىشقا بولۇپ، ئۇلار ئۆز مەيدانىدا تۆپلىشىپ مۇداپىيەدىلا تۇراتتى، تىپەتتى، پۇتلايىتتى، ئالدىغا ئۆتكەننى تارتىپ يىقىتاتتى.

ئەمما ئىكساقلقلار يىقىلىسا دەرھال قوپاتتى-دە، ھېچ ئىش بولىغانىدەك ئالغا يۈگۈرىتتى، ئىتىلاتتى، يەنە يىقىلىسا يەنە تۇراتتى، يەنە يۈگۈرىتتى، يىقىلغان يەردىن قۇۋەت ئالغانىدەك تېخىمۇ قەيسمەر بولۇپ تۇراتتى. ئەنگىلىيلىكلىرىنىڭ چىرايدا كۆرەڭلىكتىن ئەسەر قالىمىدى. ئۇنىڭ ئورنىنى ھەيرانلىق، قورقۇش ھەتتا ئاز-تولا قايىللۇق ئىگىلىدى.

تۇرسۇن ئەپەندى پەخىردىدىن بەرگەن پاسنى ئالدى دە، تىز سۈرئەت بىلەن قارشى تەرەپ كوماندىسىنىڭ چەكلەنگەن رايۇنىغا ئىلىپ كىردى. ھىندىستانلىق ۋاراتار تۇرسۇن ئەپەندىنى نىشان قىلىپ شىدەت بىلەن ئېتىلىپ چىقتى. قارشى تەرەپنىڭ مەقسىتىنى پەملىگەن تۇرسۇن ئەپەندى ئۆزى يانغا ئىلىپ، ئۇنىڭ يېنىدىن شامالىدەك ئۆتۈپ كەتتى. ۋاراتار ئۆزىنى تۇتالماي، ئۆزىگە ئوخشاش مەقسەت بىلەن تۇرسۇن ئەپەندىگە قاراپ ئېتىلىپ كەلگەن سەپدىشى بىلەن قاتتىق سوقۇلۇشتى ۋە ئىككىلىسى ھۆركىرەشكىنىچە يەردە يۇملاپ كېتىشتى. بۇنى كۆرگەن تۇرسۇن ئەپەندى پۇتىدىكى توپنى ۋاراتارغا تەپمەستىن، يان سىزىقتىن تېپىپ چىقىرۇھەتتى-دە، دەرھال بېرىپ ۋاراتارنى يۆلدى. بۇ ئالىيجاناب ھەربىكەت پۇتكۈل مەيداننى لەرزىگە سىلمۇھەتتى. ھەتتا كونسئول گىللەئان ئەپەندى بىلەن خانىمۇ ئورنىدىن تۇرۇپ تۇرسۇن ئەپەندىگە قاراپ كۈچەپ چاۋاڭ چالدى. ئۇلارغا ئەگىشىپ كونسۇلخانا خادىملەرى ۋە ئەنگلىيە كوماندىسىنىڭ زاپاس ئەزالىرىمۇ ئۆزلىرىنى ئۇنتىغان حالدا چاۋاڭ چىلىشىپ كەتتى. كونسۇلخانىنىڭ داۋالاش خادىملەرى دەرھال مەيدانغا يۈگۈرۈپ كىرىشتى. بۇ كىچىككىنىھ ئۆزىلىش داۋىمدا گىللەئان ئەپەندى مەيداننىڭ چېتىگە كېلىپ ئەنگلىيە كوماندىسىدىكىلەرگە: «بۇ مۇسابىقىدە بەلكىم ئۇتتۇرۇشىمىز مۇمكىن. ئەمما ئىناۋەتنى ئۇتتۇرۇتىشىكە بولمايدۇ. ئۇنتۇپ قالماڭلاركى، ھازىر سىلەر بۇيۈك بىر بېرتانىيە ئىمپېرىيىسىنىڭ ۋەكىلى سۈپىتىدە تۇرۇتىسىلەر. بىرىڭلار، ئۇلارغا ھەققىي ئەنگلىيە مۇتىۋەرلىرىنىڭ پەزىلىتىنى كۆرسىتىپ قويۇڭلار، پەرۋەردىگار سىلەرگە يار بولغاي» دېدى. ئادەم ئالماشتۇرۇلۇپ، كەسکىن جەڭ باشلاندى. ئەمما بۇ قېتىم مەيداندىكى كەيپىيات

تۈپتىن ئۆزگەرگەندى. يايپىشىل بىدىلىكتە 22 ئەزىمەت باراۋەر ئورۇندا، كەمىستىش ۋە كەمىستىلىشتىن خالى ھالدا غەلبىھ ئۈچۈن كۈرهش قىلىۋاتاتتى. مانا بۇ ھەققى مۇسابىقە ئىدى.

ئېكساقدىكىلىرى تۈپنى ھۇجۇم سېپىدە تۇرغان ئەنۋەرگە پاس بىرىشتى. ئەنۋەر تۈپنى ئەپچىللەك بىلەن كونترول قىلىپ، قارشى تەرەپنىڭ ۋاراتاسىغا ئوقتەك يۈگۈرۈپ كەتتى. ئۇ ئالدىنى توسقان ھۇجۇمچىلاردىن ئۇيان-بۇيان ئەگىپ، ناھايىتتى چاققان ئۆتۈپ كەتتى. ئۇلار ھەرقانچە قوغلاپمۇ ئەنۋەرگە يىتىشەلمىدى. ئۇ تۈپنى ئىلىپ ئەنگلىيە كوماندىسىنىڭ چەكلەنگەن رايونىغا كىرىپلا ئوڭ بۇرجه كە قارتىپ شۇنداق كۈچ بىلەن تەپتىكى ۋاراتار تۈپنى توسۇپ بولغۇچە توب كىرىپ كەتتى. ناغرا-سۇناي ساداسى، قىقهس سۈرەن قاپلىغان مەيدان داۋالغۇپ كەتتى. كىشىلەر ئۆزىنى ئۇنتىغان ھالدا تەنتمەنە قىلىشتى. رىپىر تۈپنى ئىلىپ ئوتتۇرا مەيداننى كۆرسەتتى، ئىككى تەرەپنىڭ نەتىجىسى بىرده بىر بولۇپ، تەڭشىلىپ قالغانىدى.

مۇسابىقىنىڭ ئاخىردا، ئەنگلىيە كوماندىسىنىڭ ئەزالىرى ھەممىسى دىگىمەك ئۆز مەيدانىغا قايتىپ قەيسەرلىك بىلەن مۇداپىيەدە تۇرغاققا، مۇسابىقە تىركىشىش باسقۇچىغا كىرىپ قالغانىدى. ۋاقتىن مىنۇت سىكۇنىتلاپ ئۆتىمەكتە، رىپىر تۆختىماي سائەتكە قارايىتتى، تاماشىبىنلارنىڭ چىرايدىن تاقھەتسىزلىك ئالامەتلەرلى چىقىپ تۇراتتى. مۇسابىقە ۋاقتىنىڭ توشۇش ئالدىدا تۇرغانلىقنى كۆرگەن ئەنگىلىيلىكلىرىنىڭ چىرايدىكى جىددىيلىكىمۇ يوقلىشقا باشلىغانىدى.

توب ئەنگلىيە كوماندىسىنىڭ پۇتىدا بولۇپ، ئۇلار ئاخىرقى بىر نەچچە مىنۇت ۋاقتىنى ئۆتكۈزۈتىش ئۈچۈن ئۆز مەيدانىدا پاس بىرىشىپ يۈرمەكتە ئىدى. تۇيۇقسىز تۈپنىڭ يېنىدا پەيدا بولۇپ قالغان كىرەم مايمۇنداكى چاققانلىق بىلەن تۈپنى لىتنانىت گىرگىسىنىڭ پۇتىدىن تارتىپ ئالدى-دە، ئەنگلىيە كوماندىسىنىڭ ۋاراتارسىغا يۈگۈرۈپ

كەتتى. ئۇ شۇنداق تىز يۈگۈردىكى، كۆرۈپ تۇرغان ھەممە ئادەم ھەيرانلىقتىن قېتىپ قالدى. گىرگىسىن بولسا، ھازىرلا پۇتىدا تۇرغان توپنىڭ قانداق قىلىپ بۇ مۇشتۇمەك بالىنىڭ پۇتىغا ئۆتۈپ قالغىنىنى بىلەلمەي تۇرۇپ قالدى. كىرەم ئاجايىپ چاققانلىق ۋە ماھىرىلىق بىلەن قات-قات توسابلاردىن ئەگىپ ئۆتۈپ ۋاراتارنىڭ ئالدىدا پەيدا بولدى. ۋاراتار ئۆزىنى كىرەمنىڭ پۇتىدىكى تۈپقا ئاتتى. كىرەم بولسا سەھرىگەرلەردىكى بىر ھەركەت بىلەن توپنى ۋاراتارنىڭ ئالدىدىن ئىلىپ كەتتى دە، قۇرۇق ۋاراتارغا قارىتىپ جىنىنىڭ بارىچە تەپتى، توب كىردى.

نەتىجىدە ئىككىدە بىر بولدى. مەيدان قاينام تاشقىنىلىققا چۆمگەن، كىشىلەر سەكىرىشىۋاتقان، ۋارقىرىشىۋاتقان، تونۇشىسۇن، تونۇشمىسىنۇن مەھكەم قۇچاقلىشىپ يىغلىشىۋاتقان ئاشۇ دەقىقىدە، كونسۇل خانىممنىڭ چىداپ ئولتۇرالماي پەيتۇنغا چۈشۈپ ئۆزى يالغۇز كېتىپ قالغىنىنى كىشىلەر كۆمەي قالدى. رىپىرنىڭ پۇشتهك چېلىپ مۇسابىقە ئاخىرلاشقانلىقىنى ئېلان قىلغانلىقىنىمۇ ھېچكىم سەزمىدى. تاماشىبىنلار مەيدانغا سەلدەك يوپۇرىلىپ كىرىپ، ئۆزلىرىنىڭ قەھرىمان توپچىلىرىنى قاتمۇ-قات ئوربۇالدى. ھەممە ئادەم ئۇلارغا ئىككى ئېغىز يۈرەك سۆزىنى ئىتتىۋلىشنى ياكى بىرەرسىنىڭ چاپىننىڭ پىشىنى بولسىمۇ تۇتىۋلىشنى ئارزو قىلاتتى. كىشىلەر توپنىڭ سىرتىدا ھەمراھ بايمۇ ھاسىراپ ھۆمۈدەپ ئايلىنىپ يۈرەتتى. قىپقىزىل يۈزىدىكى تەرلىرىنى يوختىماي سۈرىتكەچ كىشىلەر توپىغا ئۆزىنى ئۇرۇپ، قىستىلىپ ئالدىغا ئۆتىمەكچى بولاتتى. سانجاق-سانجاق تۇرۇشۇپ كەتكەن ئادەملەر يول بەرمىگەندە بولسا پۇتنىڭ ئۇچىدا دەسسىپ، بويىنى سوزۇپ ئىكساقلىق يۇرۇتداشلىرىنى ياكى ئۆزى دائىم تىللاپ، قارغاب يۈرىدىغان كىرەم كىچىكىنى، يا كىرەم توپچىنى كۆرбۇالماقچى، ئۇلارنى ئۆيىگە باشلاپ يوغان ئەركەك قويىنى سۆبۈپ مېھمان قىلماقچى ئىكەنلىكىنى ئىتتىماقچى بولاتتى.... ئادەملەر توب پىچاڭ بىلەن كەسکەندەك ئىككىگە ئايرىلىپ، يول ئىچىلدى. دوتەي

باشلىقى ئەمەلدارلار ۋە يۇرۇت چوڭلىرى، سوۋېت ئىتىپاقي كونسۇلى قاتارلىقلار توپچىلار بىلەن كۆرۈشكىلى كەلدى. ھەممىسىنىڭ ئاغزى قۇلىقىغا يەتكەن، خۇشاللىق ۋە ھەيرانلىقتىن ئاغزى گەپكە كەلمەي قالغانىدى. سوۋېت ئىتىپاقينىڭ قەشقەردە تۇرۇشلىق كونسۇلى دومپىس ئەپەندى «ئەمگەكچى خەلقنىڭ جاھانگىرلىك ئۈستىدىن قىلغان غەلبىسى»نى تەبرىكلەپ ئىكساقلىقلارغا ئىككى پۇتبول توبىي تەقديم قىلدى. توبلاز ناھايىتتى چىڭ، يېپىپىڭى، پارقىراپ تۇراتتى، خۇددى كىرەم بىلەن ئەنۋەرلەرنىڭ ئاززۇسىدەك ئىدى.

ئىككىنچى كۈنى، يەنى 21-مايدا ئېكساقدا پۇتبول كوماندىسى شىۋىتىسىلىك دىن تارقاتقۇچىلار، دوختۇرخانا خادىمىرىدىن تەشكىللەنگەن پۇتبول كوماندىسى بىلەن مۇسابىقىگە چۈشۈپ، ئۇلارنى يەتتىدە بىر نەتىجە بىلەن يەڭدى. مۇسابىقىدىن كىيىن مىڭلىغان خەلق ئىكساقلىق پۇتبولچىلارنى دولىسىدا كۆتۈرۈپ شەھەر ئايلاندۇرۇپ، خانلىق مەدىرسىگىچە ئاپىپ قويىدى.

تۆپچىلار ئەتىسلا ئىكساقدا قايىتتى. باهاۋۇدۇن باي بىلەن يۇرۇت خەلقى ئۇلارنى چوڭ يولغا چىقىپ كۆتۈپ تۇرۇشاتتى. ئىكساقلىقلار قەھريمان تۆپچىلىرىنىڭ غەلبىسىنى تەبرىكلەپ چوڭ توي ئۆتكۈزۈپ بەردى. توپلار توپلارغا ئۇلىشىپ كەتتى. شۇ توپلارنىڭ بىرى كىرەم توپچى بىلەن مەرىگۈلنىڭ ئىدى.

ئادەملەر دېگەن قىزىق بولىدۇ، نامرات تۇل خوتۇنىڭ ئوغلى كاتتا باينىڭ يالغۇزۇ قىزىنى ئەمرىگە ئىلىپ، باينىڭ ئەتىۋارلىق كۆيئوغلى بويقالغاندا ھېچكىم كىرەمنىڭ توپنى نەقەدەر ياخشى ئوينايىدىغانلىقىنى تىلغا ئالدى. بەلكى كىرەم كىچىكىنىڭ ئانىسىغا نەقەدەر كۆيۈمچان ئىكەنلىكىنى، كىچىك ۋاقتلىرىدا چوڭ ئانىسىنىڭ دۇئاسىنى كۆپ ئالغىنىنى، ئۇنىڭ ئاشۇ ياخشىلىق ۋە دۇئالارنىڭ خاسىيىتتىدە كۆكلىپ، بۈگۈنكى كۈنگە ئىرىشىكىنىنى سۆزلىپ يۇرۇشتى.

ئىيۇل كىرىپ تاغ يوللىرى ئىسىغاندا باهاۋۇدۇنباي غۇلجىغا قاراپ يولغا چىقىتى. ئېكساقدە خەلقى ئۇنى يىخا- زارى بىلەن ئۇزاتتى. باهاۋۇدۇنباي غۇلجىغا بېرىپ، بىر يىلدىن كىيىن، يەنى 1928-يىلى ۋاپات بولدى.

يىللار توخىتىماي ئۆتىۋەردى. جاھاندا نۇرغۇن ئۆزگىرىش بولدى.. ئەنگلىيە ھۆكۈمىتى لوندۇندىكى «ئارکوس» شىركىتىنىڭ جاسوسلۇق دېلوسى تۈپەيلى سوۋېت ئىتىپاقي بىلەن دېپلوماتىك مۇناسىۋەتنى ئۈزىگەنلىكتىن قەشقەردىكى ئەنگلىيە، سوۋېت ئىتىپاقي كونسۇللىرى بىر سورۇندا ئولتۇرمайдىغان بولدى.

بۇ يىللاردا شىنجاڭدا ئۈچ قېتىم ھاكىمىيەت ئالماشتى. ئۆلکە ئاسىمنىنى قارا بۇلۇت قاپلاپ، جۇدۇن - چاپقۇن ئۆزۈلمىدى.

1937-يىلى تۇرسۇن ئەپەندى شىڭ شىسەي تۈرمىسىدە ئۆلتۈرۈلدى. ئىكساقتىمۇ نۇرغۇن ئۆزگىرىشنى بارلىققا كەلتۈردى. كىچىكلەر چوڭايىدى، چوڭلار قىرىپ ئالەمدىن ئۆتتى. «ھۆسەينىيە» نىڭ مۇنەۋەر ئوقۇتقۇچىلىرى كەينى- كەينىدىن تۇتۇلدى. قىرىپ- چىپىلدى. ئەمما «ھۆسەينىيە» تاقىلىپ قالىدى، ئىكساقلۇقلارنىڭ پۇتبولغا بولغان ئىشتىياقىمۇ ئۆچمىدى.

1954-يىلى ئىكساقتا تۇنجى پۇتبول جەمئىيەتى قۇرۇلدى.

مەنبە: «شىنجاڭ مەدەنىيەتى» 2006-يىللەق 3-سان

ئۇستۇن ئاتۇش مائارىپ تورىدىن ئېلىنىدى.

ئېلكىتابقا ئايلاندۇرغۇچى : سەھرا ئوغلى (sahraboy@gmail.com)